



СЛУЖБЕН ВЕСНИК

НА СОЦИЈАЛИСТИЧКА РЕПУБЛИКА МАКЕДОНИЈА

„Службен весник на СРМ“ излегува по потреба. Ракописите не се враќаат. Огласи по тарифата

Петок, 12 март 1965
Скопје

Број 8

Год. XXI

Претплата за 1965 год. изнесува 2.500 дин. Овој број чини 96 дин. Жиро сметка број 802-11/1-698

60.

На основа член 25 од Законот за изменување и дополнување на Законот за избор на пратеници на Собранието на Социјалистичка Република Македонија („Службен весник на СРМ“ бр. 2/65 од 25 јануари 1965 година), Законодавно-правната комисија на Собранието на Социјалистичка Република Македонија, на својата седница одржана на 1 март 1965 година, го утврди пречистениот текст на Законот за избор на пратеници на Собранието на Социјалистичка Република Македонија.

Пречистениот текст на Законот за избор на пратеници на Собранието го опфаќа Законот за избор на пратеници на Собранието на Социјалистичка Република Македонија („Службен весник на СРМ“ бр. 15/63 од 12 април 1963 година) и неговите изменувања и дополнувања („Службен весник на СРМ“ бр. 2/65 од 25 јануари 1965 година) во кои е означено времето на влегувањето во сила на тој закон и на неговите изменувања и дополнувања.

СОБРАНИЕ НА СОЦИЈАЛИСТИЧКА РЕПУБЛИКА МАКЕДОНИЈА

Број 07-437

2 март 1965 година

Скопје

Претседател
на Законодавно-правната комисија,
Благој Левков, с. р.

ЗАКОН ЗА ИЗБОР НА ПРАТЕНИЦИ НА СОБРАНИЕТО НА СОЦИЈАЛИСТИЧКА РЕПУБЛИКА МАКЕДОНИЈА

Глава I

ОСНОВНИ ОДРЕДБИ

Член 1

Изборот и отповикувањето на пратениците на Собранието на Социјалистичка Република Македонија (Собрание) се вршат според одредбите на овој закон.

Член 2

Пратениците на Републичкиот собор на Собранието ги избираат општинските собранија и граѓаните непосредно.

Пратениците на Стопанскиот, Просветно-културниот, Социјално-здравствениот и Организационо-политичкиот собор на Собранието (собори на работните заедници) ги избира општинското собрание односно две или повеќе општински собранија.

Член 3

Пратениците се избираат за време од четири години.

Секои две години се врши избор на половината од пратениците на секој собор на Собранието.

Изборите за пратеници на Собранието се одржуваат во месец април.

Почетокот на траењето на мандатот се смета од денот на верификацијата на мандатот. Мандатот на поранешните пратеници им престанува на 10 мај во годината во која се вршат изборите, кога се верифицираат мандатите на новоизбраните пратеници.

Член 4

Право да избира пратеник на Републичкиот собор и да биде избран за пратеник на тој собор има секој граѓанин што има избирачко право.

Член 5

Изборот на пратениците на Републичкиот собор од страна на граѓаните се врши на основа на општо, еднакво и непосредно избирачко право.

Член 6

Право да биде избран за пратеник на Стопанскиот собор има работен човек во работна организација или друга работна заедница и член на орган на управување на работна организација или работна заедница во областа на производството, сообраќајот и врските, трговијата, угостителството, туризмот, занаетчиството, комуналните дејности, банкарството, издавачката, новинската или друга стопанска дејност, како и работен човек во работна организација што се занимава со научни испитувања во областа на стопанството и член на орган на управување на таква организација; член на орган на управување на здружение на работни организации во областа на стопанството; земјоделец — член на земјоделска задруга и земјоделците — членови на други работни организации; занаетчија — член на комора; земјоделски и занаетчиски работници што работат во работна организација; функционер на синдикатот во кој се зачленети работните луѓе од областа на стопанството.

Член 7

Право да биде избран за пратеник на Културно-просветниот собор има работен човек во работна организација или друга работна заедница и член на орган на управување на работна организација или работна заедница во областа на просветата, науката, уметноста и другите области на културата и физичката култура; член на орган на управување на здружение на работни организации

во областа на просветата, науката, уметноста и другите области на културата и физичката култура, како и функционер на синдикатот во кој се зачленети работните луѓе во тие области.

Член 8

Право да биде избран за пратеник на Социјално-здравствениот собор има работен човек во работна организација или друга работна заедница и член на орган на управување на работна организација или работна заедница во областа на здравството и социјалните служби, како и работен човек во работна организација што се занимава со научни испитувања во областа на здравството и социјалните служби и член на орган на управување на таква организација; член на орган на управување на здружение на работни организации во областа на здравството, социјалните служби, како и функционер на синдикатот во кој се зачленети работните луѓе во тие области.

Член 9

Право да биде избран за пратеник на Организационо-политичкиот собор има член на орган на управување на секоја работна организација или друга работна заедница; член на орган на управување на здружение на работни организации, како и функционер на општествено-политичка организација или здружение чија дејност се однесува на прашања од областа на општествено-политичкиот систем.

Член 10

За член на секој собор на работните заедници може да биде избран и работен човек што работи во државен орган и функционер на општествено-политичка организација или здружение, кој се занимава јавно со прашања од соодветната област.

За член на секој собор на работните заедници може да биде избран само граѓанин што има избирачко право.

Член 11

Избори за пратеници распишува претседателот на Собранието.

Изборите за нови пратеници мора да се одржат најдоцна 15 дена пред истекот на изборниот период на пратениците на кои им престанува мандатот.

Избори во случај на распуштање на одделни собори на Собранието се распишуваат најдоцна во рок од петнаесет дена од денот на распуштањето на соборите.

Од денот на распишувањето на изборите до денот на изборите на пратениците не може да помине повеќе од два месеца, ниту помалку од еден месец.

Член 12

Именуван функционер и службеник на орган што му одговара на Собранието и судија на републички суд не може истовремено да биде пратеник.

На функционерот, службеникот и судијата од претходниот став што е избран за пратеник, му престанува функцијата односно службата со денот на верификацијата на мандатот.

Член 13

Изборот на пратеници се врши во една или повеќе општини кои образуваат изборна единица. Дел од подрачје на општина не може да се припојува кон друга општина или со дел од нејзино подрачје да образува изборна единица.

Општина што според бројот на жителите избира два или повеќе пратеници се дели на толку изборни единици колку пратеници избира.

Член 14

Изборните единици за избор на пратеници се определуваат со посебен закон.

Изборните единици се определуваат на основа податоците од општиот попис на жителите.

Ако со определувањето на бројот на пратениците што се избираат во една општина на основа нормата, не би бил распределен вкупниот број на пратеници што се избираат во одделен собор на Собранието, останатиот број пратеници за секој собор се распределува на оние општини што по ред имаат најголем остаток.

Општините, чиј број на жители е помал од најголемиот остаток, се соединуваат со соседна општина во единствено подрачје на кое се образува една или повеќе изборни единици.

Член 15

Во изборната единица се избира по еден пратеник во еден собор на Собранието.

Исто лице може да биде кандидат за пратеник само во една изборна единица.

Исто лице може да биде кандидат за пратеник само на еден собор на Собранието.

Член 16

Кандидати за пратеници на Републичкиот собор предлагаат граѓаните на собири на избирачите, како и со овој закон определен број на избирачи.

Кандидати за пратеници на соборите на работните заедници предлагаат собирите на работните луѓе во работните организации и други работни заедници од соодветната област на трудот. Кандидати за пратеници на овие собори можат да предлагаат, под условите од овој закон, и други работни луѓе што се занимаваат со дејности од соодветната област на трудот.

Член 17

Заради што пошироко учество на граѓаните и што попотполно остварување на начелото на јавноста во постапката на кандидирањето, организациите на Социјалистичкиот сојуз на работниот народ можат, со учество на преставници на општествено-политичките и другите организации, јавно да ги претресуваат прашањата во врска со предлагањето на кандидати за пратеници.

Член 18

Изборите на пратеници за сите собори на Собранието во општинските собранија се вршат во ист ден на целата територија на Социјалистичка Република Македонија.

Изборите на пратеници на Републичкиот собор од избирачите се вршат во недела и тоа во ист ден на целата територија на Социјалистичка Република Македонија.

Со одлуката за распишување на изборите се определува и денот на одржувањето на изборите.

Член 19

Ако изборите за републички пратеници во општинското собрание се вршат во истиот ден кога и изборите за сојузни пратеници, сите изборни дејствија се вршат одделно за Собранието, а одделно за Сојузната скупштина.

Во случај непосредните избори за пратеници на Републичкиот собор да се вршат во ист ден кога и изборите за пратеници на Сојузниот собор, сите изборни дејствија можат да се вршат на исти избирачки места, но со спроведувањето на изборите раководат посебни избирачки одбори и сите изборни дејствија се вршат одделно за секој собор.

Ако кандидирањето на републички пратеници се врши во истиот ден кога и кандидирањето на пратеници за Сојузната скупштина, кандидирањето може да се врши на истите собири на избирачите односно на собири на работните луѓе, но предлагањето и гласањето за кандидатите се врши одделно за сојузните, а одделно за републичките пратеници.

Член 20

Пратеник на Републичкиот собор станува кандидатот што бил избран во општинското собрание односно во општинските собранија со мнозинство определено со овој закон и за кого гласало мнозинството од сите избирачи на изборната единица, а од повеќе кандидати избрани во општинските собранија, кандидатот што добил најголем број на гласови во изборната единица.

Пратеник на соборот на работните заедници станува кандидатот што со мнозинство определено со овој закон е избран во општинското собрание односно во општинските собранија.

Член 21

Верификација на мандатите врши секој собор одделно.

Во случај на распуштање на одделен собор на Собранието, состанокот на новоизбраниот собор за верификација на мандатите мора да се одржи најдоцна петнаесет дена од денот на одржаните избори.

Член 22

На пратеник му престанува мандатот пред истекот на времето за кое е избран:

- 1) со губиток на избирачкото право;
- 2) со правосилна судска пресуда на казна затвор во траење подолго од шест месеци или на друга потешка казна;
- 3) со отповикување;
- 4) со уважување на оставка од страна на соборот чиј е член;

5. ако настапи случај на неспоивост на пратеничката функција со друга функција односно служба;

- 6) со смрт на пратеникот.

Член 23

Избирачите можат да го отповикаат пратеникот што го избрале.

Пратеникот во секој собор на работните заедници има право да го отповика, под условите предвидени со овој закон, општинското собрание односно општинските собранија што го избрале за пратеник.

Член 24

Пратеникот на Републичкиот собор е отповикан ако за отповикувањето гласало мнозинството на избирачите од подрачјето на изборната единица во која е избран.

Пратеникот на секој собор на работните заедници е отповикан ако за отповикувањето гласале две третини од сите одборници на општинското собрание односно две третини од сите одборници на секое од општинските собранија во кои е избран.

Член 25

На пратеникот што е отповикан му престанува пратеничката функција од денот кога Собранието ќе утврди дека мандатот му престанал со отповикување.

Член 26

Гласањето на изборите и гласањето за отповикувањето е тајно и се врши со гласачки ливчиња. Избирачите гласат лично.

Секој избирач има право само на еден глас и на исти избори може да гласа само еднаш за еден собор.

Член 27

Граѓанинот што е запишан во избирачкиот список не може да биде лишен од право на глас, ниту да биде спречен да гласа.

Член 28

Загарантирана е слободата на определувањето на избирачите и тајноста на гласањето.

Ниту еден државен орган или службено лице не може да го повика избирачот на одговорност за гласањето, ниту од него да бара да каже за кого гласал, или зашто не гласал односно дали гласал за или против отповикувањето.

Член 29

Со спроведувањето на изборите за пратеници и со гласањето за отповикување раководат изборни комисии и избирачки одбори.

Органите од претходниот став се независни во својата работа и работат според закон и други прописи донесени на основа на закон.

Изборните комисии се образуваат за време од четири години.

Глава II

ОРГАНИ ЗА СПРОВЕДУВАЊЕ НА ИЗБОРИТЕ

Член 30

Изборни комисии се: Републичка изборна комисија и општински изборни комисии.

Член 31

Републичката изборна комисија ја сочинуваат претседател, секретар и пет членови.

Општинските изборни комисии ги сочинуваат претседател, секретар и еден член.

На претседателот, секретарот и членовите на изборните комисии им се определуваат заменици

Член 32

Членовите на Републичката изборна комисија ги именува Републичкиот собор на Собранието, а на општинските изборни комисии — Републичката изборна комисија.

Претседателот на Републичката изборна комисија и неговиот заменик се именуваат од редот на судиите на Врховниот суд на Македонија. Претседателите на општинските изборни комисии и нивните заменици се именуваат од редот на судците, а во недостиг на судии можат да се именуваат и од редот на други лица што имаат правна спрема односно лица што постојано работат на правни работи.

Со решението за именување на членовите на изборната комисија се определува и нејзиното седиште.

Составот и измените во составот на изборните комисии се објавува во „Службен весник на Социјалистичка Република Македонија“.

Член 33

Републичката изборна комисија:

- 1) се грижи за законито спроведување на изборите;
- 2) ја усогласува работата и им дава упатства на изборните комисии по сите прашања во врска со спроведувањето на изборите;
- 3) се грижи за обезбедување на изборен материјал за сите органи што ги спроведуваат изборите;
- 4) ги објавува резултатите на изборите за пратеници на Собранието, како и резултатите на гласањето за отповикување;
- 5) дава објаснувања за примена на одредбите од овој закон што се однесуваат на изборната постапка;
- 6) врши и други задачи според одредбите на овој закон.

Републичката изборна комисија пропишува обрасци за извршувањето на овој закон.

Републичката изборна комисија определува кои акти ѝ ги доставува општинската изборна комисија, како и начинот на нивното доставување, а може да определи некои изборни акти да чува општинската изборна комисија до определен рок.

Материјални средства за спроведување на изборите обезбедува Собранието.

Член 34

Општинските изборни комисии:

- 1) ги потврдуваат кандидатурите за избор на пратеници;
- 2) ги утврдуваат резултатите на изборите за пратеници и ги прогласуваат кандидатите избрани за пратеници;
- 3) поставуваат избирачки одбори за раководење со гласањето на изборите за пратеници на Републичкиот собор како и за раководење со гласањето за отповикување на тие пратеници;
- 4) вршат технички подготовки за изборите;
- 5) се грижат за правилната работа на избирачките одбори и вршат надзор над нивната работа;
- 6) издаваат соопштениеја за резултатите на изборите на своето подрачје;

7) вршат и други задачи според одредбите на овој закон.

Општинска изборна комисија се образува по правило за секоја изборна единица. Во општините во кои има две или повеќе изборни единици се образува една општичка изборна комисија.

Член 35

Со гласањето за избор и отповикување на пратениците на Републичкиот собор раководат избирачки одбори.

Избирачки одбори се образуваат за секое место во кое се врши гласање (избирачко место). Избирачките места ги определува општинската изборна комисија.

Избирачките одбори обезбедуваат правилност и тајност на гласањето.

Избирачките одбори се состојат од претседател и два члена.

На претседателот и на членовите на избирачкиот одбор им се определуваат заменици. Општинската изборна комисија ѝ должна да му врати на претседателот и на членовите на избирачкиот одбор решение за поставувањето во избирачкиот одбор

Член 36

Со изборот на пратеници во општинското собрание раководи претседателот на општинското собрание со помош на два одборника на општинското собрание што ќе ги определи Собранието.

Член 37

Член на изборна комисија или на избирачки одбор, како и нивни заменик може да биде граѓанин што има избирачко право.

Членовите на изборната комисија и избирачкиот одбор како и нивните заменици не можат да бидат кандидати за пратеници, а ако се согласат да се кандидираат им престанува должноста на член односно заменик во тие органи.

За член на изборна комисија или избирачки одбор, како и за нивни заменик, не може да биде поставен пратеник за чие отповикување се гласа.

Член 38

Органите за спроведување на изборите и гласањето за отповикувањето одлучуваат со мнозинство на гласови на своите членови.

Општинската изборна комисија и избирачкиот одбор можат да одлучуваат само во полн состав.

Член 39

Општинското собрание и другите органи се должни да им даваат помош на изборните комисии и на избирачките одбори во извршувањето на нивните задачи.

Глава III**ПРЕДЛАГАЊЕ НА КАНДИДАТИ****А) Предлагање на кандидати за пратеници на Републичкиот собор****а) Од собирите на избирачите****Член 40**

Собири на избирачите за предлагање кандидати за пратеници на Републичкиот собор се одр-

живчал за оние подрачја за кои се одржуваат собири на избирачите за предлагање на кандидати за одборници на општинскиот собор.

Општинската изборна комисија најдоцна во рок од три дена од денот на распишувањето на изборите со оглас ќе ги објави сите подрачја за кои ќе се одржат собири на избирачите. Огласот се објавува во седиштето на секоја општина и во сите места на подрачјето на изборната единица.

Член 41

Собирот на избирачите го свикнува претседателот на општинското собрание на онаа општина на чие подрачје се одржува собирот и тоа најдоцна три дена од денот на објавувањето на подрачјата на собирите на избирачите.

Ако претседателот на општинското собрание не го свика собирот на избирачите во определениот рок во натамошен рок од пет дена собирот ќе го свика општинската изборна комисија.

Свикувањето на собирот на избирачите се објавува на вообичаен начин најдоцна три дена пред неговото одржување со означување на дневниот ред на собирот.

Времето и местото на одржување на собирот на избирачите се определува така што да се овозможи присуство на што поголем број избирачи.

Член 42

Собирот на избирачите свикан за предлагање на кандидати може да се одржи ако присуствува најмалку една десетина од вкупниот број на избирачи од подрачјето за кое собирот се одржува, но тој број не може да биде помал од педесет. Ако вкупниот број на избирачите од подрачјето за кое се одржува собирот е помал од сто, собирот може да се одржи ако присуствува најмалку една третина од вкупниот број на избирачите.

Ако на собирот не присуствува бројот на избирачите определен со претходниот став, тој може да се одржи по истекот на еден час од времето определено за почетокот на собирот со присутниот број на избирачи или одржувањето на собирот може да се одложи односно да се свика нов собир на избирачите.

Член 43

Право на одлучување на собирот на избирачите имаат само лицата што имаат избирачко право и имаат пребивалиште односно боравиште на подрачјето за кое се одржува собирот, а се запишани во избирачкиот список.

Член 44

Претседателот на општинското собрание или одборникот на општинското собрание што тој ќе го определи го отвора собирот на избирачите и раководи со неговата работа до изборот на претседателство на собирот.

Ако собирот на избирачите го свикала општинската изборна комисија, собирот го отвара и со неговата работа до изборот на претседателство на собирот раководи лицето што ќе го определи општинската изборна комисија.

Член 45

Со работата на собирот на избирачите раководи претседателство на собирот што го избираат избирачите на собирот од својата средина. Претседателството се состои од претседавач и два члена.

Собирот на избирачите избира од својата средина и два заверувачи на записникот.

За работата на собирот на избирачите се води записник што го потпишуваат претседавачот, записничарот и заверувачите на записникот.

Секретарот на општинското собрание е должен на собирот на избирачите да му обезбеди записничар, но собирот може за записничар да избере и друго лице.

Член 46

По изборот на претседателството на собирот на избирачите претседавачот ја објаснува целта на свикувањето на собирот и начинот на неговата работа и ги чита одредбите на член 43 и 44—49 од овој закон.

Потоа претседавачот на собирот предлага дневен ред:

1. предлагање на кандидати и
2. утврдување на кандидатите.

Член 47

По утврдувањето на дневниот ред се пристапува кон предлагање на кандидати.

Секој избирач има право да предложи по еден кандидат за пратеник. Ако предлогот го подржат најмалку четири избирачи, предложениот кандидат влегува во листата на кандидати за која собирот гласа.

Предлозите се поднесуваат усно

Член 48

По свршеното предлагање на кандидати се пристапува кон гласање.

Избирачите гласаат одделно за секој предложен кандидат и тоа по редот по кој кандидатите се предложени.

Гласањето се врши јавно со кревање рака.

Во случај на потреба се врши пребројување на гласовите. Секои пет избирачи имаат право да бараат да се изврши пребројување на гласовите

Член 49

За кандидат на собирот на избирачите се смета секој од предложените кандидати за кого гласало мнозинството од присутните избирачи.

Ако ниту еден од предложените кандидати не го добил мнозинството на гласови од претходниот став, се врши повторно предлагање и утврдување на кандидати.

По свршеното гласање претседавачот на собирот на избирачите ги соопштува резултатите на гласањето, како и кои од предложените кандидати се прифатени за кандидати на собирот на избирачите.

Член 50

Кандидат на собирите на избирачите во изборната единица станува секој кандидат чија кандидатура е прифатена на собирите на избирачите што опфаќаат најмалку една десетина од вкупниот број од избирачите запишани во избирачките списоци за подрачјето на изборната единица.

Член 51

Записникот на собирот на избирачите содржи особено: ден и час на почетокот и местото на одржувањето на собирот; подрачје и изборна единица за кои се одржува собирот; кој го свикал и отворил собирот; фамилијарно, татково и родено име на членовите на претседателството на собирот, на записничарот и на заверувачите на записникот, вкупен број на избирачи запишани во избирачкиот список за подрачјето за кое се одржува собирот; број на присутните избирачи, дневниот ред на собирот; кои кандидати биле предложени; кои кандидати се прифатени и со колкав број гласови; на кој начин е утврден резултатот на гласањето; други околности од значење за работата на собирот и час на свршувањето на собирот.

Член 52

На основа заклучокот на собирот на избирачите се составува предлог на кандидатура кој содржи:

1) означување дека предлогот се поднесува за избор на пратеник на Републичкиот собор, како и означување на изборната единица и денот на изборите во општинското собрание;

2) означување дека предлогот е утврден на собирот на избирачите и наведување податоци за тоа во кое место и за кое подрачје е одржан собирот и кога;

3) фамилијарно, татково и родено име и место на живеење за секој кандидат утврден на собирот на избирачите.

Предлогот на кандидатура на собирот на избирачите го потпишува претседавачот на собирот на избирачите. Покрај потписот мора да се означи и неговото фамилијарно, татково и родено име, занимање и место на живеење. Неговиот потпис мора да биде заверен од органот надлежен за заверување.

Кон предлогот на кандидатурата на собирот на избирачите мора да се приложи писмена изјава од кандидатот дека е согласен да биде кандидиран, заверена од органот надлежен за заверување; потврда од надлежниот општински орган дека кандидатот е запишан во избирачкиот список, што може да се даде на самиот предлог на кандидатурата, и записник за работата на собирот на избирачите.

Кон предлогот на кандидатурата на собирот на избирачите не мора да се приложат изјавата и потврдата од претходниот став ако се веќе приложени кон предлогот на кандидатурата на некој друг собир на избирачите на истата изборна единица.

б) Од група избирачи

Член 53

Кандидат за пратеник на Републичкиот собор може да предложи и група од сто избирачи од подрачјето на изборната единица, што се запишани во избирачкиот список.

Ако изборната единица ја сочинуваат повеќе општини, предлагачите на кандидатурата мораат да бидат најмалку од половината општини од под-

рачјето на изборната единица, со тоа што од секоја од тие општини мора да има најмалку по десет предлагачи.

Член 54

Предлогот на кандидатура на група избирачи содржи:

1) означување дека предлогот се поднесува за избор на пратеник на Републичкиот собор, како и означување на изборната единица и денот на изборите;

2) фамилијарно, татково и родено име и место на живеење на кандидатот.

Предлогот го потпишуваат сите предлагачи. Покрај потписот на секој предлагач мора да биде означено неговото фамилијарно, татково и родено име, занимање и место на живеење. Потписите на предлагачите мораат да бидат заверени од органот надлежен за заверување.

Член 55

Кон предлогот на кандидатурата мора да се приложи:

1) писмена изјава на кандидатот дека е согласен да биде кандидиран, заверена од органот надлежен за заверување;

2) потврда од надлежниот орган дека кандидатите се запишани во избирачкиот список на подрачјето на изборната единица. Потврдата може да се даде и на предлогот на кандидатурата.

Член 56

Едно лице може да биде предлагач само на една кандидатура на група избирачи. Ако исто лице како предлагач потпише два или повеќе предлози на кандидатури, ќе се смета за предлагач само на онаа кандидатура што прва е поднесена на потврдување.

Б) Предлагање на кандидати за пратеници на соборите на работните заедници

Член 57

Предлагање на кандидати за пратеници на секој собор на работните заедници се врши на соборите на работните луѓе.

Соборите на работните луѓе според овој закон се одржуваат во работните организации (стопанска организација, земјоделска задруга, установа) и работните заедници во државен орган, општествено-политичка организација односно здружение (работна заедница) за кои се одржуваат собири на работните луѓе за предлагање на кандидати за одборници на соборот на работните заедници на општинското собрание.

Член 58

Предлагање на кандидати за пратеници на Стопанскиот собор се врши на собири на работните луѓе во работните организации во областа на производството, сообраќајот и врските, трговијата, угостителството, туризмот, занаетчиството, комуналните дејности, банкарството, издавачката, новинската или друга стопанска дејност.

На собирот на работните луѓе учествуваат сите работни луѓе што работат во работната организа-

ција односно работната заедница како и земјоделците — членови на земјоделска организација, земјоделците — членови на друга работна организација, членовите на нивните домаќинства што според статутот на задругата односно на другата работна организација се сметаат за нејзини членови, земјоделските работници што работат во работна организација, занаетчиите — членови на комора и занаетчиските работници што работат во работна организација.

Член 59

Предлагање на кандидати за пратеници на Просветно-културниот собор се врши на собирањето на работните луѓе во работните организации и други работни заедници во областа на просветата, науката, уметноста и другите области на културата и физичката култура (основни, средни, виши и високи школи, факултети, научни установи, музеи, библиотеки, театри, радио-станции, телевизиски станици, издавачи и новински установи, установи од областа на информативната служба и др.).

На соборот на работните луѓе во работна организација односно во работна заедница учествуваат сите работни луѓе што работат во таа организација односно заедница.

Член 60

Предлагање на кандидати за пратеници на Социјално-здравствениот собор се врши на собирањето на работните луѓе во работните организации односно работните заедници во областа на здравството и социјалните служби (здравствени станици, диспанзери, центри за здравствена заштита на мајки и деца, здравствени домови, станици за брза помош, болници, заводи за здравствена заштита, служби за трансфузија на крв, заводи и станици за дезинфекција, дезинсекција и дератизација, медицински заводи, медицински институти, природни лекувалишта, опоравилишта, аптеки, здравствени центри, центри за рехабилитација, центри за социјална работа, домови за деца и возрасни, установи за дневен престој на деца, заводи за социјални прашања, заводи за социјално осигурување и др.).

На соборот на работните луѓе во работна организација односно во работна заедница учествуваат сите работни луѓе што работат во таа организација односно заедница.

Член 61

Предлагање на кандидати за пратеници на Организационо-политичкиот собор се врши на собирањето на работните луѓе во сите работни организации, како и во работните заедници во државните органи, општествено-политичките организации и здруженијата.

На соборот на работните луѓе во работната организација и во работната заедница во државен орган, општествено-политичка организација односно здружение учествуваат сите работни луѓе што работат во таа организација односно заедница.

Член 62

Општинската изборна комисија најдоцна три дена од денот на распишувањето на изборите со оглас објавува за која работна организација, по-

гонска или деловна единица односно работна заедница во државен орган, општествено-политичка организација или здружение се одржува посебен собир, како и за кои од тие организации, односно работни заедници се одржуваат заеднички собири заради предлагање на кандидати за пратеници, како и местото на нивното одржување.

Член 63

Собирот на работните луѓе во работна организација го свикнува претседателот на работничкиот совет, претседателот на задружниот совет односно на нив соодветниот функционер во органот на управување; во погоните или другите деловни единици што немаат органи на управување собирот го свикнува раководителот на работната единица за која се одржува посебен собир, а во работната заедница — функционерот кој раководи со работата на органот, организацијата односно службата (свикувач на собирот).

Ако се одржува заеднички собир на работните луѓе во две или повеќе работни организации односно работни заедници, собирот го свикнува претставникот на организацијата односно заедницата во која се одржува собирот односно функционерот кој раководи со работата на органот, организацијата односно службата.

Член 64

Право да предлагаат кандидати и да одлучуваат на собирот на работните луѓе во работна организација или во работна заедница имаат само работните луѓе што работат во работната организација, односно работната заедница за која собирот се одржува односно другите работни луѓе кои имаат право да учествуваат на собирот и имаат избирачко право.

Член 65

Собирот на работните луѓе во работната организација односно во работна заедница го отвора и со него раководи, до изборот на претседателство на собирот, свикувачот на собирот.

Член 66

За кандидат на собирањето на работните луѓе во работните организации односно во работните заедници на подрачјето на изборната единица се смета кандидатот чија кандидатура е прифатена на собирањето што опфаќаат најмалку една десетина од сите работни луѓе во работните организации односно работните заедници.

Член 67

Доколку со одредбите на чл. 57—66 од овој закон не е поинаку определено, на работата на собирањето на работните луѓе сходно се применуваат одредбите на член 40—51 од овој закон.

Глава IV

ПОТВРДУВАЊЕ НА КАНДИДАТУРИТЕ

Член 68

Предлогот на кандидатурата на собирот на избирачите или на собирот на работните луѓе, како и предлогот на кандидатурата од група избирачи се поднесува на надлежната општинска изборна

комисија најдоцна петнаесет дена пред денот определен за избор на пратеници на општинските собранија.

Потписниците на предлогот на кандидатурата на собирот на избирачите односно на собирот на работните луѓе, како и првите три потписници на предлогот на кандидатурата од група избирачи се сметаат за подносителите на предлогот на кандидатурата.

Член 69

Општинската изборна комисија веднаш по приемот на предлогот на кандидатурата утврдува дали предлогот е поднесен во определен рок и дали е составен според одредбите на овој закон, како и дали е поднесена заверена писмена изјава на кандидатот за согласност да биде кандидиран.

Ако најде само формални недостатоци, комисијата најдоцна 24 часа по приемот на предлогот ќе ги повика подносителите во рок од три дена да ги отстранат недостатоците.

Ако општинската изборна комисија установе дека предлогот на кандидатурата е поднесен по истекот на рокот за поднесување на предлогот на кандидатурата на потврдување, или: ако подносителите на предлогот не постапат според одредбите од претходниот став со решение ќе го одбие предлогот на кандидатурата.

Член 70

Ако во предлогот на кандидатурата нема формални недостатоци односно ако утврдените недостатоци се отстранети во определен рок, комисијата ќе утврди дали за предложените кандидати е исполнет условот од член 50 односно член 66 од овој закон, па ако установе дека и тој услов е исполнет ќе ја потврди поднесената кандидатура.

Член 71

Ако општинската изборна комисија утврди дека во поглед на одделни или за сите кандидати не е исполнет условот од член 50 односно член 66 од овој закон, тоа ќе го утврди со образложено решение и решението ќе им го достави на подносителите на предлогот на кандидатурата.

Ако општинската изборна комисија утврди дека одделен кандидат што ги исполнува условите од чл. 50 и 66 од овој закон, не може според законот да биде избран за пратеник, со решение ќе го одбие предлогот на кандидатурата и за тоа, со доставување на решението, ќе ги извести подносителите на предлогот на кандидатурата.

Ако исто лице е предложено за кандидат во повеќе од една изборна единица или за кандидат за пратеник на повеќе собори, општинската изборна комисија ќе го одбие предлогот на кандидатурата што е поднесен подоцна и за тоа ќе ги извести подносителите на предлогот на кандидатурата со доставување на решение.

Член 72

Решението за потврдување или одбивање на предлогот на кандидатурата, општинската изборна комисија ќе го донесе најдоцна 48 часа по истекот на рокот за поднесување на предлогот на канди-

датурата на потврдување, односно 48 часа по истекот на рокот определен за отстранување на недостатоците.

Во решението за потврдување на предлогот на кандидатурата ќе се означи денот и часот кога е примен предлогот на кандидатурата за соодветниот кандидат и која по ред таа кандидатура.

Редот на кандидатурите што ги предложиле собирите на избирачите односно собирите на работните луѓе се определува според времето кога е примен последниот предлог на кандидатурата за определен кандидат. Ако последниот предлог на одделен собир на избирачите односно на собир на работните луѓе, потребен за утврдување на кандидатурата, опфаќа два или повеќе кандидати што се опфатени и во претходните предлози, редот на нивните кандидатури се определува според редот по кој имињата на тие кандидати се наведени во последниот предлог.

Член 73

Ако во предлогот на кандидатурата нема недостатоци или ако тие бидат отстранети, општинската изборна комисија ќе го потврди предлогот на кандидатурата најдоцна 48 часа по неговиот прием, а во решението за потврдување ќе го означи и часот во кој кандидатурата е применена и која е таа по ред. За потврдување на предлогот на кандидатурата комисијата ги известува подносителите со решение што го објавува на огласна табла во службените простории. Оваа објава го заменува доставувањето на решението.

Член 74

Ако предлогот на кандидатурата им бил вратен на подносителите заради отстранување на формални недостатоци, а подносителите постапат според примедбите на општинската изборна комисија во определен рок, ќе се смета дека предлогот е поднесен во времето кога прв пат и е поднесен на изборната комисија.

Член 75

Општинската изборна комисија ќе објави во своите службени простории за секој потврден предлог на кандидатура, веднаш по неговото потврдување, дека предлогот на кандидатурата е потврден. Ова објавување го заменува доставувањето на решението за потврдување на предлогот на кандидатурата.

Решението за потврдување на кандидатурите со утврдена листа на кандидати за секој собор на Собранието општинската изборна комисија го доставува на општинските собранија од подрачјето на изборната единица, а решението за потврдувањето на кандидатурите на пратениците за соборите на работните заедници на Собранието го доставува до Републичката изборна комисија.

Член 76

Ако до истекот на рокот за поднесување на предлозите на кандидатурите не е поднесена на потврда ниту една кандидатура или ако сите поднесени предлози на кандидатури биле одбиени може, на собирите на избирачите односно на со-

бирите на расотните луѓе, дополнително а најдоцна десет дена пред денот на изборите во општинските собранија, да се предлагаат нови кандидати.

Најмалку дваесет избирачи од подрачјето за кое се предлага свикување на соборот односно најмалку дваесет работни луѓе што работат во работна организација односно работна заедница имаат право да бараат свикување на собори на избирачите односно на собори на работните луѓе.

Ако соборот не биде свикан во рок од 24 часа од предавањето на писмениот предлог за свикување на соборот, соборот можат да го свикаат предлагачите сами, за што ја известуваат веднаш општинската изборна комисија. Во овој случај соборот го отвора и со неговата работа, до изборот на претседателство на соборот раководи лице што ќе го определи општинската изборна комисија.

Во поглед свикувањето и работата на овие собори сходно се применуваат одредбите на чл. 40—51 и чл. 57—67 од овој закон.

Член 77

Во случај на смрт на кандидат чија кандидатура е потврдена, соборот односно групата што ја предложила кандидатурата може најчесто умрениот кандидат да ѝ предложи на општинската изборна комисија на потврдување нов кандидат. Кандидатурата на новиот кандидат го задржува редот што го имала кандидатурата на умрениот кандидат.

Во поглед свикувањето на соборите на избирачите или соборите на работните луѓе за предлагање на нов кандидат и работата на тие собори важат одредбите на член 76 став 2—4 од овој закон.

Предлогот на новата кандидатура што го предлага група на избирачи мора да биде потпишан од определен број на избирачи (член 53) од кои најмалку педесет мораат да бидат од редот на предлагачите што го потпишале предлогот на кандидатурата за умрениот кандидат.

На начинот предвиден во став 1 и 2 од овој член ќе се постапи и во случај ако кандидатот од потврдената кандидатура не ги исполнува условите за кандидат за пратеник.

Предлогот на кандидатурата во смисла на став 1—3 од овој член, ѝ се поднесува на општинската изборна комисија најдоцна десет дена пред денот на изборите во општинските собранија.

Член 78

Секој кандидат може да се откаже од потврдената кандидатура.

Откажувањето од кандидатурата се поднесува писмено до надлежната општинска изборна комисија.

Во случај на откажување на кандидатот од кандидатурата, соборите, односно групите што ја предложиле неговата кандидатура можат најдоцна десет дена пред денот на изборите во општинските собранија да ѝ поднесат на општинската изборна комисија кандидатура за друг кандидат

Член 79

Ако предлогот на кандидатурата биде одбиен или кандидатот се откаже од кандидатурата или умре, а новиот предлог на кандидатурата не биде поднесен најдоцна десет дена пред денот на изборите во општинското собрание, изборите ќе се спроведат во определениот ден на основа на останатите потврдени кандидатури.

Ако во случаите од претходниот став од овој член нема ниту еден предлог на потврдена кандидатура, изборите ќе се спроведат најдоцна 30 дена од денот определен за одржување на изборите.

Во случаите од претходниот став предлозите на новите кандидатури се поднесуваат најдоцна десет дена пред дополнително определен ден за избори.

Член 80

Во случаите од чл. 77—79 од овој закон во поглед на утврдувањето на нови кандидати на соборите на избирачите односно соборите на работните луѓе и во поглед на кандидатурите на тие кандидати важат одредбите од чл. 45—52 односно чл. 63—67 од овој закон.

Надлежната општинска изборна комисија со овие предлози на кандидатури ќе постапи најитно во смисла на одредбите од овој закон за потврдување на кандидатурите.

Член 81

Општинската изборна комисија најдоцна десет дена пред денот определен за избори на пратеници во општинските собранија ќе ја објави листата на сите потврдени кандидатури со назначување на изборните единици и соборите за кои се одделни кандидати кандидирани и тоа во сите места од подрачјето на изборната единица.

Глава V

ИЗБОР НА ПРАТЕНИЦИ ВО ОПШТИНСКОТО СОБРАНИЕ

1) Избор и утврдување на резултатот на гласањето во општинското собрание

Член 82

Изборот на пратениците на сите собори на Собранието се врши на заедничка седница на соборите на општинското собрание односно на општинските собранија од подрачјето на изборната единица.

Право да избира пратеници во општинското собрание за сите собори на Собранието има секој одборник на општинското собрание.

Член 83

Заедничка седница на соборите на општинското собрание за избор на пратеници свикува претседателот на општинското собрание најдоцна пет дена пред денот определен за избор на пратеници во општинското собрание.

Ако претседателот не го свика општинското собрание во рокот од претходниот став, седницата ќе ја свика општинската изборна комисија.

Член 84

Седницата на општинското собрание свикана за избор на пратеници може да се одржи ако присуствува мнозинството на одборниците од секој собор на општинското собрание. Оваа околност ја утврдува претседателот на општинското собрание во почетокот на седницата на основа на списокот на одборниците на општинското собрание.

Ако седницата не може да се одржи поради тоа што не присуствува мнозинството на одборниците од претходниот став ќе се одржи нова седница најдоцна во рок од седум дена од денот определен за одржување на неодржаната седница.

Член 85

Откако ќе утврди дека општинското собрание мо ќе полноважно да решава, претседателот ја соопштува целта на свикувањето на седницата и го објавува почетокот на изборите.

Член 86

Во општинско собрание може да се избира пратеник на Републичкиот собор само од редот на кандидатите предложени на собирите на избирачите или од група избирачи, а чиј предлог на кандидатура го потврдила општинската изборна комисија, а на секој собор на работните заедници на Собранието — само од редот на кандидатите предложени на собирите на работните луѓе чии предлози на кандидатури ги потврдила надлежната изборна комисија.

Член 87

Гласањето се врши со гласачки ливчиња.

Гласачките ливчиња се одделни за избор на пратеници на Републичкиот собор и за избор на пратеници на соборите на работните заедници на Собранието.

Гласачкото ливче за избор на пратеници на соборите на работните заедници на Собранието е единствено за тие собори.

На гласачкото ливче за избор на пратеници на Републичкиот собор прво се означува изборната единица за која се избира пратеникот, а потоа се наведува фамилијарното, татковото и роденото име на секој кандидат од потврдените предлози на кандидатурите.

На гласачкото ливче за избор на пратеници на соборите на работните заедници на Собранието прво се означува изборната единица, а потоа се наведува фамилијарното, татковото и роденото име на секој кандидат од потврдените предлози на кандидатурите и тоа според свој ред: Стопански собор, Просветно-културен собор, Социјално-здравствен собор и Организационо-политички собор.

На гласачките ливчиња прво се наведуваат имињата на кандидатите од потврдените предлози на кандидатурите што се предложени од собирите на избирачите односно од собирите на работните луѓе, а потоа имињата на кандидатите од потврдените предлози на кандидатурите што се предложени од група избирачи и тоа по редот по кој предлозите на кандидатурите се потврдени.

Пред имињата на секој кандидат се става реден број.

Гласачките ливчиња мораат да бидат заверени со печатот на општинската изборна комисија.

Член 88

Во просторијата за гласање се поставуваат две кутии за гласање — една за Републичкиот собор и една за сите собори на работните заедници на Собранието.

Во просторијата за гласање мора да се истакнат огласи за потврдувањето на секој предлог на кандидатура за секој собор на Собранието.

Член 89

Претседателот на општинското собрание ќе му даде на секој одборник гласачко ливче одделно за избор на пратеник во Републичкиот собор и одделно за избор на пратеник во соборите на работните заедници на Собранието. Одборникот гласа на тој начин што го заокружува редниот број пред името на кандидатот за кого сака да гласа.

Одборникот може да гласа само за еден кандидат за секој собор на Собранието во една изборна единица.

Одборник може да гласа само за кандидатите чии имиња се наведени во гласачкото ливче.

Член 90

Откако ќе сврши гласањето во општинското собрание се пристапува кон утврдување резултатите на гласањето и тоа за секој собор одделно.

Резултатот на гласањето се установува на тој начин што прво се утврдува според списокот на одборниците на општинското собрание, вкупниот број на одборниците што гласале, а потоа колку гласови добил секој кандидат за одделен собор на Собранието, а колку имало неважни гласачки ливчиња.

Ако се појави разлика меѓу бројот на оние што гласале според списокот на одборниците на општинското собрание и бројот на предадените гласачки ливчиња, важи резултатот на гласањето според гласачките ливчиња.

Претседателот на општинското собрание на седницата го објавува резултатот на гласањето. Резултатот на гласањето се објавува и на огласната табла на општинското собрание.

Откако ќе се објави резултатот на гласањето претседателот на општинското собрание ја заклучува седницата.

Член 91

За работата на седницата на општинското собрание се води записник, кој содржи особено: ден и час на почетокот и место на одржувањето на седницата; означување на изборната единица; вкупен број на одборниците; број на присутните одборници; кои граѓани се предложени за кандидати; колку одборници гласале; колку гласови добил секој одделен кандидат и колку имало неважни гласачки ливчиња; текот на гласањето и други околности од значење за гласањето, како и евентуални приговори на одборниците во поглед правилноста на гласањето; час на свршувањето на гласањето.

Записникот го потпишува претседателот на општинското собрание и двата одборника (член 36).

Член 92

Претседателот на општинското собрание најитно и доставува на општинската изборна комисија посебен омот со изборните акти кој содржи: записник од седницата на општинското собрание, список на одборниците на општинското собрание на основа кој се гласало и сите гласачки ливчиња.

2) Утврдување на резултатите на гласањето во изборната единица

Член 93

Резултатите на гласањето во изборната единица ги утврдува надлежната општинска изборна комисија на основа на изборните акти и тоа за секој собор на Собранието одделно.

Член 94

Општинската изборна комисија претходно утврдува колку одборници има секое општинско собрание и колку вкупно одборници гласале, колку гласови добил одделен кандидат во одделно општинско собрание, а колку во целата изборна единица, како и колку имало неважни гласачки ливчиња и на основа на тса ги утврдува резултатите на гласањето.

Член 95

Кога за избор на пратеници на Републичкиот собор во една изборна единица има еден кандидат, кандидатот е избран во општинското собрание ако добил мнозинство од гласовите од сите одборници на собранието. Ако во изборната единица има два или повеќе кандидати, освен кандидатот што добил мнозинство од сите одборници на собранието, е избран и кандидатот што добил најмалку една третина од гласовите на сите одборници на собранието.

Ако имало два или повеќе кандидати и ни еден кандидат не добил мнозинство од сите гласови на одборниците на општинското собрание, избрани се оние двајца или повеќе кандидати што добиле најмалку по една третина од гласовите на сите одборници на собранието.

Во случај да не се постигне мнозинството предвидено во став 1 и 2 од овој член гласањето се повторува. Ако ниту на повторниот избор ни еден кандидат не добие потребен број гласови, целата изборна постапка се повторува.

Член 96

Кога изборната единица ја сочинуваат две или повеќе општини и за избор на пратеник на Републичкиот собор има еден кандидат, кандидатот е избран ако во секое општинско собрание од подрачјето на изборната единица добил мнозинство на гласови од сите одборници на Собранието. Ако во изборната единица имало два или повеќе кандидати, освен кандидатот што добил мнозинство гласови од сите одборници на собранието, избран е кандидатот што во секое општинско собрание од подрачјето на изборната единица доби најмалку една третина од сите одборници на собранието.

Ако во изборната единица има два или повеќе кандидати и ни еден кандидат не добил мнозин-

ството од сите одборници на секое општинско собрание избрани се оние двајца или повеќе кандидати што во секое општинско собрание од подрачјето на изборната единица добиле најмалку по една третина од гласовите на сите одборници на секое општинско собрание.

Во случај ни еден кандидат да не добие потребен број гласови предвидени во став 1 и 2 од овој член гласањето се повторува. Ако ниту на повторниот избор ни еден кандидат не добие потребен број гласови, целата изборна постапка се повторува.

Член 97

За пратеник на Стопанскиот, Просветно-културниот, Социјално-здравствениот односно Организационо-политичкиот собор е избран кандидатот што добил мнозинство на гласови на сите одборници на општинското собрание.

Ако ниту еден од кандидатите не добие во општинското собрание мнозинство на гласови од претходниот став, изборот се повторува и на повторниот избор е избран кандидатот што добил најголем број на гласови.

Ако изборната единица ја сочинуваат две или повеќе општини за пратеник на Стопанскиот, Просветно-културниот, Социјално-здравствениот односно Организационо-политичкиот собор е избран кандидатот што добил мнозинство на гласови во секое општинско собрание.

Ако ниту еден кандидат не добие потребно мнозинство на гласови од претходниот став изборот се повторува. Ако и на повторниот избор ниту еден кандидат не добие потребно мнозинство во секое општинско собрание, изборот се повторува по втор пат и на повторниот избор е избран кандидатот што добил најголем број на гласови во сорианието на една или повеќе општини од подрачјето на изборната единица на чија територија работи повеќе од половината од вкупниот број работни луѓе од соодветната област на трудот. Ако ниту на вториот повторен избор не се постигне потребно мнозинство целата изборна постапка се повторува.

Ако во случајот од став 2 и 4 од овој член, два или повеќе кандидати со најголем број на гласови, добиле еднаков број на гласови, изборот се повторува меѓу сите тие кандидати.

Член 98

За својата работа општинската изборна комисија води записник за секој собор на собранието одделно. Записникот особено содржи:

1) колку имало кандидати во изборната единица чии предлози на кандидатури ги потврдила општинската изборна комисија;

2) фамилијарно, татково и родено име и место на живеење на секој кандидат;

3) вкупен број на одборници на општинското собрание односно на општинските собранија што гласале;

4) вкупен број на гласови што ги добил секој кандидат на подрачјето на изборната единица, како и бројот на неважните гласачки ливчиња;

5) фамилијарно, татково и родено име и место на живеење на кандидатот што е избран за пратеник.

Записникот го потпишуваат сите членови на општинската изборна комисија. Секој член на комисијата има право да го издвои своето мислење и да става забелешки на записникот.

Член 99

По свршената работа, општинската изборна комисија ќе објави на огласната табла на општинското собрание односно на општинските собранија на подрачјето на изборната единица:

1) колку гласови добил секој кандидат и колку имало неважни гласачки ливчиња;

2) фамилијарно, татково и родено име на секој кандидат што е избран за пратеник и за кој собор на Собранието.

Член 100

На пратениците избрани во Стопанскиот, Просветно-културниот, Социјално-здравствениот и Организационо-политичкиот собор надлежната општинска изборна комисија им издава уверенија за тоа дека се избрани за пратеници.

По утврдувањето на резултатот на изборите во изборната единица општинската изборна комисија најитно ќе ѝ ги достави на Републичката изборна комисија, согласно одредбите на овој закон, изборните акти за избор на пратеници за соборите на работните заедници на Собранието.

Републичката изборна комисија на основа на изборните акти, ќе му поднесе на секој собор на работните заедници на Собранието извештај за резултатот на изборите за пратеници на тие собори по изборни единици и со извештајот ќе ги достави сите изборни акти.

Извештајот на Републичката изборна комисија ќе се објави во „Службен весник на Социјалистичка Република Македонија“.

Член 101

Општинската изборна комисија е должна, по утврдувањето на резултатот од изборите за пратеници на Републичкиот собор во општинското собрание односно општинските собранија најитно да ѝ ги достави на Републичката изборна комисија изборните акти, согласно одредбите на овој закон

3. Објавување и огласување на кандидатите избрани во општинското собрание за пратеници на Републичкиот собор

Член 102

Републичката изборна комисија е должна најдоцна десет дена пред денот определен за избор на пратеници на Републичкиот собор од страна на избирачите да ги објави во „Службен весник на Социјалистичка Република Македонија“ имињата на кандидатите избрани во општинското собрание односно општинските собранија како и изборните единици во кои тие кандидати се избрани.

Во случаите од член 76 и 79 од овој закон Републичката изборна комисија ќе ги објави на ист начин накнадно потврдените предлози на кандидатури најдоцна пет дена пред денот на изборите.

Член 103

Општинската изборна комисија е должна да ги огласи имињата на кандидатите за пратеници на Републичкиот собор избрани во општинското собрание односно во општинските собранија најдоцна седум дена пред денот на изборите. Во случаите од член 76 и 79 од овој закон изборната комисија ќе ги огласи најдоцна три дена пред денот на изборите.

Огласот содржи назив на изборната единица, како и фамилијарно, татково и родено име и место на живеење на кандидатот што е избран.

Глава VI

ИЗБОР НА ПРАТЕНИЦИ НА РЕПУБЛИЧКИОТ СОБОР ОД ИЗБИРАЧИТЕ

1) Избирачки места и изборен материјал

Член 104

Гласањето на изборите за пратеници што во Републичкиот собор ги избираат граѓаните непосредно се врши на избирачките места што ги определува општинската изборна комисија по предлог од органот на општинското собрание надлежен за работите за општа управа. Изборната комисија ги определува избирачките места најдоцна 15 дена пред денот на изборите.

Член 105

На секое избирачко место на подрачјето на општината му се определува реден број.

Најдоцна пет дена пред денот на изборите во сите избирачки места на подрачјето на изборната единица општинската изборна комисија ќе објави кои избирачки места се определени, со назначување кои избирачи на кое избирачко место ќе гласаат.

Член 106

Избирачките места се определуваат така што на едно избирачко место да гласаат приближно петстотини избирачи. Во болниците, санаториумите, породилиштата, инвалидските домови и слични установи во кои има повеќе од дваесет и повеќе избирачи се определува посебно избирачко место.

За избирачко место се определува посебна просторија.

Во просторијата каде што се врши гласањето ќе се уреди барем една, а по можност и повеќе простории така оградени што никој од останатиот дел на просторијата да не може да види како избирачот го пополнува гласачкото ливче.

Член 107

Најдоцна три дена пред денот на изборите кандидатот што е предложен од група на избирачи, може да и пријави на општинската изборна комисија по еден претставник и негов заменик за секое избирачко место, како и свој претставник и негов заменик во општинската изборна комисија. За претставник на кандидатот и негов заменик може да биде предложено лице што има избирачко право.

Претседателот на општинската изборна комисија ќе му издаде најдоцна 48 часа пред денот на

изборите на секој пријавен претставник и негов заменик посебно уверение кое ќе им служи како легитимација за учество во работата на избирачкиот одбор односно општинската изборна комисија.

Претставниците на кандидатот имаат право да учествуваат во работата на избирачкиот одбор односно општинската изборна комисија, но без право на одлучување.

Член 108

Општинската изборна комисија за подрачјето на изборната единица благовремено ќе подготви потребен број на гласачки кутии и отпечатени гласачки ливчиња, како и друг изборен материјал.

Член 109

Секое гласачко ливче содржи:

- 1) означување на изборната единица;
- 2) фамилијарно, татково и родено име на кандидатот за пратеник на Републичкиот собор.

Член 110

Ако во општинското собрание односно општинските собранија се избрани два или повеќе кандидати за пратеници на Републичкиот собор, на гласачкото ливче се испишуваат прво имињата на оние кандидати што се предложени од собирите на избирачите и тоа по редот по кој предлозите на кандидатурите се поднесени на општинската изборна комисија, а потоа се испишуваат имињата на кандидатите што се предложени од група на избирачи, ако такви има и тоа по редот по кој предлозите на кандидатурите и биле поднесени на општинската изборна комисија.

Пред името на секој кандидат се става реден број.

Општинската изборна комисија ќе го завери секое гласачко ливче со својот печат.

Член 111

Општинскиот орган надлежен за работите на општа управа е должен спроти денот на изборите да му го предаде на избирачкиот одбор потребниот материјал за гласање (гласачки кутии, гласачки ливчиња, извод од постојаниот избирачки список, оглас на изборната комисија), а избирачкиот одбор е должен истиот ден да утврди дали сите подготовки потребни за гласањето се правилно извршени и за тоа ќе состави записник.

2) Гласање

Член 112

На денот на изборите во 7 часот ќе се состане избирачкиот одбор во просторијата определена за гласање и за нејзината состојба и за состојбата на материјалот за гласање (член 111) ќе состави записник, што го потпишуваат сите членови на избирачкиот одбор и присутните претставници на кандидатите.

Претседателот на избирачкиот одбор веднаш потоа го објавува почетокот на гласањето.

Член 113

За сето време на гласањето мораат да бидат присутни сите членови на избирачкиот одбор односно нивните заменици. Ако некој претставник

на кандидатот на група избирачи го напушти избирачкото место тоа ќе се внесе во записникот, но гласањето продолжува без него.

Член 114

Претседателот на избирачкиот одбор се грижи, со помош на останатите членови на одборот, за одржување на редот и мирот, за време на гласањето. Во случај на потреба претседателот ќе побара помош од припадниците на Народната милиција, кои кога ќе дојдат на избиралиштето се под негово раководство.

Никој не може да пристапи на избиралиштето под оружје или со опасно оружје, освен во случајот предвиден во претходниот став.

Како избиралиште се смета зградата и нејзиниот двор.

Член 115

Во просторијата во која се гласа не може во исто време да има повеќе од десет избирачи.

Претседателот на избирачкиот одбор е должен при предавањето на гласачкото ливче да му го објасни на избирачот начинот на гласањето.

Членовите на избирачкиот одбор се должни на избирачот, кога тоа тој ќе го побара, повторно да му го објаснат начинот на гласањето, а особено ќе внимаваат на избирачот никој да не му пречи во исполнувањето на гласачкото ливче и во потполност да биде обезбедена тајноста на гласањето.

Член 116

Избирачот, откако ќе го прими гласачкото ливче оди во оградениот простор определен за пополнување на гласачкото ливче.

Избирачот може да гласа само за кандидатите чии имиња се наведени во гласачкото ливче.

Избирачот може да гласа само за еден кандидат.

Откако ќе го пополни гласачкото ливче со заокружување на редниот број пред името на кандидатот за кого сака да гласа, избирачот го спушта свитканото ливче во гласачката кутија.

Член 117

Избирачот, кој поради некоја телесна мана или поради тоа што е неписмен, не може да гласа на начинот определен во член 116 од овој закон има право со себе да поведе пред избирачкиот одбор лице што наместо него ќе го пополни гласачкото ливче односно ќе го спушти ливчето во гласачката кутија. За ова избирачкиот одбор ќе донесе одлука и ќе ја забележи во записникот.

Член 118

Избирачот е должен откако ќе гласа да го напушти избиралиштето.

Член 119

Избирачкиот одбор не може да го спречи да гласа лицето што е запишано во изводот од постојаниот избирачки список, ниту лицето што по овој закон може да гласа на основа на потврда. Ако одделен член на избирачкиот одбор или претставник на кандидатот во поглед на одделен избирач има нешто да забележи, тоа ќе се внесе во записникот.

Ако некој избирач се јави да гласа, а на негово име некој веќе гласал, претседателот на избирачкиот одбор ќе нареди фамилијарното, татковото и роденото име, занимањето и местото на живеење на тоа лице да се внесе во записникот за гласањето но нема да му дозволи да гласа.

Член 120

Избирачот што на денот на изборите не се наоѓа во местото каде што е запишан во избирачкиот список може да гласа во местото во кое се наоѓа на денот на изборите но само во изборната единица во која се наоѓа неговото живеалиште и тоа на основа на потврда од надлежниот орган дека е внесен во избирачкиот список.

Потврди од претходниот став можат да се издаваат од денот на распишувањето на изборите до три дена пред изборите. При издавањето на вакви потврди ќе се назначи во избирачкиот список дека на соодветното лице му е издадена потврда.

Во записникот за гласањето ќе се внесе фамилијарното, татковото и роденото име на секој избирач што гласал на основа на потврда а не е внесен во избирачкиот список за тоа избирачко место.

Член 121

Гласањето трае непрекинато до 19 часот. Само во случај на нереди избирачкиот одбор може да го прекине гласањето додека редот не се воспостави. Времето за кое гласањето морало да биде прекинато и причините за прекинувањето на гласањето се внесуваат во записникот за гласањето.

Во 19 часот се затвора избиралиштето и потоа никој не смее да се пушти во него, но на избирачите што се затекле во избиралиштето ќе им се дозволи да гласаат. Ако гласањето поради неред било прекинато подолго од еден час, гласањето ќе се продолжи за времето колку што траел прекиниот подолг од еден час.

Член 122

За време на гласањето се води записник. Во записникот се внесуваат сите околности што се важни за гласањето. Членовите на избирачкиот одбор и претставниците на кандидатот можат да бараат внесување на определени околности во записникот.

Сите членови на избирачкиот одбор мораат да го потпишат записникот. Записникот го потпишуваат и претставниците на кандидатите, но ако тие не го потпишат, записникот е полноважен и без нивните потписи. Секој член на избирачкиот одбор односно претставник на кандидатот може да даде во записник издвоено мислење или да стави забелешки на записникот.

3. Утврдување на резултатите на гласањето на избирачките места

Член 123

По свршеното гласање избирачкиот одбор најнапред ќе ги преброи неупотребените гласачки ливчиња и ќе ги стави во посебен омот, што ќе го затвори и запечати.

Потоа избирачкиот одбор го утврдува, според изводот од избирачкиот список и на основа потврдите, вкупниот број на избирачи што гласале. Потоа, избирачкиот одбор ја отвора гласачката кутија и ги пребројува гласовите. Пребројувањето на гласовите се врши на следниот начин: претседателот на избирачкиот одбор вади од гласачката кутија едно по едно гласачко ливче и од секое ливче го чита името на кандидатот за кој избирачот гласал и ги одделува оние ливчиња што се прогласени за неважни; еден од членовите на избирачкиот одбор бележи за секој кандидат посебно колку гласови добил, како и колку имало ливчиња прогласени за неважни; секое прочитано ливче претседателот го предава на другиот член на избирачкиот одбор.

Претседателот ќе го покаже секое гласачко ливче и на претставникот на кандидатот, ако тој тоа го бара.

Како неважно се смета гласачкото ливче на кое е заокружен редниот број пред имињата на повеќе од еден кандидат како и ливчето на кое се внесени и заокружени нови имиња, непополнетото ливче како и ливчето што е пополнето така што да не може со сигурност да се утврди за кој кандидат избирачот гласал.

Ако се јави разлика меѓу бројот на гласовите според изводот од избирачкиот список, односно меѓу збирот на тој број и бројот на избирачите што гласале на основа на потврда и бројот на гласовите според гласачките ливчиња, важи резултатот на гласањето според гласачките ливчиња.

Член 124

Откако избирачкиот одбор ќе го утврди резултатот на гласањето, во записникот за гласањето ќе внесе особено: колку избирачи имало според изводот од избирачкиот список на тоа избирачко место; колку избирачи гласале според изводот од избирачкиот список; колку на основа на потврда и колку вкупно; колку гласови добил секој одделен кандидат и колку имало неважни гласачки ливчиња. Во записникот ќе се внесат и издвоените мислења на членовите на избирачкиот одбор.

Записникот го потпишуваат сите членови на избирачкиот одбор и присутните претставници на кандидатите.

Секој член на избирачкиот одбор и претставник на кандидатот може да стави забелешки на записникот.

На претставниците на кандидатите ќе им се издаде по нивно барање потврда за резултатот на гласањето. Претседателот на избирачкиот одбор ќе го објави јавно резултатот на гласањето пред зградата во која се гласало.

Член 125

По свршеното пребројување на гласовите избирачкиот одбор ќе ги стави во одделен омот записникот со изводот од избирачкиот список, потврдите на основа на кои гласале избирачите што не се запишани во избирачкиот список за соодветното избирачко место, употребените гласачки ливчиња како и неупотребените гласачки ливчиња, последно.

Избирачкиот одбор потоа најтито и по најкус пат, омотот со изборните акти го доставува на надлежната општинска комисија на начинот што ќе го определи Републичката изборна комисија.

Член 126

По свршеното утврдување на резултатите на гласањето, а најдоцна утредента, избирачкиот одбор е должен да го врати изборниот материјал на органот од кој го примил материјалот.

4. Утврдување на резултатите на гласањето во изборната единица

Член 127

Резултатот на изборите за пратеници во секоја изборна единица го утврдува општинската изборна комисија на основа на изборните акти примени од избирачките одбори.

Член 128

Ако во изборот учествувал само еден кандидат, за избран за пратеник се смета ако за него гласал мнозинството од сите избирачи што се запишани во избирачките списоци на подрачјето на изборната единица.

Ако не е постигнато мнозинството од претходниот став се вршат повторни избори.

Ако на изборите учествувале два или повеќе кандидати за пратеник е избран кандидатот што добил најголем број на гласови.

Ако на изборите учествувале два или повеќе кандидати, и добиле еднаков број на гласови, се вршат повторни избори.

Член 129

Изборната комисија претходно утврдува колку избирачи вкупно биле запишани во избирачкиот список и колку вкупно гласале во изборната единица, колку гласови добил секој кандидат во целата изборна единица, како и тоа колку неважни гласачки ливчиња имало и на основа тоа утврдува кој кандидат во смисла на член 128 од овој закон е избран за пратеник.

Ако изборната комисија утврди дека кандидатот што сам учествува во изборот не го добил потребното мнозинство (чл. 128 ст. 1) или дека два или повеќе кандидати со најголем број гласови добиле еднаков број на гласови (член 128 ст. 4) ќе објави дека во таа изборна единица ниту еден кандидат не е избран за пратеник и за тоа ќе ја извести Републичката изборна комисија.

Ако изборната комисија утврди неправилности при спроведувањето на изборите на одделни избирачки места или на целата изборна единица што битно влијаеле или можеле да влијаат на резултатот на изборите, ќе го поништи гласањето на избирачките места на кои имало неправилности и ќе определи повторно гласање.

Член 130

За својата работа изборната комисија води записник во кој внесува особено:

1) колку кандидати имало во изборната единица како и фамилијарното, татковото и роденото име и местото на живеење на секој кандидат;

2) вкупно по избирачки места: бројот на сите дадени гласови, бројот на гласовите дадени за секој кандидат и бројот на неважните гласачки ливчиња;

3) фамилијарното, татковото и роденото име на кандидатот избран за пратеник.

Записникот го потпишуваат сите членови на изборната комисија. Секој член на изборната комисија има право да го издвои своето мислење и да стави забелешки на записникот. Овие права ги имаат и претставниците на кандидатите на група избирачи, но записникот важи и ако тие не го потпишат.

Член 131

По свршената работа општинската изборна комисија на огласната табла на општинското собрание ќе објави колку гласови добил секој кандидат за пратеник на секое избирачко место и во изборната единица, името на кандидатот избран за пратеник како и бројот на неважните гласачки ливчиња. Општинската изборна комисија ќе им достави на сите општински собранија на подрачјето на изборната единица извештај за тоа, за да го објават на вообичаен начин.

Општинската изборна комисија му издава на избраниот кандидат уверение дека е избран за пратеник на Републичкиот собор.

По утврдувањето на резултатот од изборите во изборната единица, општинската изборна единица најтито ќе и ги достави на Републичката изборна комисија, согласно одредбите на овој закон, изборните акти за избор на пратеници на Републичкиот собор.

Член 132

Републичката изборна комисија се состанува штом ќе ги добие изборните акти. Републичката изборна комисија, на основа на изборните акти ќе му поднесе извештај на Републичкиот собор за резултатите на изборите за пратеници во Републичкиот собор по изборни единици, а заедно со извештајот ќе ги достави и изборните акти.

Извештајот на Републичката изборна комисија ќе се објави во „Службен весник на Социјалистичка Република Македонија“.

Глава VII

ПОВТОРНИ И ДОПОЛНИТЕЛНИ ИЗБОРИ

1. Повторни избори

Член 133

Повторни избори од граѓаните за пратеници на Републичкиот собор се вршат:

1) ако надлежната изборна комисија го поништи гласањето поради неправилности при спроведувањето на изборите;

2) ако во изборот учествувал само еден кандидат и тој не добил мнозинство на гласови од сите избирачи запишани во избирачкиот список во изборната единица;

3) ако два или повеќе кандидати со најголем број на гласови добиле еднаков број на гласови.

Повторни избори за пратеници на соборите на работните заедници се вршат ако и на третото повторно гласање ниту еден кандидат не добие потребно мнозинство (член 97 ст. 4).

Повторни избори за пратеници се вршат и во случај кога во постапката за верификација на мандатите во соодветниот собор на Собранието се поништи изборот на пратеникот поради неправилности при спроведувањето на изборите.

Член 134

Ако гласањето се поништи поради неправилности при спроведувањето на изборите на одделни избирачки места повторно гласање се врши само на избирачките места на кои се установени неправилностите.

Член 135

На повторните избори за пратеници што се вршат од причините наведени во член 133 став 1 точ. 1 и 2 од овој закон гласањето во општинското собрание се врши според постојните, како и според дополнително потврдените предлози на кандидатури.

Предлозите на кандидатурите за нови кандидати се поднесуваат најдоцна десет дена пред денот определен за спроведување на изборите.

Во случаите од член 133 став 1 точка 3 од овој закон, повторен избор се врши само меѓу кандидатите што добиле еднаков број на гласови.

Член 136

Повторните избори за пратеници ги распишува надлежната општинска изборна комисија.

Ако повторните избори се вршат на основа на одлука на собор на Собранието, изборите ги распишува Републичката изборна комисија, која со одлуката за распишување го определува и денот во кој ќе се одржат изборите.

Повторните избори за пратеници на Републичкиот собор од граѓаните се вршат во втората наредна недела, сметајќи од денот на одржаните избори.

Член 137

Денот во кој ќе се одржат повторните избори за пратеници на Републичкиот собор од граѓаните ќе го објави надлежната изборна комисија најдоцна пет дена пред денот определен за тие избори. Комисијата ќе ги огласи постојните потврдени предлози на кандидатури како и новите, доколку има такви.

2. Дополнителни избори

Член 138

Дополнителни избори се вршат кога на пратеникот му престане мандатот.

Член 139

Дополнителни избори се распишуваат најдоцна петнаесет дена од денот на престанокот на мандатот на пратеникот.

Дополнителните избори се распишуваат само ако до редовниот истек на мандатот на пратеникот преостануваат повеќе од шест месеци.

Член 140

Дополнителните избори се одржуваат во рок од три месеци од денот кога соодветното пратеничко место останало упразнето.

Одлуката за дополнителните избори се објавува во „Службен весник на Социјалистичка Репуб-

лика Македонија“ најдоцна шест недели пред денот определен за избори.

Член 141

Доколку со одредбите од оваа глава не е поинаку определено, на повторните и дополнителните избори сходно се применуваат одредбите на главите III, IV, V и VI од овој закон.

Глава VIII

ОТПОВИКУВАЊЕ НА ПРАТЕНИЦИТЕ

1) Предлагање на отповикувањето

а) Од собирарите на избирачите односно од собирарите на работните луѓе

Член 142

Постапката за отповикување на пратеник на Републичкиот собор се покренува по предлог од собирарите на избирачите ако за покренувањето на постапката се изјасни мнозинство на избирачите на собирарите што опфаќаат најмалку една петина од сите избирачи на изборната единица во која е избран пратеникот чие отповикување се предлага, или по предлог од најмалку една третина од вкупниот број на избирачи на изборната единица во која е избран пратеникот чие отповикување се предлага.

Член 143

Постапка за отповикување на пратеник на еден од соборите на работните заедници на Собранието се покренува по предлог од собирарите на работните луѓе во работните организации односно во работните заедници (член 57-61) во соодветна област на трудот и други работни луѓе што имаат право да предлагаат кандидати за избор на пратеници на соодветниот собор на Собранието, и ако за покренување на постапката се изјасни мнозинството на работните луѓе на собирарите на кои учествувале најмалку една петина од сите работни луѓе од подрачјето на изборната единица во која е избран пратеникот чие отповикување се предлага.

Член 144

Предлог за свикување на собирарите на избирачите за покренување на постапка за отповикување на пратеник на Републичкиот собор, можат да поднесат најмалку педесет избирачи, а предлог за свикување на собор на работните луѓе за отповикување на пратеник во некој од соборите на работните заедници на Собранието — најмалку педесет работни луѓе што имаат право да предлагаат кандидати за избор на пратеници на соодветниот избор.

Предлог за свикување на собори на избирачи односно собирарите на работните луѓе за покренување на постапка за отповикување на пратеник може да поднесе и мнозинството на одборници на општинското собрание на чие подрачје е избран пратеникот чие отповикување се предлага.

Предлог за свикување на соборот за покренување на постапка за отповикување се поднесува писмено.

Член 145

Предлог на избирачите за свикување на собири на избирачите за покренување на постапка за отповикување на пратеници на Републичкиот собор му се поднесува на претседателот на надлежното општинско собрание, а за тоа истовремено се известува и надлежната општинска изборна комисија.

Предлогот за свикување на собири на работните луѓе во работна организација односно во работна единица за покренување на постапка за отповикување на пратеник на собор на работните заедници на Собранието се доставува на претседателот на Работничкиот совет или нему соодветниот орган на управување на работната организација односно на претседателот на советот на работната заедница во државен орган, општествено-политичка организација или здружение (свикувач на собирот) а за тоа истовремено се известува и надлежната општинска изборна комисија.

Во работните заедници на државните органи, општествено-политичките организации и здруженијата во кои ќе постојат органи на самоуправањето предлогот од претходниот став му се доставува на државниот орган односно на раководниот функционер на организацијата или здружението.

Член 146

Собирот на избирачите за покренување на постапка за отповикување на пратеник го свикува претседателот на општинското собрание, а собирот на работните луѓе — свикувачот на собирот на кој му е упатен за свикување на собирот.

Ако претседателот на општинското собрание односно свикувачот на собирот не свикува собир на избирачите односно собир на работните луѓе најдоцна петнаесет дена од денот на поднесувањето на предлогот, собирот во натамошен рок од пет дена ќе го свикува општинската изборна комисија.

Член 147

По извршениот избор на претседателството, претседателот ја објавува целта на свикувањето на собирот и начинот на неговата работа, го чита текстот на предлогот за свикување на собирот и го повикува претставникот на предлагачот да го образложи предлогот за покренување на постапка за отповикување на пратеникот.

Собирот го претресува предлогот и по завршениот претрес пристапува кон гласање за или против предлогот за покренување на постапка за отповикување.

Гласањето се врши јавно со кревање рака. Во случај на потреба се врши пребројување на гласовите.

Предлогот за покренување на постапка за отповикување е усвоен на собирот ако за него гласа мнозинството на присутните избирачи односно работни луѓе.

Член 148

Ако собирот на избирачите односно собирот на работните луѓе не го усвои предлогот за покренување на постапка за отповикување, предлог за свикување нов собир за покренување на постапка за отповикување на пратеникот од истите причини не

може да се поднесе повторно пред истекот на една година од денот на одржувањето на собирот на кој е одлучено таквиот предлог да не се усвои.

Член 149

За работата на собирот се води записник што го потпишуваат претседавачот, записничарот и заверувачите на записникот.

Записникот содржи особено: место на одржување на собирот, означување на општината, денот и часот на почнувањето и свршувањето на собирот; означување на подрачјето на собирот на избирачите, односно собирот на работните луѓе за кои собирот е одржан; кој го свикал и отворил собирот; фамилијарно и родено име на членовите на претседателството на собирот, записничарот и заверувачите на записникот; вкупниот број на избирачите односно работните луѓе што имаат право да учествуваат на собирот; број на присутните лица и дневниот ред на собирот; фамилијарно, татково и родено име и место на живеење на пратеникот чие отповикување се предлага со означување на собирот на Собранието; чи е член, резултатот на гласањето за предлогот за покренување на постапка за отповикување и причините за покренување на таа постапка, ако предлогот е усвоен; на кој начин е утврден резултатот на гласањето; други околности од значање за работата на собирот.

Член 150

Ако собирот го усвои предлогот за покренување на постапка за отповикување на пратеник, се составува предлог за отповикување.

Предлогот за отповикување го составува претседателството на собирот, но собирот може да определи тоа да го сторат други тројца граѓани присутни на собирот. Предлогот го потпишуваат членовите на претседателството односно другите тројца граѓани што ги определил собирот. Нивните потписи мора да бидат заверени од органот надлежен за заверување.

б) Од група избирачи

Член 151

Предлог за отповикување на пратеник на Републичкиот собор што го поднесува група на избирачи мора да биде потпишан од најмалку една третина од вкупниот број на избирачи што се запишани во избирачкиот список на подрачјето на изборната единица.

Потписите на предлагачите мора да бидат заверени од органот надлежен за заверување.

Кон предлогот за отповикување на пратеник на Републичкиот собор мора да се приложи потврда од општинскиот орган на управата надлежен за работите на општа управа за тоа дека потписниците на предлогот се запишани во избирачкиот список, како и потврда на општинската изборна комисија за вкупниот број на избирачи запишани во избирачкиот список на подрачјето на општината.

Потврдите од претходниот став можат да се дадат на самиот предлог.

2) Содржина на предлогот за отповикување**Член 152**

Предлог за отповикување мора да содржи:

1) фамилијарно, татково и родено име и место на живеење на пратеникот чие отповикување се предлага; означување на соборот на Собранието чиј е член и на изборната единица во која е избран;

2) причини поради кои се предлага отповикување.

Покрај потписот на секој потписник на предлогот за отповикување мора да се означи и неговото фамилијарно, татково и родено име, занимање и место на живеење.

Кон предлогот на соборот на избирачите односно соборот на работните луѓе мора да биде приложен и записникот за работата на соборот на кој е усвоен предлогот за отповикување.

Член 153

Предлог за отповикување се поднесува писмено:

Предлогот за отповикување на пратеник на Републичкиот собор, како и предлогот за отповикување на пратеник избран во еден од соборите на работните заедници на Собранието се поднесува до Републичката изборна комисија преку надлежната општинска изборна комисија.

Општинската изборна комисија е должна без одлагање да го достави до Републичката изборна комисија поднесениот предлог за отповикување на пратеникот.

3) Испитување на предлогот и распишување на гласање за отповикување**Член 154**

Републичката изборна комисија испитува дали поднесениот предлог за отповикување е составен согласно одредбите на овој закон, не влегувајќи во испитување на оправданоста на причините изнесени во предлогот.

Ако предлогот содржи само формални недостатоци, Републичката изборна комисија предлогот ќе им го врати на подносителите за да ги отстранат недостатоците, определувајќи рок во кој тоа мора да биде извршено.

Републичката изборна комисија со решение ќе го одбие предлогот што не ги исполнува условите од одредбите од овој закон, или ако подносителите во определениот рок не ги отстранат формалните недостатоци. Комисијата ги известува за тоа подносителите на предлогот со доставување на решението. За подносителите на предлогот се сметаат потписниците на предлогот.

Член 155

Ако Републичката изборна комисија утврди дека предлогот за отповикување на пратеник ги исполнува условите според одредбите на овој закон, ќе го потврди предлогот и ќе распише гласање за отповикување и тоа во рок од триесет дена од денот на потврдувањето на предлогот за отповикување.

Решението за распишување на гласање за отповикување содржи: фамилијарно, татково и родено име на пратеникот за чие отповикување се

гласа, означување на соборот на Собранието чиј член е пратеникот чие отповикување се предлага, означување на изборната единица во која ќе се врши гласањето и денот определен за гласање.

За отповикување на пратеник на Републичкиот собор се гласа само во недела.

Член 156

Републичката изборна комисија е должна за распишување на гласањето за отповикување да го известат соборот на Собранието чиј е член пратеникот чие отповикување се предлага, самиот пратеник и надлежната општинска изборна комисија.

Решението на Републичката изборна комисија за распишување на гласање за отповикување на пратеник се објавува во „Службен весник на Социјалистичка Република Македонија“, најдоцна петнаесет дена пред денот определен за гласање.

4) Гласање за отповикување**а) За пратеник на Републичкиот собор****Член 157**

Гласањето за отповикување на пратеник на Републичкиот собор ќе се врши на избирачките места на подрачјето на изборната единица во која пратеникот е избран.

Општинската изборна комисија е должна најдоцна седум дена пред денот определен за гласање за отповикување да ги определи избирачките места на кои ќе се гласа и за секое избирачко место да именува избирачки одбор што ќе раководи со гласањето за отповикување.

Член 158

Општинската изборна комисија е должна да издаде оглас за определување на гласање за отповикување.

Овој оглас мора да содржи: фамилијарно, татково и родено име на пратеникот за чие отповикување се гласа, означување на соборот на Собранието чиј е член пратеникот за чие отповикување се гласа, како и означување на изборната единица во која се врши гласањето за отповикување и денот на гласањето.

Општинската изборна комисија ќе обезбеди огласот за определување на гласањето за отповикување на пратеникот да биде објавен најдоцна седум дена пред денот определен за гласање за отповикување во сите места на подрачјето на изборната единица во која се врши гласањето за отповикување.

Член 159

Најдоцна три дена пред денот определен за гласање за отповикување на пратеникот за чие отповикување се гласа подносителите на предлогот за отповикување можат да ѝ пријават на општинската изборна комисија по еден свој претставник и еден негов заменик за секое избирачко место. За претставник на пратеникот односно на подносителот на предлогот за отповикување и за негов заменик можат да бидат предложени само лица што имаат избирачко право. Претседателот на општинската изборна комисија најдоцна 48 часа по приемот на пријавата за секој претставник и заменик ќе из-

даде уверение на основа кое тие ќе можат да учествуваат во работата на избирачкиот одбор но без право на одлучување.

Пратеникот за чие отповикување се гласа и подносителите на предлогот за отповикување можат да пријават свој претставник и негов заменик и во општинската изборна комисија.

Член 160

На секое избирачко место ќе се постави гласачка кутија за гласање за отповикувањето на која ќе се истакне оглас за определување гласањето за отповикување.

Претседателот на избирачкиот одбор на секој избирач му предава гласачко ливче.

Гласачкото ливче го содржи фамилијарното, татквото и родено име и местото на живеење на пратеникот за чие отповикување се гласа, а под името на пратеникот се отпечатени еден под друг зборовите „за отповикување“ и „против отповикување“.

Ако избирачот гласа за отповикувањето на пратеникот, ги заокружува зборовите „за отповикување“, а ако гласа против неговото отповикување ги заокружува зборовите „против отповикување“.

Гласачките ливчиња на кои не се заокружени зборовите „за отповикување“, ни зборовите „против отповикување“ како и гласачките ливчиња пополнети така што да не може со сигурност да се утврди дали избирачот гласал за или против отповикувањето се сметаат за неважни.

Член 162

По свршеното гласање се врши пребројување на гласачките ливчиња и се утврдува бројот на ливчињата на кои е гласано за отповикувањето, бројот на ливчињата на кои е гласано против отповикувањето како и бројот на неважните ливчиња.

По свршеното пребројување во записникот за работата на избирачкиот одбор ќе се внесе колку избирачи имало на тоа избирачко место според изводот од избирачкиот список, колку избирачи гласале според изводот од избирачкиот список, бројот на гласачките ливчиња на кои е гласано за отповикувањето, бројот на ливчињата на кои е гласано против отповикувањето и бројот на неважните ливчиња.

По свршената работа, избирачкиот одбор пред зградата во која е вршено гласањето, ќе го објави резултатот од гласањето на тоа избирачко место.

Избирачкиот одбор најитно и по најкус пат ќе ги достави записникот за гласањето со гласачките ливчиња и сите останати изборни материјали на надлежната општинска изборна комисија, на начинот што ќе го определи Републичката изборна комисија.

Член 163

На основа на материјалот примен од избирачки одбори, општинската изборна комисија ќе утврди колку избирачи вкупно гласале во изборната единица, колку вкупно гласале за отповикувањето а колку против отповикувањето, бројот на неважните ливчиња, како и вкупниот број на избирачите запишани во избирачкиот список на целата изборна

единица и на основа тоа ќе установи дали пратеникот е отповикан. Овие податоци комисијата ќе ги внесе во записникот за својата работа.

За резултатите од гласањето комисијата писмено ќе ја извести Републичката изборна комисија и пратеникот за чие отповикување се гласало.

Член 164

Откако општинската изборна комисија ќе го утврди резултатот од гласањето за отповикување, ќе го објави на огласната табла на општинското собрание на подрачјето на изборната единица и без одлагање ќе му достави на Републичкиот собор, преку Републичката изборна комисија, извештај за својата работа со сите акти што се однесуваат на постапката за гласањето за отповикување.

б) За пратеник на собор на работните заедници

Член 165

Гласањето за отповикување на пратеник на собор на работните заедници на Собранието се врши на седница на општинското собрание.

Ако изборната единица опфаќа две или повеќе општини, гласањето се врши во секое општинско собрание одделно.

Право да гласаат за отповикување имаат сите одборници на општинското собрание.

Член 166

Одборниците на општинското собрание гласаат за отповикувањето на тој начин што ги заокружуваат зборовите „за отповикување“ или зборовите „против отповикување“.

За гласањето се составува записник.

Член 167

На основа материјалот примен од општинските собранија, надлежната општинска изборна комисија го утврдува резултатот од гласањето на отповикување и на основа тоа утврдува дали пратеникот е отповикан според одредбите на овој закон (член 24).

По утврдувањето на резултатот од гласањето за отповикување општинската изборна комисија, без одлагање, преку Републичката изборна комисија, ќе му достави на надлежниот собор на Собранието извештај за својата работа со сите акти што се однесуваат на постапката за гласање за отповикување.

Член 168

Ако со одредбите на член 157—167 од овој закон не е поинаку определено за постапката за гласање за отповикување на пратеник на Републичкиот собор и за утврдување на резултатот на гласањето, сходно се применуваат одредбите од главите III, IV, V и VI од овој закон, а за постапката за гласањето за отповикување на пратеници на соборите на работните заедници и за утврдувањето на резултатот на гласањето за отповикување на тие пратеници сходно се применуваат и одредбите на член 157—164 од овој закон.

Глава IX

ЗАШТИТА НА ИЗБОРНИТЕ ПРАВА

1) Приговори и жалби

Член 169

Заради неправилности во работата на соборите на избирачите на кои е извршено кандидирање за избор на пратеници на Републичкиот собор или на кој е претресуван предлогот за покренување на постапка за отповикување на пратеник избран во тој собор, како и заради неправилности во работата на избирачкиот одбор при изборите едносно отповикувањето на пратеник на тој собор, секој кандидат односно пратеник чие отповикување се предлага, како и секој избирач, имаат право да поднесат приговор до надлежната општинска изборна комисија.

Заради неправилности во работата на собирите на работните луѓе во работните организации и во работните заедници во кои е извршено кандидирање за избор на пратеник, за соборите на работните заедници на Собранието или на кои е претресуван предлогот за покренување на постапка за отповикување на пратеник во еден од тие собори, имаат право да поднесат приговор до надлежната општинска изборна комисија пратеникот чие отповикување се предлага како и секој работен човек што има право да учествува на соборот на работните луѓе.

Ако општинската изборна комисија, по повод на приговорите поднесени пред истекот на рокот за поднесување на предлозите на кандидатурите на потврдување, утврди неправилности во работата на соборот што битно влијаеле или можеле да влијаат на утврдувањето на кандидатурата на собирите, ќе ја повишти работата на соборот на кој имало неправилности и ќе определи во одреден рок да се свика нов собор.

Ако група од најмалку десет луѓе во работна организација или во работна заедница смета дека кандидатот за пратеник на собор на работните заедници на Собранието не ги исполнува условите да биде избран во соодветниот собор, можат да поднесат приговор до надлежната општинска изборна комисија која по приговорот одлучува при решавањето за потврдувањето на кандидатурата.

Член 170

Против решението на општинската изборна комисија за одбивање на предлогот на кандидатурата, како и против решението на таа комисија со кое се утврдува дека не се исполнети условите за потврдување на кандидатурата, подносителите на соодветниот предлог на кандидатура можат да изјават жалба до Врховниот суд на Македонија во рок од 48 часа од приемот на решението. Врховниот суд на Македонија ќе донесе решение по жалбата во рок од 48 часа по приемот на жалбата.

Против решението на изборната комисија со кое е потврдена кандидатура за пратеник на собор на работните заедници на Собранието група работни луѓе што поднеле приговор во смисла на член 169 став 4 од овој закон може да изјави жалба до Вр-

ховниот суд на Македонија ако смета дека кандидатот не ги исполнува условите да биде избран во соодветниот собор.

Член 171

Против решението на општинската изборна комисија, доколку не е поинаку определено во член 170 од овој закон, секој кандидат и секој избирач може да изјави жалба до надлежниот собор на Собранието. Жалба против решението на општинската изборна комисија донесено во врска со изборот на пратеник може да изјави и секој член на општинското собрание во кое е извршен изборот. Тие можат да му укажат на надлежниот собор на Собранието и на неправилностите во работата на избирачкиот одбор или во работата на собирите на избирачите односно собирите на работните луѓе во поглед предлагањето на кандидати.

Пратеник за чие отповикување се гласало и секој избирач односно секој одборник на општинското собрание што одлучувало за отповикувањето на пратеникот можат против решението на општинската изборна комисија донесено во врска со спроведувањето на одлуката за отповикување на пратеник да изјават жалба до надлежниот собор на Собранието.

Жалбата изјавена до денот на изборите односно до денот на гласањето за отповикување се поднесува преку Републичката изборна комисија, а жалбата изјавена по тој ден направо до надлежниот собор на Собранието.

Жалбата до соборот на Собранието се поднесува најдоцна до денот на состанокот на верификациониот одбор а жалбата што се однесува на дополнителните избори или на гласањето за отповикување на пратеник — во рок од 15 дена од денот на изборите односно гласањето за отповикувањето.

Член 172

Против решението на Републичката изборна комисија за одбивање на предлогот за отповикување на пратеник, подносителите можат да изјават жалба до Врховниот суд на Македонија. Жалбата се поднесува во рок од три дена од денот на приемот на решението.

2) Казнени одредби

Член 173

Со парична казна или казна затвор до една година ќе се казни за кривично дело:

1) кој со подмитување влијае на избирач на изборите или при отповикувањето на пратеници да гласа за или против определен кандидат, односно за или против отповикувањето на пратеник или воопшто да не гласа, или да потпише предлог на кандидатура или предлог за отповикување, или да го одрече потписот што го дал на нив,

2) избирач кој гласал и одново гласа или се обиде да гласа на изборите за ист собор на Собранието или при гласањето за отповикување за пратеник во иста изборна единица;

3) избирач кој на изборите или при гласањето за отповикување гласа или се обиде да гласа наместо друг под негово име;

4) кој спротивно на одредбите на член 114 став 2 од овој закон дојде на избиралиште под оружје или со некое опасно орудие, како и кој без повик од претседателот на избирачкиот одбор нареди да се доведе оружена сила на избиралиштето или ја доведе без негова наредба;

5) кој уништи, прикрие, оштети или однесе некоја исправа за изборите или за гласањето за отповикување, или некој предмет што служи за избор или гласање за отповикување;

6) службено лице што ќе повика избирач на одговорност поради гласањето или од него бара да каже за кого гласал или зошто не гласал, односно дали гласал за или против отповикувањето.

Член 174

Со парична казна до 50.000 динари или со казна затвор до три месеци ќе се казни за кривично дело:

1) кој при гласањето непристојно се однесува;

2) кој, откако гласал односно откако се утврди дека не е запишан во избирачкиот список, на опомена од претседателот од избирачкиот одбор не го напушти избиралиштето;

3) кој им пречи во работата на избирачкиот одбор или на изборната комисија;

4) членот на избирачкиот одбор или на изборната комисија, како и секое друго лице кое на било кој друг начин ја повреди тајноста на гласањето.

Член 175

За кривично дело фалсификат, повреда на слободата на определувањето на избирачот, спречување на службеното лице во вршењето на службената должност, навреда или клевета на член на претседателство на собир на избирачите или член на избирачки одбор или изборна комисија при вршењето на нивната службена должност, како и за било кое друго кривично дело предвидено во Кривичниот законик сторено во врска со изборот или отповикувањето на пратеници, сторителот ќе се казни според одредбите на Кривичниот законик.

Член 176

Сите дејствија што се казнуваат според овој закон или според Кривичниот законик сторени на избиралиштето, избирачкиот одбор ќе ги внесе во својот записник со означување на името, занимањето и местото на живеење на сторителот.

Откако општинската изборна комисија ќе ја сврши својата работа, ќе состави извод и од примените записници за сите казниви дејствија, ако имало такви, и овие изводи ќе му ги достави на јавниот обвинител за покренување на кривичка постапка.

Глава X

ПРЕОДНИ И ЗАВРШНИ ОДРЕДБИ

Член 177

Материјални средства за спроведување на првите избори според овој закон ќе обезбеди Извршниот совет.

Член 178

Сите дејствија и акти на државните органи, како и сите поднесоци и останати списи во врска со

спроведувањето на избори за пратеници, се ослободени од плаќање такси.

Член 179

Во работните заедници во државните органи, општествено-политичките организации и здруженијата во кои не постојат органи на самоуправавање за пратеници на Организационо-политичкиот собор на изборите што ќе се сдржат во 1965 година можат да бидат избрани членовите на извршните одбори на синдикалните организации во тие органи, општествено-политички организации односно здруженија.

Член 180

До донесувањето на закон односно статут со кој ќе се регулира кој се смета како член на задругата, право да учествуваат на собириите на работните луѓе што се одржуваат за предлагање пратенички кандидати за Стопанскиот собор, покрај земјоделците — членови на задругата или друга работна организација во областа на земјоделството имаат и членовите на нивните домаќинства што се занимаваат со земјоделство.

61.

На основа член 40 од Законот за изменување и дополнување на Законот за избор на одборници на општинските и околските собранија („Службен весник на СРМ“ бр. 2/65 од 25 јануари 1965 година), Законодавно-правната комисија на Собранието на Социјалистичка Република Македонија, на својата седница одржана на 1 март 1965 година, го утврди пречистениот текст на Законот за избор на одборници на општинските собранија и Градското собрание на Скопје.

Пречистениот текст ги опфаќа одредбите на Законот за избор на одборници на општинските и околските собранија („Службен весник на СРМ“ бр. 15/63 од 12 април 1963 година) и неговите изменувања и дополнувања („Службен весник на СРМ“ бр. 2/65 од 25 јануари 1965 година) во кои е означено времето на влегувањето во сила на тој закон и на неговите изменувања и дополнувања.

СОБРАНИЕ НА СОЦИЈАЛИСТИЧКА РЕПУБЛИКА МАКЕДОНИЈА

Број 07-438

2 март 1965 година

Скопје

Претседател
на Законодавно-правната комисија,
Благој Левков, с. р.

ЗАКОН ЗА ИЗБОР НА ОДБОРНИЦИ НА ОПШТИНСКИТЕ СОБРАНИЈА И ГРАДСКОТО СОБРАНИЕ НА СКОПЈЕ

Глава I

ОСНОВНИ ОДРЕДБИ

Член 1

Изборот и отповикувањето на одборниците на општинското собрание и Градското собрание на Скопје (во натамошниот текст: Градско собрание) се вршат според одредбите на овој закон.

Член 2

Одборниците на општинскиот собор на општинското собрание ги избираат граѓаните што се запишани во избирачкиот список на подрачјето на општината на основа општо, еднакво и непосредно избирачко право.

За одборник на општинскиот собор на општинското собрание може да биде избран секој граѓанин што има избирачко право.

Член 3

Одборниците на соборот на работните заедници на општинското собрание ги избираат работните луѓе што на подрачјето на општината работат во работните организации, државните органи, општествено-политичките организации и здруженијата, земјоделците — членови на земјоделска задруга, земјоделците — членови на други работни организации, членовите на нивните домаќинства што според статутот на задругата односно на работната организација се сметаат за нејзини членови, занаетчиите — членови на комора, земјоделските и занаетчиските работници што работат во работна организација.

За одборник на соборот на работните заедници на општинското собрание може да биде избран секој работен човек што има право да избира одборници на овој собор, како и член на орган на управување во работна организација односно работна заедница во државен орган, општествено-политичка организација и здружение, член на управување на здружение на работни организации, како и функционер на синдикатите или на општествено-политичка организација во општината.

Член 4

Одборниците на Градското собрание ги избираат општинските собранија од подрачјето на град Скопје од редот на своите одборници сразмерно со бројот на жителите на општината.

Член 5

Бројот на одборниците на општинското односно околинското собрание се утврдува со статутот на општината со оглед бројот на жителите на општината, со тоа што не може да биде помал од 20 ни поголем од 70 одборници на секој собор на општинското собрание.

Член 6

Избори за одборници на општинското собрание распишува општинското собрание.

Избори за одборници на Градското собрание распишува Градското собрание.

Изборите за нови одборници мора да се одржат најдоцна 15 дена пред истекот на изборниот период на одборниците на кои им престајува мандатот.

Од денот на распишувањето на изборите до денот на изборите на одборниците не може да помине повеќе од два месеци ниту помалку од еден месец.

Член 7

Ако на одборниците на општинското и Градското собрание им е продолжен мандатот, Собранието на Социјалистичка Република Македонија

ќе распише избори најдоцна во рок од седум дена по престанокот на причините заради кои мандатот им бил продолжен.

Член 8

Изборите за одборници на општинското собрание се вршат во ист ден на целата територија на Социјалистичка Република Македонија.

Изборите за одборници на општинскиот собор и на соборот на работните заедници не можат да се одржуваат во ист ден.

Времето помеѓу изборите за одборници на општинскиот собор и за одборници на соборот на работните заедници на општинско собрание не може да биде подолго од осум дена.

Изборите за одборници на општинскиот собор се вршат во недела. Изборите за одборници на соборот на работните заедници можат да се вршат и во друг ден.

Денот на изборите се определува со актот за распишувањето на изборите.

Член 9

Актот за распишувањето на изборите за одборници на општинското собрание се објавува во „Службен весник на Социјалистичка Република Македонија“.

Актот за распишување на дополнителни избори за избор на одборници на општинското собрание се објавува со оглас што се истакнува на сите места на подрачјето на изборната единица.

Член 10

Именуван функционер и службеник на орган што му одговара на општинското собрание и судија на општински суд не може истовремено да биде одборник на општинско собрание.

Именуван функционер и службеник што му одговара на Градското собрание не може истовремено да биде одборник на Градското собрание.

На функционерот, службеникот и судијата од претходните ставови што е избран за одборник му престанува функцијата односно службата со денот на верификацијата на мандатот.

Член 11

Изборот на одборници на општинското собрание се врши по изборни единици.

Изборните единици се утврдуваат со одлука на општинското собрание на основа на податоците од општиот попис на жителите.

Изборните единици се образуваат така што по правило на еднаков број жители односно работни луѓе да се избира една одборник на општинскиот собор односно на соборот на работните заедници.

Член 12

Во изборната единица се избира, по правило, еден одборник.

Едно лице може да биде кандидат само во една изборна единица.

Член 13

Никој не може истовремено да биде кандидат за одборник на обата собора на општинското собрание.

Никој не може да биде кандидат за одборник на соборот на општинското собрание чиј член бил во изминатиот мандатен период. По исклучок, одборник на општинско собрание што бил избран за одборник на Градското собрание може да биде кандидиран за одборник на истиот собор на општинското собрание уште во наредниот мандатен период, но во тој период не може да биде избран за одборник на Градското собрание.

Член 14

Одборниците на општинското односно Градското собрание се избираат за врсме од четири години.

Секои две години се врши избор на половина-та одборници на секој собор на општинското и Градското собрание.

Член 15

Изборите за одборници на општинските собранија се одржуваат најдоцна во месец април.

Почетокот на траењето на мандатот се смета од денот на верификацијата на мандатот.

Мандатите на новоизбраните одборници се верифицираат најдоцна до 15 април во годината во која се вршат изборите. Со денот на верификацијата на мандатите на новоизбраните одборници им престанува мандатот на поранешните одборници.

Секој собор на општинското и околинското собрание врши верификација на мандатите на своите членови.

Член 16

Кандидати за одборници на општинскиот собор предлагаат граѓаните на собирањето на избирачите, како и со овој закон определен број на избирачи.

Кандидати за одборници на соборот на работните заедници на општинското собрание предлагаат собирањето на работните луѓе во работните организации и други работни заедници во рамките на својата група, а под условите од овој закон и други работни луѓе.

Кандидати за одборници на Градското собрание има право да предлага секој одборник на општинското собрание во кое се врши изборот на одборници на Градското собрание. Предложениот кандидат се внесува во списокот на кандидатите ако предлогот го подржуваат уште четири други одборници.

Член 17

Заради што пошироко учество на граѓаните и што попотполно остварување на начелото на јавноста во постапката на кандидирањето, организациите на Социјалистичкиот сојуз на работниот народ можат со учество на претставници на општествено политичките и другите организации, јавно да ги претресуваат прашањата во врска со предлагањето на кандидати за одборници.

Член 18

За одборник на општинското собрание е избран кандидатот за кого гласало мнозинството од сите избирачи од изборната единица.

Ако во изборната единица е кандидиран двоен или поголем број одборници од бројот на одборниците што се избираат во таа изборна единица, за

одборници се избрани кандидатите што добиле најголем број гласови.

За одборник на Градското собрание е избран кандидатот што добил мнозинство од гласовите на сите одборници од општинското собрание.

Член 19

На одборник на општинското собрание му престанува мандатот пред истекот на времето за кое е избран:

- 1) со губиток на избирачкото право;
- 2) со правосилна судска пресуда на казна затвор во траење подолго од шест месеци или на друга потешка казна;
- 3) со отповикување;
- 4) со уважување на оставка од страна на соборот чиј е член;
- 5) ако настапи случај на неспоивост на одборничката функција со друга функција или служба; и
- 6) со смрт на одборникот.

Член 20

На одборник на Градското собрание му престанува мандатот пред истекот на времето за кое е избран:

- 1) со престанување на мандатот на одборник на општинско собрание;
- 2) со отповикување од страна на општинското собрание што го избрало во Градското собрание;
- 3) со уважување на оставка од страна на соборот чиј е член;
- 4) ако настапи случај на неспоивост на одборничката функција со друга функција или служба;
- 5) со смрт на одборникот.

Член 21

Избирачите можат да го отповикаат одборникот на општинското собрание што го избрале.

Одборникот на Градското собрание може да го отповика општинското собрание што го избрало.

Член 22

Одборникот на општинското собрание е отповикан ако за отповикувањето гласало мнозинството на избирачите од подрачјето на изборната единица во која е избран.

Одборникот на Градското собрание е отповикан, ако за отповикувањето гласало мнозинство од сите одборници на општинското собрание.

На отповиканиот одборник на општинското собрание што бил избран за одборник на Градското собрание му престанува мандатот во Градското собрание.

На отповикан одборник на Градското собрание не му престанува мандатот во општинското собрание.

Член 23

На одборник на општинското односно Градското собрание што е отповикан му престанува одборничката функција од денот кога соодветното собрание ќе утврди дека мандатот му престанал со отповикување.

Член 24

Гласањето на изборите и гласањето за отповикување е тајно и се врши со гласачки ливчиња.

Избирачите гласаат лично.

Секој избирач има право само на еден глас и на исти избори може да гласа само еднаш за еден собор.

Член 25

Граѓанинот што е запишан во избирачкиот список не може да биде лишен од право на глас, ниту да биде спречен да гласа.

Член 26

Загарантирана е слобадата на определувањето на избирачите и тајноста на гласањето.

Ниту еден државен орган или службено лице не може да го повикува избирачот на одговорност за гласањето, ниту од него да бара да каже за кого гласал или зошто не гласал односно дали гласал за или против отповикувањето.

Член 27

Со спроведувањето на изборите за одборници и со гласањето за отповикување раководат изборни комисии и избирачки одбори.

Органите од претходниот став се независни во својата работа и работат според закон и други прописи донесени на основа на закон.

Изборните комисии се образуваат за време од четири години.

Член 28

Ако изборите за општинско собрание се вршат кога и изборите за Собранието на Социјалистичка Република Македонија односно за Сојузната скупштина, кандидирањето на одборници за општинско собрание може да се врши на исти собири на избирачите односно и собири на работните луѓе на кои се врши кандидирање на републички и сојузни пратеници, но сите изборни дејства за избор на одборници на општинското собрание се вршат одделно.

Според одредбите од претходниот став ќе се постапи и во случај кога во општинското собрание се вршат во ист ден избори за Градското собрание и за Собранието на Социјалистичка Република Македонија односно за Сојузната скупштина.

Член 29

Средства за спроведување на изборите и за работата на општинските изборни комисии обезбедуваат општините.

Глава II**ОРГАНИ ЗА СПРОВЕДУВАЊЕ НА ИЗБОРИТЕ****Член 30**

Изборни комисии се: Републичка изборна комисија, Градската изборна комисија и општински изборни комисии.

Со решението а именување на членовите на изборна комисија се определува и нејзиното седиште.

Член 31

Републичката изборна комисија ја сочинуваат претседател, секретар и пет членови.

На претседателот, секретарот и членовите на изборната комисија им се определуваат заменици.

Членовите на Републичката изборна комисија ги именува Републичкиот собор на Собранието на Социјалистичка Република Македонија.

Претседателот на Републичката изборна комисија и неговиот заменик се именуваат од редот на судиите на Врховниот суд на Македонија.

Составот и измените во составот на Републичката изборна комисија се објавуваат во „Службен весник на Социјалистичка Република Македонија“.

Член 32

Градската и општинската изборна комисија ги сочинуваат претседател, секретар и еден член.

На претседателот, секретарот и членот на изборната комисија им се определуваат заменици.

Член 33

Градската изборна комисија ја именува Градското собрание, а општинските изборни комисии ги именуваат општинските собранија.

Претседателот на Градската изборна комисија и неговиот заменик се именуваат од редот на судиите. Претседателите на општинските изборни комисии и нивните заменици се именуваат од редот на судиите, а во недостиг на судии можат да се именуваат и од редот на други лица што имаат правна спрема односно лица што постојано работат на правни работи.

Составот и измените во составот на Градската и општинските изборни комисии се објавуваат во службеното гласило на Градското односно општинското собрание.

Член 34

Републичката изборна комисија:

1) се грижи за законитото спроведување на изборите;

2) ја усогласува работата и им дава упатства и на изборните комисии по сите прашања во врска со спроведувањето на изборите;

3) дава објаснувања за примена на одредбите на овој закон што се однесуваат на изборната постапка;

4) врши други задачи според одредбите на овој закон.

Републичката изборна комисија пропишува образци за извршувањето на овој закон.

Член 35

Градската изборна комисија:

1) се грижи за законитото спроведување на изборите за одборници на Градското собрание;

2) раководи со спроведувањето на изборите за одборници на Градското собрание и ги објавува резултатите од овие избори.

Член 36

Општинската изборна комисија:

1) се грижи за законитото спроведување на изборите;

- 2) врши технички подготовки за изборите;
- 3) ги определува избирачките места и поставува избирачки одбори;
- 4) ги потврдува и објавува кандидатурите;
- 5) се грижи за правилна работа на избирачките одбори и врши надзор над нивната работа;
- 6) ги утврдува и прогласува резултатите од изборите за општинските собранија;
- 7) им издава уверенија за изборот на избирачките одборници во општинското собрание;
- 8) врши и други задачи според одредбите на овој закон.

Член 37

Избирачки одбори се образуваат за секое место во кое се врши гласање (избирачко место).

Избирачките одбори раководаат на избирачките места со гласањето за избор на одборници на општинското собрание.

Избирачкиот одбор обезбедува правилност и тајност на гласањето.

Избирачкиот одбор се состои од претседател и два члена. На претседателот и членовите на избирачкиот одбор им се определуваат заменици.

За членови на избирачкиот одбор и нивни заменици можат да бидат именувани лица што живеат на подрачјето на општината во која се наоѓа избирачкото место. Членовите на избирачкиот одбор на избирачките места на кои се гласа за избор на одборници на соборот на работните заедници се именуваат од редот на работните луѓе во работните организации за кои е образувано избирачкото место.

Општинската изборна комисија на претседателот и на членовите на избирачкиот одбор, како и на нивните заменици им врачува решение за поставување во избирачкиот одбор.

Член 38

Членови на изборните комисии и на избирачките одбори како и нивни заменици можат да бидат граѓани што имат избирачко право.

Членските на изборните комисии и на избирачкиот одбор и нивните заменици не можат да бидат кандидати за одборници на општинското собрание, а ако се согласат да се кандидираат им престанува должноста на член односно заменик во тие органи.

За член на изборна комисија или избирачки одбори, како и за нивни заменик не може да биде поставен одборник за чие отповикување се гласа.

Член 39

Општинските изборни комисии, Градската изборна комисија и избирачките одбори можат полноважно да одлучуваат само во полн состав, а одлуките ги донесуваат со мнозинство на гласови на своите членови.

Член 40

Општинското собрание и другите органи се должни да им укажуваат помош на изборните органи во вршењето на нивната должност.

Глава III

ИЗБОР НА ОДБОРНИЦИ НА ОПШТИНСКИ СОВОР

1) Изборни единици

Член 41

Изборни единици за избор на одборници на општинскиот собор се образуваат така што по правило секое населено место (село, населба) да сочинува одделна изборна единица.

Поголемите населени места можат по потреба да се делат на две или повеќе изборни единици, а помалите села и населени места можат да се соединуваат во една изборна единица.

Одделни делови на населени места не можат да се припојуваат кон изборни единици на други населени места ниту делови на разни населени места можат да се соединуваат во една изборна единица.

Во една изборна единица се избира по правило еден одборник на општинскиот собор, а по исклучок и повеќе, но најмногу пет.

Член 42

Изборните единици и бројот на одборниците што во нив се избираат се определуваат со одлука на општинското собрание.

Бројот на одборниците што се избираат во одделна изборна единица се определува според бројот на жителите на подрачјето на изборната единица така што секој одборник да се избира на приближно еднаков број жители.

Одлуката за определување на изборните единици и бројот на одборниците што во нив се избира се објавува најдоцна три дена по распишување на изборите. Ова објавување се врши со оглас што се истакнува на огласната табла на општинското собрание или на друг вообичаен начин на подрачјето на општината.

Секоја изборна единица има свој реден број.

Член 43

Изборните единици се определуваат на основа на податоците од општиот попис на жителите.

2) Предлагање на кандидати

- а) Од собирачите на избирачите

Член 44

Собири на избирачите за предлагање на кандидати се одржуваат за подрачја што ќе ги определи општинското собрание со одлука.

Општинската изборна комисија најдоцна три дена по распишувањето на изборите со оглас ги објавува подрачјата за кои ќе се одржат собири на избирачите за предлагање на кандидати. Огласот се објавува на огласната табла на општинското собрание и во секоја изборна единица.

Член 45

Собирот на избирачите го свикнува претседателот на општинското собрание и тоа најдоцна три дена по објавувањето на подрачјата на собирачите на избирачите.

Ако претседателот на општинското собрание не го свика собирот на избирачите во определен рок, во натамошен рок од пет дена собирот ќе го свика општинската изборна комисија.

Свикувањето на собирот на избирачите се објавува на всообщаен начин најдоцна три дена пред неговото одржување со означување на дневниот ред на собирот.

Времето и местото на одржувањето на собирот се определува така што да се овозможи присуство на што поголем број избирачи.

Член 46

Собирот на избирачите свикан за предлагање на кандидати може да се одржи ако присуствува најмалку една десетина од вкупниот број на избирачите од подрачјето за која собирот се одржува, но тој број не може да биде помал од 50. Ако вкупниот број на избирачите од подрачјето за кое се одржува собирот е помал од 100, собирот може да се одржи ако присуствува најмалку една третина од вкупниот број на избирачите.

Ако на собирот не присуствува бројот на избирачите определен со претходниот став, тој може да се одржи по истекот на еден час од времето определено за почетокот на собирот со присутниот број на избирачи или одржувањето на собирот може да се одложи односно да се свика нов собир на избирачите.

Член 47

Право на одлучување на собирот на избирачите имаат само лицата што имаат избирачко право и живеат на подрачјето за кое собирот на избирачите е свикан, а се запишани во избирачкиот список.

Член 48

Претседателот на општинското собрание или одборникот на општинското собрание што тој ќе го определи го отвора собирот на избирачите и раководи со неговата работа до изборот на претседателство на собирот.

Ако собирот на избирачите го свикала општинската изборна комисија, собирот го отвора и со неговата работа до изборот на претседателството раководи лицето што ќе го определи општинската изборна комисија.

Со работата на собирот на избирачите раководи претседателство што го избираат избирачите на собирот од својата средина. Претседателството се состои од претседавач и два члена.

Собирот на избирачите избира од својата средина и два заверувачи на записникот.

За работата на собирот на избирачите се води записник, што го потпишуваат претседавачот, записничарот и заверувачите на записникот.

Секретарот на општинското собрание е должен да му обезбеди на собирот на избирачите записничар, но собирот може да избере за записничар и друго лице.

Член 49

По изборот на претседателството на собирот на избирачите, претседавачот ја објаснува целта за свикување на собирот и начинот на неговата работа и ги чита одредбите на членовите 47, 49 и 52 од овој закон.

Потоа претседавачот на собирот предлага дневен ред:

- 1) предлагање на кандидати; и
- 2) утврдување на кандидатите.

Член 50

По утврдувањето на дневниот ред се пристапува кон предлагање на кандидати.

Секој избирач има право да предложи по еден кандидат за одборник на општинското собрание. Ако предлогот го поддржат најмалку четири избирачи, предложениот кандидат влегува во листата за која собирот гласа.

Предлозите се поднесуваат усно.

Член 51

По свршеното предлагање на кандидатите се пристапува кон гласање.

Избирачите гласаат одделно за секој предложен кандидат и тоа по редот по кој кандидатите се предложени.

Гласањето се врши јавно со кревање рака.

Во случај на потреба се врши пребројување на гласовите. Секои пет избирачи имаат право да бараат да се изврши пребројување на гласовите.

Член 52

За кандидат на собирот на избирачите се смета секој од предложените кандидати за кого гласало мнозинството од присутните избирачи.

Ако ниту еден од предложените кандидати не го добил мнозинството на гласовите од претходниот став, се врши повторно предлагање и утврдување на кандидати.

По свршеното гласање претседавачот ги соопштува резултатите на гласањето и прогласува кои кандидати се прифатени од собирот на избирачите.

Член 53

Во изборната единица во која за кандидирање се одржуваат повеќе собири на избирачите, како кандидати утврдени на собири на избирачите се сметаат сите кандидати што ги предложила најмалку една петина од сите собири на избирачите во таа изборна единица или што ги прифатиле собири на избирачите на чие подрачје живее најмалку една петина од сите избирачи што се запишани во избирачкиот список на подрачјето на изборната единица.

Член 54

Записникот на собирот на избирачите содржи особено: ден и час на почетокот и место на одржување на собирот на избирачите; подрачје и изборна единица за кои се одржува собирот на избирачите; кој го свикал и отворил собирот на избирачите; фамилијарно, татково и родено име на членовите на претседателството на собирот, записничарот и заверувачите на записникот; вкупниот број на избирачи запишани во избирачкиот список за подрачјето за кое се одржува собирот; бројот на присутните избирачи; прифатениот дневен ред, кои кандидати биле предложени; кои кандидати се прифатени и со колкав број на гласови; на кој начин е утврден резултатот на гласањето; други

околности од значење за работата на собирот на избирачите и час на свршувањето на собирот.

Член 55

На основа на заклучокот на собирот на избирачите се составува предлог на кандидатура кој содржи:

1) означување на општинското собрание и соборот за кој се врши изборот, како и означување на изборната единица за која се поднесува предлогот на кандидатурата и денот на изборите;

2) означување дека предлогот е утврден на собирот на избирачите и наведување податоци за тоа во кое место и за кое подрачје е одржан собирот и кога;

3) фамилијарно, татково и родено име и место на живеење за секој кандидат утврден на собирот на избирачите.

Предлогот го потпишува претседавачот на собирот на избирачите. Покрј потписот мора да се означи и неговото фамилијарно, татково и родено име, занимање и место на живеење. Неговиот потпис мора да биде заверен од страна на органот надлежен за заверување.

Кон предлогот на кандидатурата на собирот на избирачите мора да се приложи:

1) писмена изјава од секој кандидат дека се согласува да биде кандидиран, заверена од органот надлежен за заверување;

2) потврда од надлежниот општински орган за секој кандидат дека е запишан во избирачкиот список, што може да се даде и на самиот предлог на кандидатурата;

3) записник за работата на собирот на избирачите.

Кон предлогот на кандидатурата на собирот на избирачите не мораат да се приложат прилозите под 1 и 2 од претходниот став ако се веќе приложени кон предлогот на кандидатурата на некој друг собир на избирачите на истата изборна единица.

б) Од група избирачи

Член 56

Кандидат за одборник на општинскиот собор може да предложи и група од најмалку петнаесет избирачи од подрачјето на изборната единица што се запишани во избирачкиот список

Член 57

Предлогот на кандидатурата што го поднесува група избирачи содржи:

1) назив на општинското собрание и соборот за кој се врши изборот;

2) означување на изборната единица за која се поднесува предлогот на кандидатурата;

3) денот на изборите за кои предлогот на кандидатурата се поднесува;

4) фамилијарно, татково и родено име и место на живеење на кандидатот.

Предлогот на кандидатурата во смисла на овој член треба да содржи најмалку онолку кандидати колку што се избираат одборници на општинскиот собор во изборната единица.

Предлогот го потпишуваат сите предлагачи. Покрај потписот на предлагачите мора да се означи и нивното фамилијарно, татково и родено име, занимање и место на живеење. Потписите на предлагачите мораат да бидат заверени од органот надлежен за заверување.

Член 58

Кон предлогот на кандидатурата мора да се приложи:

1) писмена изјава на секој кандидат дека е согласен да биде кандидиран, заверена од органот надлежен за заверување;

2) потврда од надлежниот општински орган за секој кандидат и за секој потписник на предлогот дека се заведени во избирачкиот список, а за потписниците на предлогот уште и дека живеат на подрачјето на изборната единица за која кандидатурата се поднесува. Оваа потврда може да се даде и на предлогот на кандидатурата.

Член 59

Едно лице може да биде предлагач само на една кандидатура што ја поднесува група избирачи. Ако исто лице потпише како предлагач два или повеќе предлози на кандидатури, се смета за предлагач само на онаа кандидатура што прва е поднесена на потврдување.

3) Потврдување на кандидатурите

Член 60

Предлозите на кандидатурите ѝ се поднесуваат на општинската изборна комисија најдоцна петнаесет дена пред денот определен за одржување на изборите.

Потписниците на предлогот на кандидатурата на собирот на избирачите како и првите три потписници на предлогот на кандидатурата од група избирачи се сметаат за подносителите на предлогот на кандидатурата.

Член 61

Општинската изборна комисија веднаш по приемот на предлогот на кандидатурата утврдува дали предлогот е поднесен во определениот рок и составен според одредбите на овој закон, како и дали е поднесена заверена писмена изјава на кандидатот за согласност да биде кандидиран.

Ако најде само формални недостатоци комисијата најдоцна 24 часа по приемот на предлогот ќе ги повика подносителите да ги отстранат недостатоците во рок од три дена

Ако комисијата установи дека предлогот на кандидатурата е поднесен по истекот на рокот за поднесување на предлогот на кандидатурата на потврдување, односно дека предлогот не содржи најмалку онолку кандидати колку одборници се избираат во изборната единица за која кандидатурата се поднесува или дека подносителите на предлогот на кандидатурата не постапиле според одредбите од претходниот став, ќе го одбие предлогот на кандидатурата и за тоа најдоцна 24 часа по приемот на предлогот односно по истекот на рокот за отстранување на недостатоците, ќе ги известат подносителите со доставување на решение.

Член 62

Ако предлогот на кандидатурата бил вратен на подносителите заради отстранување на формални недостатоци и подносителите во определен рок постапат според забелешките на општинската изборна комисија, ќе се смета дека предлогот е поднесен во времето кога прв пат и бил поднесен на комисијата.

Член 63

Ако во предлозите на кандидатурите нема формални недостатоци односно ако утврдените недостатоци се отстранети во определен рок, комисијата ќе утврди дали за предложените кандидати е исполнет условот од член 52 односно член 120 од овој закон. Ако установе дека тој услов е исполнет комисијата ќе ги потврди поднесените кандидатури.

Член 64

Ако општинската изборна комисија утврди дека во поглед на одделни или за сите кандидати не е исполнет условот од член 52 од овој закон, тоа ќе го утврди со образложено решение и решението ќе им го достави на подносителите на предлогот на кандидатурата.

Ако општинската изборна комисија утврди дека одделен кандидат што ги исполнува условите од член 52 од овој закон не може според законот да биде избран за одборник, со решение ќе го одбие предлогот на кандидатурата и за тоа со доставување на решението ќе ги извести подносителите.

Член 65

Ако исто лице е предложено за кандидат во повеќе од една изборна единица или за кандидат за одборник на општинскиот собор и на соборот на работните заедници, општинската изборна комисија ќе го одбие предлогот на кандидатурата што е поднесен подоцна и за тоа ќе ги извести подносителите на предлогот на кандидатурата со доставување на решение.

Член 66

Ако до истекот на рокот за поднесување на предлозите на кандидатурите не е поднесена на потврда ниту една кандидатура или ако сите поднесени предлози на кандидатури се одбиени, собирите на избирачите можат дополнително, а најдоцна десет дена пред денот на изборите, да предлагаат нови кандидати.

Најмалку дваесет избирачи од подрачјето за кое се предлага свикување на собирот имаат право да бараат свикување на собир на избирачите.

Ако собирот не биде свикан во рок од 24 часа од предавањето на писмениот предлог за свикување на собирот, собирот може да го свикаат предлагачите сами, за што ја известуваат веднаш општинската изборна комисија. Во овој случај собирот го отвора и со неговата работа, до изборот на претседателството на собирот, раководи лице што ќе го определи општинската изборна комисија.

Во поглед на свикувањето и работата на овие собири сходно се применуваат одредбите на член 44—59 од овој закон.

Член 67

Ако во поглед на кандидатурата нема недостатоци или ако тие бидат отстранети, општинската изборна комисија најдоцна во рок од 48 часа ќе ја потврди кандидатурата и во решението за потврдување ќе го назначи времето кога предлогот е примен и кој е по ред. За потврдата на предлогот на кандидатурата комисијата ги известува подносителите со решение, што го објавува на огласната табла во своите службени простории. Оваа објава го заменува доставувањето на решението.

Член 68

Решението за потврдување или сдбивање на кандидатурата, општинската изборна комисија ќе го донесе најдоцна 48 часа по истекот на рокот за поднесување на предлогот на кандидатурата и потврдување односно 48 часа по истекот на рокот што им е определен на подносителите на кандидатурата за отстранување на недостатоците.

Во решението за потврдување на предлогот на кандидатурата ќе се означи денот и часот кога е примен предлогот за соодветниот кандидат и која по ред е таа кандидатура.

Член 69

Редот на кандидатурите што ги предложиле собирите на избирачите се определува според времето кога е примен последниот предлог на кандидатурата за определен кандидат. Ако последниот предлог на одделен собир на избирачите потребен за потврдување на кандидатурата опфаќа два или повеќе кандидата што се опфатени и во претходните предлози, редот на нивните кандидатури се определува според редот по кој имињата на тие кандидати се наведени во последниот предлог.

Член 70

Во случај на смрт на кандидат чија кандидатура е потврдена, избирачите можат на собирите на избирачите од подрачјето на изборната единица наместо умрениот кандидат, да ѝ предложат на општинската изборна комисија на потврдување нов кандидат. Кандидатурата на новиот кандидат го задржува редот што го имала кандидатурата на умрениот кандидат.

И во случај на смрт на кандидатот од група избирачи чија кандидатура е потврдена, предлагачите на потврдената кандидатура можат исто така наместо умрениот кандидат да ѝ предложат на општинската изборна комисија на потврдување нов кандидат. Овој предлог мора да биде потпишан од определен број избирачи (член 56) од кои најмалку половината мора да бидат избирачи што го потпишале предлогот на кандидатурата на умрениот кандидат. Кандидатурата на новиот кандидат го задржува редот што го имала кандидатурата на умрениот кандидат.

На начинот предвиден во претходните ставови ќе се постапи и во случај кога кандидатот од потврдената кандидатура не ги исполнува условите за кандидат за одборник.

Предлогот на кандидатурата во смисла на претходните ставови ѝ се поднесува на изборната

комисија најдоцна десет дена пред денот на изборите.

Член 71

Две третини од собирачите на избирачите односно две третини од предлагачите на група избирачи што ја предложиле потврдената кандидатура можат да ја повлечат и на општинската изборна комисија да ѝ предложат на потврдување кандидатура за други кандидати најдоцна десет дена пред денот на изборите.

Во поглед свикувањето и работата на собирачите на избирачите како и во поглед кандидатурата на група избирачи во случајот од претходниот став, се применуваат одредбите од овој закон што се однесуваат на предлагање на кандидатура од собири на избирачите односно на предлагање кандидатури од групи избирачи.

Член 72

Секој кандидат може да се откаже од повторната кандидатура.

Откажувањето од кандидатурата се поднесува писмено до надлежната општинска изборна комисија.

Во случај на откажување на кандидатот од кандидатурата, собирачите на избирачите односно групата избирачи што ја предложила неговата кандидатура можат, најдоцна десет дена пред денот на изборите да ѝ поднесат на општинската изборна комисија на потврдување предлог на кандидатура за друг кандидат.

Член 73

Ако предлогот на кандидатурата биде поништен или повлечен или кандидатот се откаже од кандидатурата или умре, а новиот предлог на кандидатурата не биде поднесен десет дена пред денот на изборите, изборите ќе се извршат во определени ден на основа на останатите потврдени кандидатури.

Ако во случаите од претходниот став нема ниту еден предлог на потврдена кандидатура, изборите ќе се спроведат најдоцна триесет дена од денот определен за одржување на изборите.

Предлогот на новата кандидатура, во случаите од претходниот став, се поднесува најдоцна десет дена пред дополнително определен ден за избори.

Член 74

Во случаите од член 70—73 од овој закон во поглед утврдувањето на нови кандидати односно во поглед на новите предлози на кандидатури се применуваат одредбите од член 44 до 59 од овој закон.

Општинската изборна комисија со овие предлози на кандидатури ќе постапи најитно во смисла на одредбите од овој закон.

4) Огласување на кандидатурите

Член 75

Веднаш по свршувањето на постапката за потврдување на предлозите на кандидатурите, а најдоцна десет дена пред денот на изборите, општинската изборна комисија ќе ги огласи сите потврдени кандидатури.

Огласот за потврдата на кандидатурата содржи:

1) назив на општинското собрание и соборот за кој изборот ќе се врши и денот на изборите;

2) фамилијарно, татково и родено име и место на живеење на сите кандидати и тоа прво од потврдените кандидатури на собирачите на избирачи, а потоа од потврдените кандидатури од група избирачи по оној ред по кој кандидатурите за соодветната изборна единица се потврдени а кандидатите од истата кандидатура по оној ред по кој во неа се наведени; назив на изборната комисија што го извршила потврдувањето на кандидатурата и имињата на нивните членови.

Општинската изборна комисија ќе обезбеди, во соработка со надлежниот општински орган огласите на кандидатурите да бидат изложени на подрачјето на изборната единица за која кандидатурите се поднесуваат, и тоа најдоцна пет дена пред изборите. На секое избирачко место ќе му се достави најмалку по еден примерок од огласот на потврдените кандидатури најдоцна пет дена пред денот на изборите.

5) Избирачки места и изборен материјал

Член 76

Гласањето се врши на избирачки места што ги определува општинската изборна комисија по предлог на органот на општинското собрание надлежен за работите од општа управа. Комисијата ги определува избирачките места најдоцна петнаесет дена пред денот на изборите

Член 77

На секое избирачко место на подрачјето на општината му се определува реден број.

Најдоцна пет дена пред денот на изборите општинската изборна комисија ќе објави во сите изборни единици кои избирачки места се определени со назначување кои избирачи на кое избирачко место ќе гласат

Член 78

Избирачките места се определуваат така што на едно избирачко место да гласаат приближно 500 избирачи.

Во болниците, санаториумите, родилните домови, инвалидските домови и сличните установи во кои има повеќе од 25 избирачи се определува посебно избирачко место.

За избирачко место се определува посебна просторија.

Во просторијата каде што се врши гласањето ќе се уреди барем една, а по можност и повеќе простории, така оградени што никој од останатиот дел на просторијата да не може да види како избирачот го пополнува гласачкото ливче.

Член 79

Најдоцна три дена пред денот на изборите кандидатот што е предложен од група на избирачи може да ѝ пријави на општинската изборна комисија по еден претставник и негов заменик за секое избирачко место како и свој претставник и негов заменик во општинската изборна комисија.

За претставник на кандидатот и негов заменик може да биде предложено лице што има избирачко право.

Претседателот на општинската изборна комисија најдоцна во рок од 48 часа пред денот на изборите, на секој пријавен претставник и негов заменик ќе му издаде посебно уверение, што ќе му служи како легитимација за учество во работата на избирачкиот одбор односно општинската изборна комисија.

Претставниците на кандидатот имаат право да учествуваат во работата на избирачкиот одбор односно општинската изборна комисија, но без право на одлучување.

Член 80

Изборен материјал обезбедува општинската изборна комисија.

Општинската изборна комисија ќе подготви благовремено за секоја изборна единица потребен број гласачки кутии, отпечатени гласачки ливчиња и ќе обезбеди друг изборен материјал.

Член 81

Секое гласачко ливче содржи:

- 1) назив на општинското собрание и соборот за кој се врши избор и денот на изборот;
- 2) означување на изборната единица и колку одборници за соборот во неа се избираат;
- 3) фамилијарно, татково и родено име на сите кандидати од потврдените кандидатури за изборната единица.

Кандидатите во гласачкото ливче се наведуваат по оној ред како што се наведени во огласот на општинската изборна комисија за потврдување на кандидатурите одделно по кандидатури.

Пред името на секој кандидат се става реден број.

Општинската изборна комисија ќе го овери секое гласачко ливче со свој печат.

Член 82

Општинскиот орган надлежен за работите на општа управа е должен спроти денот на изборите да му го предаде на избирачкиот одбор потребниот материјал за гласање (гласачки кутии, гласачки ливчиња, извод од постојаниот избирачки список, оглас на изборната комисија), а избирачкиот одбор е должен истиот ден да утврди дали сите подготовки потребни за гласањето се правилно извршени и за тоа ќе состави записник.

6) Гласање

Член 83

На денот на изборите во 7 часот ќе се состане избирачкиот одбор во просторијата определена за гласање и за најдената состојба во неа и за состојбата на материјалот за гласање ќе состави записник што го потпишуваат сите членови на избирачкиот одбор и присутните претставници на кандидатите.

Претседателот на избирачкиот одбор веднаш потоа ќе го објави почетокот на гласањето.

Член 84

За сето време на гласањето мораат да бидат присутни сите членови на избирачкиот одбор односно нивните заменици. Ако некој претставник на кандидат го напушти избиралиштето тоа ќе се забележи во записникот, но гласањето ќе продолжи без него.

Член 85

Претседателот на избирачкиот одбор се грижи со помошта на останатите членови на одборот за одржување на редот и мирот за време на гласањето. Во случај на потреба претседателот ќе побара помош од припадниците на Народната милиција, кои откако ќе дојдат на избиралиштето се под негово раководство.

Никој не може да стапи на избиралиштето под оружје или со опасно оружје, освен во случаите предвидени во претходниот став.

Како избиралиште се смета зградата и нејзиниот двор.

Член 86

Во просторијата во која се гласа не може во исто време да има повеќе од десет избирачи.

Претседателот на избирачкиот одбор е должен, при предавањето на гласачкото ливче да му го објасни на избирачот начинот на гласањето.

Членовите на избирачкиот одбор се должни на избирачот, ако тој побара, повторно да му го објаснат начинот на гласањето а особено ќе внимаваат на избирачот никој да не му пречи при пополнувањето на гласачките ливчиња и во потполност да биде обезбедена тајноста на гласањето.

Член 87

Избирачот, откако ќе го прими гласачкото ливче, оди во сградениот простор определен за пополнување на гласачкото ливче.

Гласачкото ливче се пополнува на тој начин што избирачот ги заскружува редните броеви пред имињата на оние кандидати за кое сака да гласа.

Избирачот може да гласа за онолку кандидати колку одборници на општинското собрание во соодветната изборна единица се избираат и тоа само за оние кандидати чии имиња се напишани во гласачкото ливче.

Допишувањето на нови кандидати нема важност.

Откако ќе го пополни гласачкото ливче избирачот го спушта свитканото гласачко ливче во кутијата за гласање.

Член 88

Избирач, кој поради некоја телесна мана или поради тоа што е неписмен не може да гласа на начинот определен во претходниот член, има право со себе да доведе пред избирачкиот одбор лице кое наместо него ќе го пополни гласачкото ливче односно ќе го спушти ливчето во гласачката кутија. За ова избирачкиот одбор ќе донесе одлука и ќе ја внесе во записникот.

Член 89

Откако ќе сврши со гласањето, избирачот е должен да го напушти избиралиштето.

Член 90

Избирачкиот одбор не може да го спречи да гласа лицето запишано во изводот од постојаниот избирачки список ниту лицето што според овој закон може да гласа на основа на потврда. Ако некој член на избирачкиот одбор или претставник на кандидатура има нешто да забележи за одделни избирачи, тоа ќе се внесе во записникот.

Ако некој избирач се јави да гласа, а на негово име веќе некој гласал, претседателот на избирачкиот одбор ќе нареди да се внесе во записникот за гласање неговото фамилијарно, татково и родено име, занимањето и местото на живеење но не ќе му дозволи да гласа.

Член 91

Гласањето трае непрекинато до 19 часот. Само во случај на неред избирачкиот одбор може да го прекине гласањето додека не се воспостави ред. Времето за кое гласањето мора да биде прекинато и причините за прекинувањето на гласањето се внесуваат во записникот за гласање.

Во 19 часот свршува гласањето, се затвора избиралиштето и потоа никој не се пушта внатре, нè ќе им се дозволи да гласаат на избирачите што се нашле во избиралиштето. Ако гласањето поради неред било прекинато подолго од еден час, гласањето ќе се продолжи за времето колку траел прекинет подолго од еден час.

Член 92

За време на гласањето се води записник, во кој се внесуваат сите околности што се важни за гласањето. Членовите на избирачкиот одбор и претставниците на кандидатите можат да бараат во записникот да се внесат определени околности.

Сите членови на избирачкиот одбор го потпишуваат записникот. Записникот го потпишуваат и присутните претставници на кандидатите, но доколку тие не го потпишат, записникот е полноважен и без нивните потписи.

Секој член на избирачкиот одбор односно претставник на кандидатот може да даде во записник свое одвоено мислење или да стави забелешки на записникот.

7) Утврдување на резултатите од гласањето на избирачкото место**Член 93**

По свршеното гласање избирачкиот одбор прво ќе ги изброи неупотребените гласачки ливчиња и ќе ги стави во посебен омот, што ќе го затвори и запечати.

По ова избирачкиот одбор ќе го утврди, според изводот од избирачкиот список и на основа на потврдите, вкупниот број на избирачи што гласале.

Потоа избирачкиот одбор ја отвора гласачката кутија и ги пребројува гласовите и тоа на следниот начин: претседателот на избирачкиот одбор вади од гласачката кутија едно по едно гласачко ливче и од секое гласачко ливче ги чита имињата на кандидатите за кои гласале избирачите и ги одделува неважните гласачки ливчиња; еден член на избирачкиот одбор бележи за секој кандидат

посебно колку гласови добил како и колку ливчиња се прогласени за неважни; секое прочитано ливче претседателот го предава на другиот член на избирачкиот одбор.

Претседателот секое гласачко ливче ќе му го покаже на увид на претставникот на кандидатурата ако тој тоа го побара.

Како неважни се сметаат гласачките ливчиња на кои е заокружен редниот број пред имињата на повеќе кандидати отколку што се избираат одборници, оние на кои се внесени и заокружени нивни имиња, непотполнетите ливчиња, како и оние кои се пополнети така што да не може со сигурност да се утврди за кои кандидати избирачот гласал.

Ако на гласачкото ливче се заокружени редните броеви на помал број кандидати отколку што се избираат одборници во соодветната изборна единица, се смета дека избирачот гласал само за оние кандидати пред чии имиња се заокружени редните броеви.

Ако се појави разлика помеѓу бројот на гласовите според изводот од избирачкиот список односно помеѓу збирот од тој број и бројот на избирачите што гласале на основа на потврда и бројот на гласовите според гласачките ливчиња важи резултатот од гласањето според гласачките ливчиња.

Член 94

Откако избирачкиот одбор ќе го утврди резултатот на гласањето во записникот за гласање ќе внесе особено: колку избирачи има на тоа избирачко место според изводот од избирачкиот список, колку избирачи гласале според изводот од избирачкиот список, колку на основа на потврда, колку вкупно, колку гласови добил секој кандидат поодделно и колку гласачки ливчиња се прогласени за неважни. Во записникот ќе се внесат и издвоените мислења на членовите на избирачкиот одбор.

Записникот го потпишуваат сите членови на избирачкиот одбор и присутните претставници на кандидатите.

Секој член на избирачкиот одбор и претставник на кандидатот може да стави забелешка на записникот.

На претставниците на кандидатите ќе им се издаде, по нивно барање, потврда за резултатите од гласањето.

Претседателот на избирачкиот одбор ќе го објави јавно резултатот на гласањето пред зградата во која се гласало.

Член 95

По свршеното пребројување на гласовите избирачкиот одбор ќе ги стави во одделен омот записникот со изводот од избирачкиот список, потврдите на основа на кои гласале избирачите што не се запишани во избирачкиот список за соодветните избирачки места, употребените гласачки ливчиња, како и неупотребените гласачки ливчиња поодделно.

Избирачкиот одбор потоа најитно и по најкус пат омотот со изборните акти го доставува на надлежната општинска изборна комисија на начинот

што ќе го определи Републичката изборна комисија

Член 96

По свршеното утврдување на резултатите на гласањето, а најдоцна утредента, избирачкиот одбор е должен изборниот материјал да го врати на органот од кој го примил материјалот.

8) Утврдување резултатите од изборите

Член 97

Резултатот од изборите го утврдува општинската изборна комисија на основа на добиените изборни акти примени од избирачките одбори

Член 98

На општинската изборна комисија подносителите на предлогот на кандидатурата можат да ѝ пријават по еден претставник кој има право да присуствува на утврдувањето на резултатот на изборите.

Член 99

Општинската изборна комисија го утврдува резултатот на изборите во секоја изборна единица одделно.

Изборната комисија претходно утврдува колку избирачи вкупно биле запишани во избирачкиот список и колку избирачи вкупно гласале во изборната единица, колку гласови добил секој кандидат во целата изборна единица, како и тоа колку неважни гласачки ливчиња имало и, на основа на тоа, утврдува кои кандидати се избрани за одборници.

Ако во изборната единица се избира само еден одборник, а во изборот учествувал само еден кандидат истиот е избран ако добил мнозинство на гласови од сите избирачи на изборната единица, а ако имало повеќе кандидати е избран оној кандидат кој добил најголем број на гласови.

Ако во изборната единица се избираат повеќе одборници а во изборот учествувале помалку од двоен број на кандидати, избрани се оние кандидати што добиле мнозинство на гласови од сите избирачи на изборната единица, а ако имале двоен или поголем број на кандидати, избрани се оние кандидати што добиле најголем број на гласови.

Доколку кандидатот односно кандидатите не добијат потребно мнозинство во смисла на претходните ставови, се вршат повторни избори. На повторните избори е избран оној кандидат односно оние кандидати што добиле најголем број на гласови.

Ако во изборната единица два или повеќе кандидати, кои доаѓаат во предвид за доделување на мандат, добиле еднаков број на гласови се врши повторен избор.

Член 100

Ако општинската изборна комисија утврди неправилности во спроведувањето на изборите на одделни избирачки места што битно влијаеле или можеле да влијаат на резултатот на изборите, ќе го поништи гласањето на избирачките места на кои имало неправилности и ќе определи повторно гласање.

Член 101

За својата работа општинската изборна комисија води записник во кој внесува особено: колку одборници за општинскиот собор се избираат во секоја изборна единица; колку кандидати имало во секоја изборна единица; фамилијарно, татково и родено име и место на живеење на секој кандидат; вкупно и по избирачки места; број на сите дадени гласови, број на гласовите дадени за секој кандидат и број на неважните гласачки ливчиња, фамилијарно, татково и родено име и место на живеењето на кандидатите избрани за одборници на општинскиот собор.

Записникот го потпишуваат сите членови на комисијата. Секој член на комисијата има право да издвои свое мислење и да стави забелешки на записникот. Овие права ги имаат и претставниците на кандидатите на група избирачи. Записникот важи и ако не го потпишат претставниците на кандидатите.

Член 102

Општинската изборна комисија на избраните кандидати им издава уверение дека се избрани за одборници на општинското собрание.

Член 103

Општинската изборна комисија на основа на изборните акти ќе му поднесе извештај на општинскиот собор за резултатот од изборите а со извештајот ќе му ги достави и сите изборни акти

Еден примерок од извештајот ќе ѝ се достави и на Републичката изборна комисија.

Општинското собрание ќе го објави извештајот на изборната комисија на својата огласна табла и на друг погоден начин.

Глава IV

ИЗБОР НА ОДБОРНИЦИ ЗА СОБОРОТ НА РАБОТНИТЕ ЗАЕДНИЦИ

1) Распоредување на мандатите

Член 104

Одборници на соборот на работните заедници избираат работните луѓе во соодветните групи на дејности и тоа:

1) група стопанство:

а) подгрупа индустрија, која ги опфаќа работните луѓе што работат во работните организации во областа на производството, сообраќајот и врските, трговијата, угостителството, туризмот, занаетчиството, комуналните дејности, банкарството, издавачката, новинската или друга стопанска дејност; занаетчиите — членови на комора и занаетчиските работници што работат во работна организација.

б) подгрупа земјоделство, која ги опфаќа земјоделците — членови на земјоделските задруги, земјоделците — членови на други работни организации, членските на нивните домаќинства што според статутот на задругата односно на работната организација се сметаат за нејзини членови; работните луѓе што работат во земјоделските стопанства и другите земјоделски организации и во

земјоделските задруги, како и земјоделските работници што работат во работна организација;

2) група просвета и култура, која ги опфаќа работните луѓе што работат во работните организации во областа на просветата, науката, уметноста и другите области на културата, физичката култура (основни, средни, виши и високи школи, факултети, научни установи, музеи, библиотеки, театри, радиостаници, телевизиски станици, издавачки и новински установи, установи во областа на информативната служба и др.);

3) социјално-здравствената група, која ги опфаќа работните луѓе што работат во работните организации во областа на здравството и социјалните служби (здравствени станици, диспанзери, центри за здравствена заштита на мајки и деца, здравствени домови, станици за брза помош болници, заводи за здравствена заштита, служби за трансфузија на крв, заводи и станици за дезинфекција, дезинсекција и дератизација, медицински заводи, медицински институти, природни лекувалишта, опоравилишта, аптеки, здравствени центри за рехабилитација, центри за социјална работа, домови за деца и возрасни, установи за дневен престој на деца, заводи за социјални прашања, заводи за социјално осигурување и др.);

4) група на јавни служби, која ги опфаќа работните луѓе што работат во работните заедници во државните органи, општествено-политичките организации и здруженијата.

Член 105

Во соборот на работните заедници на општинското собрание можат да бидат избрани во соодветната група:

1) работните луѓе што работат односно се зачленети во организациите од соодветните подрачја од член 104 од овој закон;

2) членовите на органите на управување во работните организации и на органите на управување на работните заедници;

3) избрани синдикални функционери и функционери на општествено-политичките организации во општината.

Член 106

Во соборот на работните заедници на општинското собрание можат да избираат и да бидат избрани работните луѓе од член 104 и 105 од овој закон што работат односно што се зачленети во организациите на подрачјето на општината и имаат избирачко право.

Член 107

Бројот на одборниците што се избира во поодделна група го определува со своја одлука општинското собрание во рамките на вкупниот број на одборниците на соборот на работните заедници утврдени со статутот на општината.

Бројот на одборниците што се избира во секоја група се утврдува сразмерно со бројот на работните луѓе, со тоа што на групата на просветата и културата, социјално-здравствената група и групата на јавните служби заедно да им припаѓа најмалку една четвртина од вкупниот број на од-

борниците на соборот на работните луѓе што тие ги опфаќаат.

Односот на бројот на одборниците во подгрупата на земјоделството спрема бројот на одборниците во подгрупата на индустријата е сразмерен на нивното учество во општествениот бруто производ утврден според последните службени податоци за извршувањето на општествениот план на општината за претходната година.

Бројот на одборниците на групата на просветата и културата, социјално-здравствената група и групата на јавните служби во рамките на вкупниот број што на тие групи им припаѓа, се утврдува со оглед на бројот на работните луѓе, важноста и развиеноста на службите од поодделните групи.

Секоја група, односно подгрупа без оглед на бројот на работните луѓе што ги опфаќа, избира најмалку два одборника во соборот на работните заедници.

Ако во поодделни групи од претходните ставови има помалку од дваесет работни луѓе таквата група се спојува со друга од тие групи со која заедно има повеќе од 20 работни луѓе, а бројот на одборниците што се избира во припоената група се одредува според одредбите од претходниот став.

2) Изборни единици

Член 108

Изборните единици за избор на одборници на соборот на работните заедници се образуваат по поодделните групи, а во групата на стопанството по подгрупи.

Член 109

Изборните единици опфаќаат определени работни организации односно работни заедници и други работни луѓе што имаат избирачко право за избор на одборници на соборот на работните заедници.

Секоја изборна единица опфаќа број на избирачи што е сразмерен на бројот на одборниците што се избира во неа.

Бројот на избирачите за образување изборна единица се утврдува на тој начин што бројот на работните луѓе во групата се дели со бројот на одборниците што се избираат во соодветната група на соборот на работните заедници.

Член 110

Во рамките на секоја група односно подгрупа изборните единици се образуваат така што во една изборна единица да се избира, по правило, еден одборник а по исклучок и повеќе, но најмногу пет одборника.

Во работна организација чиј број на работни луѓе е поголем од бројот на избирачите за образување на изборна единица според став 3 од претходниот член можат да се образуваат две или повеќе изборни единици.

Работни организации од иста група во кои според бројот на работните луѓе во нив, не може да се образува посебна изборна единица во смисла на став 3 од претходниот член се групираат во заедничка изборна единица. Во таква изборна единица се избира еден одборник.

Член 111

Изборните единици и бројот на одборниците што се избираат во нив ги определува со одлука општинското собрание.

Одлуката за утврдување изборните единици и бројот на одборниците што се избираат во нив се објавува најдоцна три дена по распишување на изборите. Ова објавување се врши со оглед што се истакнува на огласната табла на општинското собрание и се доставува на сите работни организации односно работни заедници.

Секоја изборна единица има свој реден број. Редните броеви на изборните единици се определуваат во рамките на групите.

Член 112

Изборните единици се определуваат според бројот на работните луѓе запишани во избирачките списоци на работните организации односно работните заедници.

3) Предлагање на кандидати

Од собирите на работните луѓе

Член 113

Собирите на работните луѓе се одржуваат во рамките на изборната единица, по правило, за секоја работна организација (стопанска организација, земјоделска задруга, установа) и работна заедница во државен орган, општествено-политичка организација односно здружение (работна заедница), а можат да се одржуваат и за две или повеќе работни организации односно работни заедници со помал број членови на работниот колектив.

Член 114

Општинското собрание, најдоцна пет дена од денот на распишувањето на изборите, определува со одлука за кои работни организации, погонска или деловна единица на работна организација односно на работна заедница се одржува одделен собир, кои од тие организации односно заедници одржуваат заеднички собири за предлагање на кандидати за одборници, како и местото на нивното одржување, водејќи сметка за тоа овие собири да се одржуваат по правило за секоја работна организација односно работна заедница а само сродни организации односно работни заедници со помал број членови да се соединуваат за одржување на заеднички собир за предлагање на кандидати за одборници.

Одлуката од претходниот став општинското собрание веднаш им ја доставува на работните организации односно работните заедници од подрачјето на соодветната изборна единица.

Член 115

Во работната организација која сама претставува изборна единица и во која работат или се зачленети повеќе од 300 работни луѓе собири можат да се одржуваат по одделни погонски или деловни единици. Ако во работната организација се запослени или зачленети најмалку 20 работни луѓе за нив може да се определи одделен собир. Ако во местото има повеќе од 20 занаетчији за нив може да се определи посебен собир.

Ако во работната организација се запослени или зачленети помалку од 20 работни луѓе се образува заеднички собир на работни луѓе од таа организација со работните луѓе од други организации од истата изборна единица.

Член 116

На собирот на работните луѓе во работната организација односно во работната заедница учествуваат сите работни луѓе што работат во таа организација односно заедница и имаат избирачко право.

Член 117

Собирот на работните луѓе во работната организација го свикнува претседателот на работничкиот совет, претседателот на задружниот совет односно на нив соодветен функционер во органот на управувањето; во погоните или другите деловни единици што немаат органи на управување собирот го свикнува раководителот на работната единица за која се одржува посебен собир а во работната заедница функционерот што раководи со работата на органот, организацијата односно службата (свикувач на собирот).

Ако се одржува заеднички собир на работните луѓе за две или повеќе работни организации односно работни заедници, собирот го свикнува претставникот на организацијата во која се одржува собирот односно функционерот што раководи со работата на органот, организацијата односно службата.

Свикувачот на собирот е должен да свика собир на работните луѓе најдоцна три дена по одредувањето на работните организации во кои ќе се одржуваат собирите на работните луѓе.

Ако свикувачот на собирот не свика собир на работните луѓе во определениот рок, собирот ќе го свика во рок од пет дена општинската изборна комисија.

Свикувањето на собирот на работните луѓе се објавува во сите погони, работилници односно одделенија или деловни единици на работните организации од изборната единица најдоцна три дена пред неговото одржување со означување на дневниот ред, местото и времето за одржување на собирот.

Времето и местото за одржување на собирот на работните луѓе се определува така што да се овозможи присуство на што поголем број работни луѓе.

Член 118

Собирот на работните луѓе свикан за предлагање на кандидати за одборници може да се одржи ако присуствува најмалку една десетина од вкупниот број на работни луѓе што имаат избирачко право а се запослени во работните организации односно работните заедници за кои се одржува собирот, со тоа што овој број не може да биде помал од триесет.

Ако вкупниот број на работните луѓе на собирот кој се одржува за една и повеќе работни организации односно работни заедници е помал од сто, собирот може да се одржи само ако присуствува најмалку една тритина од вкупниот број на работните луѓе што имаат избирачко право.

При заедничкиот собир на работните луѓе потребно е од секоја работна организација односно работна заедница да присуствува најмалку една третина од работните луѓе.

Ако на собирот не присуствува бројот на работните луѓе определен со претходниот став, тој може по истекот на еден час од времето определено за почеток на собирот да се одржи со присутниот број на работни луѓе или одржување на собирот може да се одложи односно да се свика нов собир на избирачи.

Член 119

Собирот на работните луѓе го отвора и со него раководи до изборот на претседателство на собирот свикувачот на собирот. Ако собирот го свикала општинската изборна комисија собирот го отвора и со него раководи до изборот на претседателство на собирот лицето што ќе го определи комисијата.

Член 120

Кандидат на собирот на работните луѓе во работните организации односно работните заедници станува кандидатот чија кандидатура е прифатена на собирите што опфаќаат најмалку една петина од сите работни луѓе во работните организации односно работните заедници на подрачјето на изборната единица.

Член 121

Ако со одредбите на член 114 до 118 не е поинаку определено, на работата на собирите на работните луѓе сходно ќе се применуваат одредбите на член 44—52, 54 и 55 од овој закон.

4) Потврдување на кандидатурата

Член 122

Предлозите на кандидатурите и се поднесуваат на општинската изборна комисија најдоцна петнаесет дена пред денот определен за одржување на изборите.

Потписниците на предлогот на кандидатура на собирот на работните луѓе се сметаат како подносителите на предлогот на кандидатурата.

Член 123

На основа на примените предлози на кандидатурите, а откако ќе установи дека во нив нема недостатоци или дека утврдените недостатоци во определен рок се отстранети, општинската изборна комисија најдоцна во рок од 48 часа ќе ја потврди кандидатурата и во решението за потврдување ќе го означи времето кога е примен предлогот и кога е по ред. За потврдувањето на предлогот на кандидатурата комисијата ги известува подносителите на предлогот со решение кое го објазува на огласената табла во сите службени простории. Оваа објава го заменува доставувањето на решението.

Член 124

Во поглед на потврдувањето и огласувањето на кандидатурата сходно се применуваат одредбите на член 59—73 од овој закон.

5) Избирачки места и изборен материјал

Член 125

Гласањето се врши на посебни избирачки места образувани во работните организации односно работните заедници што ги определува општинската изборна комисија по нивни предлог. Комисијата ги определува избирачките места најдоцна петнаесет дена пред изборите.

Член 126

На секое избирачко место во групите се определува реден број.

Најмалку пет дена пред денот на изборите општинската изборна комисија во сите изборни единици ќе објави кои избирачки места се определени со означување кои избирачи на кое избирачко место ќе гласаат.

Член 127

Избирачките места се определуваат така што на едно избирачко место, да гласаат приближно триста работни луѓе.

За секоја работна организација односно работна заедница во која работат односно се зачленети најмалку дваесет работни луѓе се определува посебно избирачко место.

За две или повеќе работни организации односно работни заедници во кои работат односно се зачленети помалку од дваесет работни луѓе ќе се одреди заедничко избирачко место.

Во работните организации односно работни заедници во кои се образуваат две или повеќе избирачки места, ќе се направи за секое избирачко место извод од избирачкиот список на соодветната работна организација односно работна заедница. За работните организации односно работните заедници од иста изборна единица во кои работат помалку од дваесет работни луѓе, а поради поголема оддалеченост не може да се образува заедничко избирачко место, општинската изборна комисија, по исклучок, може да образува посебни избирачки места.

Во случај кога во целата група бројот на работните луѓе е помал од дваесет, општинската изборна комисија може да определи овие работни луѓе да гласаат во најблиското избирачко место за избор на одборници на соборот на работните заедници во друга група. Во таков случај изборната комисија ќе му достави за овие работни луѓе извод од избирачкиот список како и потребен број гласачки ливчиња на избирачкиот одбор на она избирачко место на кое тие ќе гласаат. На избирачкото место таквиот избирач добива гласачко ливче во кое се испишани имињата на сите кандидати во таа изборна единица и омот адресиран до општинската изборна комисија. Откако ќе гласа, избирачот го става гласачкото ливче во омотот, го затвора и го предава на претседателот на избирачкиот одбор.

Избирачките одбори во местата во кои се гласа во смисла на одредбите во претходниот став, за ова гласање водат посебен записник, кој по свршеното гласање заедно со изводот од избирачкиот

список и затворените гласачки ливчиња ги доставуваат во посебен омот на општинската изборна комисија.

Член 128

Гласачкото ливче покрај податоците од член 81 од овој закон мора да содржи и означување за која група се врши изборот.

6) Гласање

Член 129

Времето за гласање на избирачкото место го определува избирачкиот одбор во согласност со општинската изборна комисија, така што на сите работни луѓе што гласаат на тоа избирачко место да им се овозможи гласањето.

Во согласност со работната организација односно заедница може да се определи гласањето да почне и пред 7 часот или да сврши по 19 часот ако е тоа нужно за да се овозможи гласањето на одделни работни смени. Во таков случај гласањето не може да почне пред 4 часот ниту да сврши по 22 часот.

7) Примена на одредбите од глава III

Член 130

Доколку со одредбите на оваа глава не е поинаку определено, во поглед изборот на одборниците во соборот на работните заедници сходно ќе се применуваат одредбите на глава III од овој закон.

Глава V

ИЗБОР НА ОДБОРНИЦИ НА ГРАДСКОТО СОБРАНИЕ НА СКОПЈЕ

Член 131

Собранијата на општините од подрачјето на град Скопје го избираат во Градското собрание свој број на одборници што одговара на односот помеѓу бројот на жителите на општината и на Градот.

Член 132

Одборниците на Градското собрание општинските сбирници ги избираат за секој собор на Градското собрание од редот на членовите на своите собори и тоа во еднаков број од секој собор.

Член 133

Изборите на одборници на Градското собрание се вршат на заедничка седница на соборите на општинското собрание.

Член 134

Со изборот на одборници на Градското собрание на седницата на општинското собрание раководи претседателот на општинското собрание, со помош на два одборника што ќе ги спредели собранието од редот на своите членови.

Ако претседателот на општинското собрание е кандидат за одборник на Градското собрание со изборот раководи одборник што ќе го определи собранието.

Член 135

Откако ќе утврди дека општинското собрание може полноважно да одлучува претседателот го известува собранието за бројот на одборниците што се избира и го објаснува начинот на изборот.

Член 136

Секој одборник на општинското собрание што ќе го поддржат уште четири други одборници може да предложи еден или повеќе кандидати. Бројот на кандидатите може да биде и поголем од бројот на одборниците што се избираат за Градското собрание.

Член 137

По свршеното предлагање на кандидатите претседателот ги објавува имињата на сите предложени кандидати.

Член 138

Гласачкото ливче содржи:

- 1) назив на Градското собрание и означување на соборот за кој се врши изборот;
- 2) назив на општинското собрание што го врши изборот;
- 3) назначување колку одборници на Градското собрание се избираат од редот на одборниците на секој собор;
- 4) фамилијарно, татково и родено име на предложените кандидати.

На гласачкото ливче имињата на кандидатите се наведуваат одделно за секој собор според редот по кој биле предложени

Пред името на секој кандидат се става реден број.

Член 139

Секој одборник на општинското собрание добива по едно гласачко ливче.

Гласачките ливчиња на одборниците им се предаваат по список.

Член 140

Секој одборник гласа за онолку кандидати колку што општинското собрание избира одборници на Градското собрание.

Одборникот гласа на тој начин што го заокружува редниот број пред името на кандидатот за кој сака да гласа и тоа само за кандидатите чии имиња се напишани во гласачкото ливче.

Член 141

По свршеното гласање се пристапува кон утврдување на резултатите од гласањето сходно одредбите за утврдување на резултатите на гласањето за избор на одборници на општинското собрание.

Член 142

За одборници на Градското собрание се избрани кандидатите што добиле мнозинство на гласови од сите одборници на општинското собрание.

Ако не биде избран определен број одборници изборот се повторува меѓу кандидатите што не ги добиле мнозинството од претходниот став. Пред повторното гласање предлагачите можат да ги повлечат предложените кандидати и да предложат нови а одделни кандидати можат да се откажат од кандидатурата.

Повторниот избор се врши на истата седница на собранието се додека не се избере определениот број на одборници.

Член 143

Резултатот на изборите го објавува претседавачот на истата седница на општинското собрание.

Претседавачот на општинското собрание на изборните одборници им издава уверение за изборот.

Член 144

За седницата на општинското собрание на која се врши избор на одборници на Градското собрание се води записник, во кој се внесува особено: вкупниот број на одборници и бројот на присутните одборници од секој собор на општинското собрание, бројот на одборниците на Градското собрание што ги избира општинското собрание; фамилијарно, татково име и родено име на кандидатите и на избраните одборници и колку гласови добил секој од кандидатите; податоци за неважните гласачки ливчиња.

Во записникот се внесуваат и сите други околности од значење за правилноста на изборите.

Записникот го потпишуваат претседавачот и записничарот.

Член 145

Претседавачот најдоцна во рок од три дена го доставува во посебен омот сиот изборен материјал (гласачките ливчиња, списокот на одборниците, оверен препис од записникот од седницата) на Градската изборна комисија.

Член 146

Градската изборна комисија на основа на изборните акти утврдува дали изборот на одборниците на Градското собрание е извршен според одредбите на овој закон.

Ако изборната комисија утврди неправилности во спроведувањето на изборите што влијаеле или можеле да влијаат на резултатите на изборите ќе го поништи изборот и ќе определи спроведување на повторен избор во општинското собрание во кое се извршиле неправилностите.

Член 147

За својата работа Градската изборна комисија води записник, во кој за секое општинско собрание внесува особено: колку кандидати имало во општинското собрание за секој собор на Градското собрание како и фамилијарно, татково и родено име на секој кандидат; вкупен број на одборниците на секој собор на општинското собрание како и бројот на одборниците што присуствувале на седницата на која е извршен изборот; вкупен број на предадени гласачки ливчиња, како и број на гласовите што ги добиле одделни кандидати и број на неважните гласачки ливчиња; фамилијарно, татково и родено име на кандидатите избрани за одборници на Градското собрание.

Во записникот се внесуваат и други околности од значење за правилноста на изборите.

Записникот го потпишуваат сите членови на Комисијата. Секој член на Комисијата има право да издвои мислење и да стави забелешки.

Член 148

Градската изборна комисија на основа на изборните акти на Градското собрание му поднесува извештај за резултатот од изборите во секое општинско собрание и му го доставува целиот изборен материјал.

Градската изборна комисија го објавува извештајот за резултатот од изборите на Градското собрание во службеното гласило на град Скопје.

Глава VI

ПОВТОРНИ И ДОПОЛНИТЕЛНИ ИЗБОРИ

1) Повторни избори

Член 149

Повторни избори се вршат:

1) ако надлежната општинска изборна комисија го поништи гласањето поради неправилности при спроведувањето на изборите;

2) ако кандидатите не го добиле мнозинството од гласовите на сите избирачи од изборната единица во случајот од член 99 став 4 и 5;

3) ако во изборната единица во која се избира еден одборник два или повеќе кандидати со најголем број на гласови добиле еднаков број на гласови;

4) ако во постапката за верификација на мандатот се поништи изборот на одборник поради неправилности во спроведувањето на изборите.

Член 150

Во случаите од точка 1 и 4 од претходниот член повторни избори се вршат само на одделни избирачки места на кои се утврдени изборни неправилности, а во случаите од точка 2 и 3 од истиот член повторни избори се вршат на сите избирачки места односно изборни единици.

Член 151

Гласањето на повторните избори се врши според постојните кандидатури, како и според дополнително поднесените, ако такви има.

Предлозите на кандидатурите за нови кандидати за општински одборници се поднесуваат најдоцна десет дена пред денот определен за спроведувањето на изборите, а предлозите за нови кандидати за градски одборници се поднесуваат на седницата на која се врши повторниот избор.

При повторните избори според точка 3 од член 149 од овој закон повторниот избор се врши само помеѓу кандидатите со најголем број на гласови што добиле еднаков број на гласови.

Во сите случаи на повторни избори кандидатите можат да се откажат од кандидатурата.

Член 152

Повторните избори во случајот од точка 1, 2 и 3 на член 149 од овој закон ги распишува општинската изборна комисија, а во случајот од точка 4 на член 149 од овој закон надлежниот собор односно собранието кое го поништило изборот.

Член 153

Повторните избори на општинските одборници се вршат во рок од 14 дена по одржаните избори, односно по верификацијата на мандатите а повтор-

ните избори за одборници на Градското собрание — на првата наредна седница на општинското собрание, освен во случајот од член 142 од овој закон.

Член 154

Денот во кој ќе се одржат појгорните избори ќе го објави општинската изборна комисија најдоцна пет дена пред денот определен за тие избори. Таа ќе ги огласи постојните кандидатури, како и новите, ако такви има.

2) Дополнителни избори

Член 155

Дополнителни избори се вршат кога на одборник на општинско собрание односно на одборник на Градското собрание му престане мандатот пред истечувањето на времето за кое бил избран.

Член 156

Дополнителни избори за одборник на општинско собрание распишува соборот на општинското собрание чиј член е одборникот најдоцна петнаесет дена од денот на престанувањето на мандатот на одборникот.

Соодветниот собор што ги распишал дополнителните избори, без одлагање ќе ја извести за тоа општинската изборна комисија.

Дополнителните избори за одборници на општинското собрание се одржуваат најдоцна два месеца од денот кога е упраснето местото на одборникот.

Дополнителните избори за одборник на општинското собрание се распишуваат само ако до истечувањето на мандатот преостануваат повеќе од шест месеци.

Член 157

Во случај на престанување мандатот на одборник на Градското собрание, соодветниот собор на општинското собрание ќе изврши избор на нов одборник на седницата на која е констатиран престанок на мандатот на одборникот на Градското собрание.

Член 158

Мандатот на одборникот избран на дополнителните избори трае до истечувањето на времето за кое бил избран поранешниот одборник.

Член 159

Дсколку со сдредбите од оваа глава не е поинаку определено на повторните и дополнителните избори сходно се применуваат одредбите од глава III, IV и V.

Глава VII

О Т П О В И К У В А Њ Е

А) Отповикување на одборници на општинско собрание

1) Предлагање на отповикување

а) Од собираите на избирачите односно од собираите на работните луѓе

Член 160

Постапката за отповикување на одборниците на општински собор се покренува по предлог од собираите на избирачите, ако за покренувањето на по-

стапката се изјасни мнозинството на избирачите на собираите кои опфаќаат најмалку една третина од сите избирачи на изборната единица во која е избран одборникот чие отповикување се предлага, односно од најмалку една третина од вкупниот број на избирачите на изборната единица во која е избран одборникот чие отповикување се предлага.

Член 161

Постапката за отповикување на одборник на соборот на работните заедници се покренува по предлог од собираите на работните луѓе во работните организации односно работните заедници во соодветна група, ако за покренувањето на постапката се изјасни мнозинството на работните луѓе на собираите во работните организации односно заедници на соодветната група, кои опфаќаат најмалку една третина од сите работни луѓе во тие организации односно заедници на подрачјето на изборната единица во која е избран одборникот чие отповикување се предлага.

Член 162

Свикување на соборот на избирачите заради решавање да се покрене постапка за отповикување на одборник на општински собор може да предложат најмалку педесет избирачи што живеат на подрачјето за кое се одржува соборот на избирачите.

Предлогот за свикување на соборот писмено се поднесува до претседателот на општинското собрание, а истовремено за тоа се известува и надлежната општинска изборна комисија.

Соборот на избирачите го свикува претседателот на општинското собрание на чие подрачје соборот се одржува.

Ако претседателот на општинското собрание не го свика соборот на избирачите најдоцна петнаесет дена од денот на поднесувањето на предлогот, соборот ќе го свика во натамошен рок од пет дена надлежната општинска изборна комисија.

Член 163

Свикување за собир на работните луѓе заради решавање да се покрене постапка за отповикување на одборник на соборот на работните заедници можат да предложат најмалку педесет работни луѓе што имаат право да предлагаат кандидати за избор на одборник. Ако во одделна група има помалку од педесет работни луѓе, свикувањето на собор може да го предложи најмалку една третина од работните луѓе што имаат право да предлагаат кандидати за избор на одборник.

Предлог за свикување на собор на работните луѓе во работната организација односно работна заедница му се поднесува писмено на претставникот на работната организација односно заедница, кој според одредбите на став 1 од член 117 на овој закон е овластен да свика собор, а истовремено за тоа се известува и надлежната општинска изборна комисија.

Соборот на работните луѓе го свикува претставникот на работната организација односно заедница на кого му е поднесен предлогот за свикување на соборот.

Ако претставникот на работната организација односно заедница на кого му е поднесен предлогот не свика собир на работните луѓе во рок од петнаесет дена од денот на поднесувањето на предлогот, собирот во натамошен рок од пет дена ќе го свика надлежната општинска изборна комисија.

Член 164

Претседателот на општинското собрание кој го свикал собирот на избирачите или одборникот на општинското собрание што тој ќе го определи, односно претставникот кој го свикал собирот на работните луѓе во работната организација односно работна заедница го отвара собирот и раководи со неговата работа до изборот на претседателството.

Ако собирот на избирачите односно собирот на работните луѓе го свикала општинската изборна комисија, собирот го ствара и со неговата работа раководи до изборот на претседателство лицето што ќе го определи комисијата.

Член 165

По извршениот избор на претседателството, претседавачот ја објавува целта на свикнувањето на собирот и начинот на неговата работа, го чита текстот на предлогот за свикнување на собирот и го повикува претставникот на предлагачите да го образложи предлогот за покренување на постапката за отповикување на одборникот.

Собирот го претресува предлогот и по завршениот претрес пристапува кон гласање за или против предлогот за покренување на постапката за отповикување.

Гласањето се врши јавно со кревање на рака. Во случај на потреба се врши пребројување на гласовите.

Предлогот за покренување на постапка за отповикување е усвоен ако собирот ако за него гласа мнозинството од присутните избирачи односно работни луѓе.

Член 166

Ако собирот не го усвои предлогот за покренување на постапката за отповикување, не може од истите причини повторно да се поднесе предлогот за свикнување на нов собир заради покренување на постапка за отповикување на истиот одборник пред истекот на една година од денот на одржувањето на собирот на кој е решено таквиот предлог да не се усвои.

Член 167

За работата на собирот се води записник, што го потпишуваат претседавачот, записничарот и заведувачите на записникот.

Записникот содржи особено: почетокот на одржувањето на собирот; за кое подрачје односно за кои работни организации се одржува собирот; кој го предложил, свикал и отворил собирот; фамилијарно и родено име на членовите на претседателството на собирот; на записничарот и на заверувачите на записникот; вкупен број на избирачите запишани во избирачкиот список на подрачјето за кое се одржува собирот, односно вкупен број на работните луѓе што имаат право да учествуваат на собирот; број на присутните лица и дневен ред на собирот; фамилијарно, татково и родено име на одборникот на општинското собрание чие отпови-

кување се предлага со означување на соборот на општинското собрание чиј е член; резултатот од гласањето по предлогот за покренување на постапка за отповикување и причините за покренување на постапката, ако предлогот е усвоен; на кој начин е утврден резултатот на гласањето и други околности што се од значење за работата на собирот, како и час на завршувањето на собирот.

Член 168

Ако собирот на избирачите односно собирот на работните луѓе го усвоил предлогот за покренување на постапката за отповикување на одборник на општинското собрание, се составува предлог за отповикување.

Предлогот за отповикување го составува претседателството на собирот, но собирот може да определи тоа да го сторат тројца други избирачи односно работни луѓе што се присутни на собирот.

Предлогот за отповикување го потпишуваат членовите на претседателството или другите тројца избирачи односно работни луѓе што ги определил собирот. Нивните потписи мораат да бидат заверени од органот надлежен за заверување.

б) Од групи избирачи

Член 169

Предлогот за отповикување на одборник на општинското собрание што го поднесува група на избирачи мора да биде потпишан од најмалку една третина од вкупниот број на избирачите што се запишани во избирачкиот список на подрачјето на изборната единица во која е избран одборникот чие отповикување се предлага.

Потписите на предлагачите мораат да бидат заверени од органот надлежен за заверување.

Кон предлогот за отповикување мора да се приложи и потврда на општинскиот орган на управата надлежен за работите на општа управа, дека потписниците на предлогот се запишани во избирачкиот список, како и потврда на општинската изборна комисија за вкупниот број на избирачи запишани во избирачкиот список за изборната единица во која е избран одборникот чие отповикување се предлага. Потврдите можат да се дадат и на самиот предлог.

в) Од општинското собрание

Член 170

Секој одборник на собор на општинското собрание има право да бара на дневен ред на седницата да се стави расправањето за покренување на постапка за отповикување на одборник на соборот.

За поднесување на предлог за отповикување на свој одборник соборот решава на седница со мнозинство на гласови на сите одборници на соборот.

Постапката за отповикување на одборник на општинското собрание се покренува и по предлог од соборот ако одборникот неоправдано отсутува најмалку шест месеци непрекинато од седницата на соборот чиј е член.

Предлогот за отповикување што го усвоил соодветниот собор го потпишува претседателот на општинското собрание.

2) Содржина на предлогот за отповикување**Член 171**

Предлогот за отповикување мора да содржи:

1) фамилијарно, татково и родено име и место на живеење на одборникот на општинското собрание чие отповикување се предлага, како и назив на општинското собрание и соборот чиј е член;

2) назив на изборната единица во која одборникот е избран;

3) причините поради кои се предлага отповикувањето.

Покрај потписот од секој потписник на предлогот за отповикување, мора да се означи и неговото фамилијарно, татково и родено име, занимање и место на живеење.

Кон предлогот за отповикувањето на собирот на избирачите односно на собирот на работните луѓе се приложува и записник за работата на собирот на кој предлогот е усвоен.

Со предлогот за отповикување што го усвоил соодветниот собор на општинското собрание се приложува и заверен извод од записникот од седницата на соборот кој се однесува на работата на соборот во врска со предлогот за отповикување.

Член 172

Предлогот за отповикување на одборник на општинско собрание се поднесува писмено до надлежната општинска изборна комисија.

3) Испитување на предлогот и распишување на гласање за отповикување**Член 173**

Општинската изборна комисија испитува дали поднесениот предлог за отповикување е составен согласно одредбите на овој закон, не влегувајќи во испитување на оправданоста на причините изнесени во предлогот.

Ако предлогот содржи само формални недостатоци, комисијата ќе им го врати на подносителите за да ги отстранат недостатоците, определувајќи истовремено и рок во кој тоа мора да биде извршено.

Комисијата ќе го одбие предлогот што не е составен според одредбите на овој закон и за тоа ќе ги известат подносителите на предлогот со доставување на решение. На ист начин ќе се постапи ако предлагачот во определениот рок не ги отстрани формалните недостатоци.

Како подносител на предлогот на собирот на избирачи односно на работни луѓе се сметаат потписниците на предлогот а ако предлогот го поднесува група на избирачи трите први по ред потписници на предлогот.

Член 174

Откако општинската изборна комисија утврди дека предлогот за отповикување на одборник на општинско собрание ги исполнува условите според одредбите на овој закон, ќе го потврди предлогот и ќе распише гласање за отповикувањето во изборната единица во која одборникот е избран најдоцна триесет дена од денот на потврдувањето на предлогот за отповикување.

Решението за распишувањето на гласање за отповикување содржи: фамилијарно, татково и родено име на одборникот на општинското собрание за чие отповикување се гласа; назив на општинското собрание и собор чиј е член одборникот за чие отповикување се гласа; означување на изборната единица во која ќе се изврши гласањето и денот определен за гласање

Од денот на донесувањето на решението за распишување на гласање за отповикување до денот на гласањето не може да измине помалку од петнаесет ни повеќе од триесет дена.

Гласањето за отповикување на одборник на општинскиот собор се врши само во неделен ден, а гласање за отповикувањето на одборник на соборст на работните заедници и во работни денови.

Член 175

За распишувањето на гласање за отповикување општинската изборна комисија го известува соборот на општинското собрание чиј е член одборникот за кого е распишано отповикувањето како и самиот одборник.

Решението на комисијата за распишување на гласање за отповикување се објавува во службеното гласило на општинско собрание како и на друг вобичаен начин најдоцна петнаесет дена пред денот определен за гласање.

4) Гласање за отповикување и утврдување резултатите од гласањето**Член 176**

Гласањето за отповикување на одборници на општинските собранија се врши на избирачките места на подрачјето на изборната единица во која одборникот е избран.

Општинската изборна комисија е должна најдоцна седум дена пред денот определен за гласање за отповикување да ги определи избирачките места на кои ќе се гласа и за секое избирачко место да именува избирачки одбор што ќе факсвиди со гласањето за отповикување.

Член 177

Општинската изборна комисија е должна да издаде оглас за распишување на гласање за отповикување.

Свој оглас мора да содржи: фамилијарно, татково и родено име на одборникот за чие отповикување се гласа, називот на соборот на кој му припаѓа одборникот, како и да се означи изборната единица во која се врши гласањето за отповикување и денот на гласањето.

Општинската изборна комисија ќе обезбеди огласот за распишување на гласањето за отповикување да биде објавен најдоцна седум дена пред денот определен за гласањето во сите места односно во сите работни организации односно работни заедници на подрачјето на изборната единица во која се врши гласање за отповикувањето како и по еден примерок од тој оглас да биде доставен до секој избирачки одбор.

Член 178

Најдоцна три дена пред денот определен за гласање за отповикување одборникот за чие отповикување се гласа, подносителите на предлогот за

отповикување можат да и пријават на општинската изборна комисија по еден свој претставник и еден негов заменик за секое избирачко место. За претставник на одборникот за чие отповикување се гласа, односно на подносителите на предлогот за отповикување и за негов заменик можат да бидат предложени само лица што имаат избирачко право. Претседателот на општинската изборна комисија најдоцна 48 часа по примањето на пријавата за секој претставник и заменик ќе издаде уверение на основа на кое тие ќе можат да учествуваат во работата на избирачкиот одбор, но без право на одлучување.

Одборникот за чие отповикување се гласа и подносителите на предлогот за отповикување можат да пријават свој претставник и негов заменик и во општинската изборна комисија.

Член 179

На секое избирачко место ќе се постави гласачка кутија за гласање за отповикување на која ќе се истакне огласот за распишувањето на гласање за отповикување.

Член 180

Претседателот на избирачкиот одбор на секој избирач му предава гласачко ливче.

Гласачкото ливче содржи: 1) означување на општинското собрание и неговиот собор, како и на изборната единица во која е избран одборникот за чие отповикување се гласа; 2) фамилијарно, татково и родно име на одборникот за чие отповикување се гласа.

Под името на одборникот отпечатени се еден по друг зборовите „за отповикување“ и „против отповикување“.

Ако гласачот гласа за отповикување на одборникот ги заокружува зборовите „за отповикување“, а ако гласа против неговото отповикување ги заокружува зборовите „против отповикување“.

Гласачките ливчиња на кои не се заокружени зборовите „за отповикување“ ни зборовите „против отповикување“, како и гласачките ливчиња пополнети така да не може со сигурност да се утврди дали избирачот гласал за или против отповикувањето се сметаат за неважни.

Член 181

По свршеното гласање се врши пребројување на гласачките ливчиња и се утврдува бројот на ливчињата на кои е гласано против отповикувањето, како и бројот на неважните ливчиња.

По свршеното пребројување ќе се состави записник за работата на избирачкиот одбор, во кој особено ќе се внесе: колку, според изводот од избирачкиот список, имало избирачи на тоа избирачко место, колку избирачи гласале според изводот од избирачкиот список, бројот на гласачките ливчиња на кои е гласано за отповикувањето, бројот на гласачките ливчиња на кои е гласано против отповикувањето и бројот на неважните ливчиња.

По свршената работа избирачкиот одбор предизградата во која е извршено гласањето ќе го објави резултатот од гласањето на тоа избирачко место.

Избирачкиот одбор најитно ќе и го достави на надлежната општинска изборна комисија записникот за гласањето со гласачките ливчиња и сите останати изборни материјали.

Член 182

На основа на примениот материјал од избирачкиот одбор, општинската изборна комисија ќе утврди: колку вкупно избирачи гласале во изборната единица, колку вкупно гласале за отповикувањето, а колку против отповикувањето, бројот на неважните ливчиња како и вкупниот број на избирачите запишани во избирачкиот список на целата изборна единица и на основа на тоа ќе установи дали одборникот на општинското собрание е отповикан. Овие податоци комисијата ќе ги внесе во записникот за својата работа.

Откако општинската изборна комисија ќе го утврди резултатот од гласањето за отповикување ќе го објави на огласната табла на општинското собрание и без одлагање ќе му достави на општинското собрание чиј е член одборникот за чие отповикување се гласало извештај за својата работа со сите акти што се однесуваат на постапката на гласањето.

За резултатот од гласањето за отповикувањето комисијата писмено ќе го извести одборникот на општинското собрание за чие отповикување се гласало.

Б) Отповикување на одборници на Градското собрание

Член 183

Постапка за отповикување на одборник на Градското собрание се покренува по предлог од најмалку една третина од одборниците на општинското собрание или по иницијатива на Градското собрание ако одборникот неоправдано отсутува најмалку шест месеци непрекинато од седниците на Градското собрание односно на соборот чиј е член.

Член 184

По предлогот за покренување постапка за отповикување на одборник на Градското собрание одлучува општинското собрание што го избрало одборникот во Градското собрание.

Општинското собрание претходно одлучува дали ќе пристапи кон гласање за отповикувањето.

Ако општинското собрание одлучи да се пристапи кон гласање за отповикување гласањето ќе се изврши на наредната седница што не може да се одржи пред да изминат седум дена од донесувањето на одлуката да се пристапи кон гласање за отповикување.

В) Примена на одредбите од глава III, IV и V

Член 185

Доколку со одредбите на оваа глава не е инаку определено, во поглед на спроведување постапката за отповикување ќе се применат одредбите од глава III, IV и V од овој закон.

Глава VIII

ЗАШТИТА НА ИЗБОРНИТЕ ПРАВА

1) Приговори и жалби

Член 186

Заради неправилности во работата на собираите на избирачите односно собираите на работните луѓе на кои е извршено кандидирање за избор на одборници на општинските собранија или е предложено отповикување на одборник на општинско собрание, како и заради неправилности во работата на избирачкиот одбор при изборите односно гласањето за отповикување, секој кандидат односно одборник чие што отповикување се предлага, како и секој избирач односно работен човек кој има право да учествува на собирот на работните луѓе имаат право да поднесат приговор до надлежната општинска изборна комисија.

Ако општинската изборна комисија, по повод приговорите поднесени пред истекот на рокот за поднесување на предлозите на кандидатурите на потврдување, утврди неправилности во работата на собирот на избирачите односно на собирот на работните луѓе што битно влијаеле или можеле да влијаат врз утврдувањето на кандидатурата на собираите на избирачите или собираите на работните луѓе односно на резултатот од гласањето, ќе ја поништи работата на собирот на избирачите односно собирот на работните луѓе на кои имало неправилности и ќе определи во определен рок да се свика нов собир на избирачите односно собир на работните луѓе.

Ако група од најмалку десет работни луѓе во работна организација или во работна заедница смета дека кандидатот за одборник во соборот на работните заедници не ги исполнува условите да биде избран во тој собор, може до надлежната општинска изборна комисија да поднесе приговор, која што за приговорот одлучува при решавањето за потврдување на кандидатурата.

Член 187

Против решението на општинската изборна комисија за одбивање на предлогот на кандидатурата, како и против решението на таа комисија со кое се утврдува дека не се исполнети условите за потврдување на кандидатурата, подносителите на соодветниот предлог на кандидатура можат да изјават жалба до Врховниот суд на Македонија во рок од 48 часа од приемот на решението. Врховниот суд на Македонија ќе донесе решение по жалбата во рок од 48 часа по приемот на жалбата.

Против решението на општинската изборна комисија со кое е потврдена кандидатурата за одборник на собор на работните заедници, групата работни луѓе што поднела приговор во смисла на претходен член може да изјави жалба до Врховниот суд на Македонија, ако смета дека кандидатот не исполнува условите да биде избран во тој собор. Врховниот суд на Македонија ќе донесе решение по жалбата во рок од 48 часа по приемот на жалбата.

до Врховниот суд на Македонија. Жалбата се поднесува во рок од три дена по приемот на решението.

Член 188

Против решението на општинската изборна комисија, освен решенијата од претходниот член, секој кандидат и секој избирач односно работен човек има право на жалба до Републичката изборна комисија и до соодветниот собор на општинското собрание. Тие можат да му укажат на надлежниот собор на општинското собрание и на неправилности во работата на избирачкиот одбор или во работата на собирот на избирачите односно собирот на работните луѓе во поглед предлагањето на кандидати.

Одборникот за чие што отповикување се гласа и секој избирач односно работен човек против решението на општинската изборна комисија донесено во врска со спроведувањето на одлуката за отповикување на одборник имаат право на жалба до Републичката изборна комисија односно до надлежниот собор на општинското собрание.

Жалбата изјавена до денот на изборите односно до денот на гласањето за отповикување се предава на Републичката изборна комисија, а жалбата изјавена по тој ден се предава на соодветниот собор на општинското собрание.

Жалбата му се поднесува на соборот на општинското собрание најдоцна до денот на состанокот на верификационата комисија, а жалбата што се однесува на дополнителниот избор или на гласање за отповикување на одборник — во рок од 15 дена од денот на изборите односно гласањето за отповикување.

Член 189

Одредбите на чл. 186—188 сходно се применуваат и во врска со неправилностите во изборите и отповикувањето на одборници на Градското собрание.

2) Казнени одредби

Член 190

Со парична казна или затвор до една година ќе се казни за кривично дело:

1) кој со подмитување влијае на избирачот на изборите или при отповикувањето на одборник да гласа за или против определен кандидат односно за или против отповикувањето на одборник или воопшто да не гласа или да потпише предлог на кандидатура или предлог за отповикување или да го одрече дадениот потпис на нив;

2) избирач кој гласал и одново гласа или се обиде да гласа на избори за ист собор на општинско собрание или при гласање за отповикување;

3) избирач кој на изборите или при гласањето за отповикување гласа или се обиде да гласа наместо друг под негово име;

4) кој спротивно на одредбите на член 85 став 2 од овој закон дојде на избиралиште под оружје или со некое опасно оружје, како и кој без повик од претседателот на избирачкиот одбор нареди да се доведе оружена сила на избиралиштето или ја доведе без негова наредба;

5) кој уништи, прикрие, оштети или однесе некоја исправа за изборите односно гласањето за от-

повикување или некој предмет што служи за изборот односно за гласањето за отповикување;

6) службеното лице кое ќе повика избирач на одговорност поради гласањето или од него ќе побара да каже за кого гласал или зошто не гласал односно дали гласал за или против отповикувањето

Член 191

Со парична казна до 50.000 динари или со казна затвор до два месеца ќе се казни за кривично дело:

1) кој при гласањето се однесува непристојно
2) кој, откако гласал односно откако ќе се утврди дека не е воведен во изводот од избирачкиот список, по опомена од претседателот на избирачкиот одбор да го напушти биралиштето истото не го напушти;

3) кој им пречи во работата на избирачкиот одбор или на изборната комисија;

4) член на избирачки одбор или изборна комисија како и секое друго лице што на кој и да било начин ќе ја повреди тајноста на гласањето.

Член 192

За кривично дело фалсификат, повреда на слободата на определувањето на избирачот, спречување на службено лице во вршење на службено дејство, навреда или клевета на член на претседателството на собир на избирачите или член на избирачки одбор или изборна комисија при вршење на нивната службена должност како и за кое и да било друго кривично дело предвидено во Кривичниот законик што е сторено во врска со изборот или отповикувањето на одборник, сторителот ќе се казни според одредбите на Кривичниот законик

Член 193

Сите дејствија што се казнуваат според овој закон или Кривичниот законик што се сторени на избиралиштето, избирачкиот одбор ќе ги внесе во својот записник со означување на фамилијарното, татковото и роденото име, занимање и местото на живеењето на сторителот.

Откако изборната комисија ќе ја заврши својата работа, ќе состави извод од примените записници за сите казниви дејствија, ако имало такви, и овие изводи ќе му ги достави на јавниот обвинител заради започнување на кривична постапка.

Глава IX

ПРЕОДНИ И ЗАВРШНИ ОДРЕДБИ

Член 194

До донесувањето на закон односно статут со кој ќе се регулира кој се смета како член на задруга, право да учествуваат на собирачите на избирачите што се одржуваат за предлагање кандидати за одборници за подгрупата земјоделство на групата стопанство на Соборот на работните заедници на општинските собранија имаат покрај земјоделците — членови на задругата или друга работна организација, и членовите на нивните домаќинства што се занимаваат со земјоделие.

Член 195

Сите дејствија и акти на државните органи, како и сите поднесоци и други списи во врска со спро-

ведувањето на изборите односно отповикувањето на одборниците на општинските собранија и Градското собрание се ослободени од плаќање на такси кои се приход на Републиката.

62.

На основа член 195 став 2 од Законот за буџетите и финансирањето на самостојните установи („Службен лист на ФНРЈ“ бр. 52/59, 23/61, 52/61, 28/62, 53/62 и 13/63 и „Службен лист на СФРЈ“ бр. 7/64), во врска со член 1 од Законот за привремено финансирање на установите што се финансирани според одредбите на Законот за буџетите и финансирањето на самостојните установи („Службен лист на СФРЈ“ бр. 52/64), Извршниот совет донесува

О Д Л У К А ЗА НАЧИНОТ НА ФИНАНСИРАЊЕ НА ЗАВОДОТ ЗА УРБАНИЗАМ И АРХИТЕКТУРА ВО ОХРИД

1. Заводот за урбанизам и архитектура во Охрид се ослободува од обврската за плаќање на придонесот од доходот и интересот на деловниот фонд.

2. Оваа одлука влегува во сила осмиот ден од денот на нејзиното објавување во „Службен весник на Социјалистичка Република Македонија“

Бр. 09-319/1

22 февруари 1965 година

Скопје

Претседател
на Извршниот совет,
Александар Грличков, с. р.

63.

На основа член 6 став 1 од Законот за избор на одборници на општинските собранија и Градското собрание на Скопје („Службен весник на СРМ“ бр. 2/65), Собранието на општината Титов Велес на заедничката седница на обата собора, одржана на ден 10. II. 1965 година, донесе

РЕШЕНИЕ ЗА РАСПИШУВАЊЕ ИЗБОРИ ЗА ОДБОРНИЦИ НА СОБРАНИЕТО НА ОПШТИНАТА ТИТОВ ВЕЛЕС

1. Се распишуваат избори за одборници на Општинското собрание — Титов Велес.

2. Изборите за одборници на Општинскиот собор на Собранието на општината Титов Велес ќе се одржат на 28-III-1965 година.

3. Изборите за одборници на Соборот на работните заедници на Општинското собрание на општината Титов Велес ќе се одржат на 26-III-1965 година.

4. Како ден од кој почнуваат да течат роковите за преземање одделни изборни дејства се смета денот на донесувањето на ова решение.

Ова решение влегува во сила од денот на донесувањето.

Број 947/1
20 февруари 1965 година
Титов Велес

Претседател
на Собранието на општината
Титов Велес,
Стојче Иванов, с. р.

64.

На основа чл. 6 ст. 1 од Законот за избор на одборници на општинските собранија и Градското собрание на Скопје („Службен весник на СРМ“, бр. 2/65), Собранието на општината Струга на заедничката седница на Општинскиот собор и Соборот на работните заедници, одржана на 10. II. 1965 година, донесе

РЕШЕНИЕ
ЗА РАСПИШУВАЊЕ ИЗБОРИ НА ЕДНА ПОЛОВИНА НА ОДБОРНИЦИТЕ НА ОПШТИНСКОТО СОБРАНИЕ НА ОПШТИНАТА СТРУГА

I. На 26 март 1965 година ќе се одржат избори за одборници на Соборот на работните заедници во изборните единици во кои се избрани одборници на две години а имено: 1, 3, 5, 7, 9, 11, 13-група стопанство — подгрупа индустрија, а во подгрупа земјоделие 15, 17, 19 и 21. Во групата просвета и култура: 1, 3, 5, 7, во социјално-здравствената група: 1 и 3, во групата јавни служби изборна единица 1.

II. На 28 март 1965 година ќе се одржат избори за одборници на Општинскиот собор во изборните единици во кои се избрани одборници на две години, а имено: 1, 3, 5, 7, 9, 11, 13, 15, 17, 19, 21, 23, 25, 27 и 29.

III. Како ден од кој почнуваат да течат роковите за преземање одделни дејства се смета денот на донесувањето на ова решение.

IV. Ова решение влегува во сила со денот на донесувањето.

Број 01-1068/1
10 февруари 1965 година
Струга

Претседател
на Собранието на општината
Струга,
Душан Шурбаноски, с. р.

65.

На основа член 6 став 1 од Законот за избор на одборници на општинските собранија и Градското собрание на Скопје („Службен весник на СРМ“ бр. 15/63), Собранието на општината Кавадарци на заедничката седница на Општинскиот собор и Соборот на работните заедници, одржана на ден 10. II. 1965 година донесе

РЕШЕНИЕ
ЗА РАСПИШУВАЊЕ ИЗБОРИ ЗА ОДБОРНИЦИ НА СОБРАНИЕТО НА ОПШТИНАТА КАВАДАРЦИ

1. Се распишуваат избори за одборници на Собранието на општината Кавадарци.

2. Изборите за одборници на Општинскиот собор на Собранието на општината Кавадарци ќе се одржат на 28. III. 1965 година.

3. Изборите за одборници на Соборот на работните заедници на Собранието на општината Кавадарци ќе се одржат на 26. III. 1965 година.

4. Како ден од кој почнуваат да течат роковите за преземање одделни изборни дејства се смета денот на донесувањето на ова решение.

Ова решение влегува во сила со денот на донесувањето.

Број 01-421
10 февруари 1965 година
Кавадарци

Претседател
на Собранието на општината
Кавадарци,
Кирил Роглев, с. р.

66.

На основа член 6 став 1 од Законот за избор на одборници на општинските собранија и Градското собрание на Скопје („Службен весник на СРМ“ бр. 2/65), Собранието на општината Крушево на заедничката седница на Општинскиот собор и Соборот на работните заедници, одржана на 10. II. 1965 година, донесе

РЕШЕНИЕ
ЗА РАСПИШУВАЊЕ ИЗБОРИ ЗА ОДБОРНИЦИ НА СОБРАНИЕТО НА ОПШТИНАТА КРУШЕВО

1. Се распишуваат избори за одборници на Собранието на општината Крушево.

2. Изборите за одборници на Општинскиот собор на Собранието на општината Крушево ќе се одржат на 28 март 1965 година.

3. Изборите за одборници на Соборот на работните заедници на Собранието на општината Крушево ќе се одржат на 26 март 1965 година.

4. Како ден од кој почнуваат да течат роковите за преземање одделни изборни дејства се смета денот на донесувањето на ова решение.

Ова решение влегува во сила со денот на донесувањето, а ќе се објави во „Службен весник на СРМ“.

Бр. 01-144/1
10 февруари 1965 година
Крушево

Претседател
на Собранието на општината,
Вангел Мандилоски, с. р.

Огласен дел

РЕГИСТРАЦИИ НА СТОПАНСКИТЕ ОРГАНИЗАЦИИ

Окружниот стопански суд во Скопје објавува дека во регистарот на претпријатијата и дуќаните, рег. бр. 267, страна 1037, книга I, е запишана пој фирма: Комунална банка на Кумановска околија — Куманово. Предмет на работењето на банката е:

1. прибирање на слободните парични средства.
 - а) во прилог на штедење и
 - б) давање кредити во висината на прибраните парични средства и тоа:
 - а) краткорочни, среднорочни а и долгорочни кредити на стопанските и општествените организации, како и установи со самостојно финансирање за обртни средства и инвестиции,
 - б) краткорочни кредити за приватното занаетчиство и поделско производство и негово унапредување,
 - в) кредити за станбена изградба и поправка на згради на станбените заедници, приватници и др.,
 - г) кредити за станбена и комунална изградба на Народниот одбор на Кумановска околија и општините во состав на околијата,
 - д) потрошачки кредити на населението.

2. Обавување платен промет во земјата за сметка на свите комитенти

3. Обавување по овластување од Народната банка одредени работи од платниот промет со стопанството

4. Обавување на благајничка служба во врска со извршување на буџетот на Народниот одбор на Кумановска околија и општините во состав на околијата и водење книговодство за извршување на нивните буџети.

5. Обавување работи по фондските за комунална и станбена изградба и сите фондови на Народниот одбор на Кумановска околија и општините во нејзиниот состав, како и по другите фондови на стопанските и општествените организации, кои по договор со Народната банка се пренесуваат на Комуналната банка.

6. Финансирање на инвестиции предвидени со Општествениот план на околијата и општините во состав на околијата

7. Вршење служба по зајмовите кои ги распишува Народниот одбор на Кумановска околија и општините во состав на околијата.

8. Издавање на гарантни писма

9. Вршење работи во врска со јавната служба кои од своја страна и делокруг ќе ги повери Народната банка.

10. Вршење на одредени работи врз основа на договор и за сметка на ДОЗ и југословенската лотарија.

11. Вршење на други банкарски работи кои ќе и се отстапат со договор од Народната банка.

Комуналната банка е основана од Народниот одбор на Кумановска околија, со решението број 6925 од 3. X. 1956 година.

Банката ќе ја потпишува, задолжува и раздолжува во границите на овластувањето: Методи В. Теодосиевски, директор на банката, и Стојче Ситомовски, пом. директор, а во отсуност на раководните лица ќе ја потпишуваат: Александар К. Долевски, шеф на службата краткорочни кредити, Вукан С. Трајановски, шеф на службата сметководство, и Марко Б. Ивановски, шеф на службата долгорочни кредити.

Комуналната банка на Кумановска околија — Куманово е конституисана на 29. VII. 1963 година, согласно со одобрението број 16181/1 од 29. VII. 1963 година на Собранието на општината Куманово.

Од Окружниот стопански суд во Скопје, Фи бр. 161/64. (456)

Окружниот стопански суд во Скопје објавува дека во регистарот на задругите, рег. бр. 26, страна 101, е запишан под фирма: Земјоделска задруга „Житиште“ од село Мршевци, Скопска околија. — Занаетчиско градежен погон во Скопје. Предмет на работењето на погонот е: поставување на керамика, тераца фасадерство и адаптација на згради.

Погонот е основан од Задружниот совет на Земјоделската задруга „Житиште“ од село Мршевци, а согласно со решението на Собранието на општината Петровец број 5413/1 од 1963 година

Раководител на погонот е Ѓорѓиевски Г. Игњат.

Занаетчискиот градежен погон ќе го потпишува, задолжува и раздолжува задругата, во границите на овластувањето.

Од Окружниот стопански суд во Скопје, Фи бр. 99/64. (478)

Окружниот стопански суд во Скопје објавува дека во регистарот на претпријатијата и дуќаните, рег. бр. 443, страна 633, книга II, е запишана под фирма: Градежно претпријатие „Ратко Митровиќ“ од Белград — Работничка менза во Титов Велес, улица „Благој Гурев“. Предмет на работењето на мензата е: довање угостителски услуги на работниците и службениците во нивната стопанска организација.

Мензата е основана од Работничкиот совет на Градежното претпријатие „Ратко Митровиќ“ од Белград, а согласно со решението на Собранието на општината Титов Велес број 3526 од 30. III. 1964 година.

Работничката менза ќе ја потпишуваат, задолжуваат и раздолжуваат Стојановиќ Гуро, раководител, и Трпчевиќ Стојан, шеф на сметководството на градилиштето, во границите на овластувањето.

Од Окружниот стопански суд во Скопје, Фи бр. 178/64. (483)

Окружниот стопански суд во Скопје објавува дека во регистарот на претпријатијата и дуќаните, рег. број 667, страна 832, книга III, е запишан под фирма: Слаткарско претпријатие „Ванила“ од Скопје — Кисок во Скопје, улица „Маршал Тито“

(Железничка станица) Предмет на работењето на киоскот е: продажба на слаткарски производи шеќерни преработки, чоколада, бонбони, кекс, буреќ и бело печиво, млечни производи — млеко и јогурт, безалкохолни и жестоки пијалоци, пиво и производи на пиварската индустрија.

Киоскот е основан од Собранието на општина-та Кисела Вода — Скопје, со решението број 02-945/1 од 31. III. 1964 година.

Раководител на киоскот е Стојковски Трпко.

Киоскот ќе го претставува, задолжува и раздолжува матичното претпријатие, во границите на овластувањето.

Од Окружниот стопански суд во Скопје, Фи бр. 195/64. (497)

Окружниот стопански суд во Скопје објавува дека во регистарот на претпријатијата и дуќаните, рег. бр. 830, страна 973, книга III, е запишана под фирма: Трговско претпријатие за промет со кожа, прибор, пластична маса и гума на големо и мало „Ангрокожа“ од Белград — Продавница во Скопје, ул. „Илинденска“ бр. 34. Предмет на работењето на продавницата е: продажба на мало на артикли што се дел од предметот на работата на претпријатието.

Продавницата е основана од Работничкиот совет на Трговското претпријатие „Ангрокожа“ од Белград, а согласно со решението на Собранието на општината Идадија — Скопје број 04-2711 од 5. III. 1964 година.

Раководител на продавницата е Сигеровски Трајко.

Продавницата ќе ја потпишува, задолжува и раздолжува матичното претпријатие, во границите на овластувањето.

Од Окружниот стопански суд во Скопје, Фи бр. 186/64. (498)

Окружниот стопански суд во Скопје објавува дека во регистарот на претпријатијата и дуќаните, рег. бр. 831, страна 979, книга III, е запишано под фирма: Претпријатие Лошке Товарне Хладилници — Шкофја Лока — Претставништво во Скопје, улица „Васил Караџанов“ бр. 7. Предмет на работењето на претставништвото е: заклучување на договори за купо-продажба на стока во име и за сметка на основачот ЛТХ од Шкофја Лока на подрачјето на СР Македонија.

Претставништвото е основано од Работничкиот совет на Претпријатието Лошке Товарна хладилници од Шкофја Лока, а согласно со решението на Собранието на општината Кисела Вода — Скопје број 04-13222/62 од 8. VII. 1963 година.

Раководител на претставништвото е Талевски Анастасов Борис.

Претставништвото ќе го потпишува, задолжува и раздолжува матичното претпријатие, во границите на овластувањето.

Од Окружниот стопански суд во Скопје, Фи бр. 521/63. (499)

Окружниот стопански суд во Скопје објавува дека во регистарот на претпријатијата и дуќаните под рег. бр. 264, страна 925, е запишано под фирма: Се брише од регистарот на претпријатијата и дуќаните Угостителскиот дуќан-ресторан „Балкан“ — Тетово, бидејќи со решението на Народниот одбор на општината Тетово број 01-10518/1 од 18. VII. 1962 година е припоен кон Угостителското претпријатие „Нов живот“ — Тетово, сметано од 10. XII. 1962 година.

Од Окружниот стопански суд во Скопје, Фи бр. 740/62. (31)

Окружниот стопански суд во Скопје објавува дека во регистарот на претпријатијата и дуќаните под рег. бр. 33, страна 77 е запишано следното. Се брише од регистарот на претпријатијата и дуќаните Самостојниот угостителски дуќан „Железничар“ — Тетово, бидејќи со решението на Народниот одбор на општината Тетово број 01-10517/1 од 18. VII. 1962 година е припоен кон Угостителското претпријатие „Нов живот“ — Тетово, сметано од 10. XII. 1962 година.

Од Окружниот стопански суд во Скопје, Фи бр. 741/62. (32)

Окружниот стопански суд во Скопје објавува дека во регистарот на задругите под рег. бр. 58, страна 227 е запишано следното: Се брише од регистарот на задругите Земјоделската задруга „Слога“ од село Умин Дол, Кумановска околија, бидејќи со решението на Собранието на општината Куманово број 17337/1 од 6. IX. 1963 год. е споена со Земјоделската задруга „Нов век“ од село Љубодраг во новоформираната Земјоделска задруга „Слога“ од село Умин Дол, Кумановска околија.

Од Окружниот стопански суд во Скопје, Фи бр. 795/63. (116)

Окружниот стопански суд во Скопје објавува дека во регистарот на задругите под рег. бр. 5, страна 17 е запишано следното: Се брише од регистарот на задругите Земјоделската задруга „Нов век“ од село Љубодраг, Кумановска околија, бидејќи со решението на Собранието на општината Куманово број 17337/1 од 6. IX. 1963 година е споена со Земјоделската задруга „Слога“ од село Умин Дол во новоформираната Земјоделска задруга „Слога“ од село Умин Дол.

Од Окружниот стопански суд во Скопје, Фи бр. 796/63. (117)

Окружниот стопански суд во Скопје објавува дека во регистарот на претпријатијата и дуќаните под рег. бр. 108, страна 303 е запишано следното: Се брише од регистарот на претпријатијата и дуќаните Претпријатието за дистрибуција на електрична енергија „Светлина“ — Куманово, бидејќи со решението на Извршниот совет на СРМ — Скопје број 09-1325/1 од 18. VI. 1963 година е споено во новоформираното Претпријатие за дистрибуција на електрична енергија на територијата на СР Македонија „Електро Македонија“ — Скопје.

Од Окружниот стопански суд во Скопје, Фи бр. 800/63 (118)

Окружниот стопански суд во Скопје објавува дека во регистарот на претпријатијата и дуќаните под рег. бр. 266, страна 1027, книга I е запишано следното: Согласно со решението на Собранието на општината Куманово број 23695/2 од 15. XII. 1963 година на Претпријатието за прикажување на филмови „Градски кина“ од Куманово е одобрено конституирањето.

Од Окружниот стопански суд во Скопје, Фи бр. 14/64. (120)

Окружниот стопански суд во Скопје објавува дека во регистарот на задругите под рег. бр. 12, страна 45 е запишано следното: Согласно со решението на Собранието на општината Липково број 01-5017 од 11. XII. 1963 година Земјоделската задруга „Липково“ од село Липково е ставена под принудна управа.

За принуден управник на задругата е назначен со горесцитираното решение на Собранието на општината Липково Мустафа Авдил Камил. Тој задругата ќе ја потпишува, задолжува и раздолжува сметано од 13. XII. 1963 година, во границите на овластувањето.

На досегашните потписници на задругата и тоа: Авдими Реџеп, управник, Сабри Ибраими, претседател на задружниот совет, и Апостоловски Петар, шеф на сметководството, им престанува правото за потпишување, бидејќи се разрешени од должност.

Од Окружниот стопански суд во Скопје, Фи бр. 737/63. (121)

Окружниот стопански суд во Скопје објавува дека во регистарот на претпријатијата и дуќаните под рег. бр. 411, страна 363, е запишано следното: На досегашниот потписник на Осигурителниот завод — Кавадарци Шкартова Раденка, шеф на сметководството, и престанува правото за потпишување, бидејќи е разрешена од должност.

За шеф на сметководството на заводот е назначен Илија Г. Кујумџиев. Тој заводот ќе го потпишува, задолжува и раздолжува со старите регистрирани потписници и тоа: Митревски Димитар, директор, и Ристо Георгиев, референт по план и анализа и општа служба, сметано од 28. XII. 1963 година.

Од Окружниот стопански суд во Скопје, Фи бр. 811/63. (122)

Окружниот стопански суд во Скопје објавува дека во регистарот на претпријатијата и дуќаните под рег. бр. 283, страна 729 е запишано следното: Согласно со решението на Собранието на општината Саат Кула — Скопје број 03/1-11686 од 5. XII. 1963 година седиштето на Продавницата во Скопје на Индустијата за чевли „Солид“ — Суботица се преместува од улица „4“ број 7 на улица „Цветан Димов“ бр. 66 — спроти Јаја Паша Џамија.

Од Окружниот стопански суд во Скопје, Фи бр. 734/63. (127)

Окружниот стопански суд во Скопје објавува дека во регистарот на претпријатијата и дуќаните под рег. бр. 215, страна 573 е запишано следното:

На досегашните потписници на Претпријатието за извоз и увоз на тутун „Македонија“ — Скопје и тоа: Кирил Зенделски, директор, и Милошевски Јордан, директор на комерцијално-техничкиот сектор, им престанува правото за потпишување.

За в. д. директор на претпријатието е назначен со решението на Народниот одбор на општината Кисела Вода — Скопје број 01-13731/1 од 1. XI. 1963 година Милошевски Јордан. Тој претпријатието ќе го потпишува, задолжува и раздолжува со старите регистрирани потписници и тоа: Куне Димитров Георгиевски, шеф на технички сектор, Светислав Јордан Смичковски, шеф на стопанско-сметководниот сектор, Михајло Прокопиев, Виктор Лашков, Митев Игнат, Зора Стојанова и Љубо Трајков Величков, сметано од 27. XI. 1963 година.

Од Окружниот стопански суд во Скопје, Фи бр. 715/63. (128)

Окружниот стопански суд во Скопје објавува дека во регистарот на претпријатијата и дуќаните под рег. бр. 436, страна 1190, е запишано следното: Тошевски Димев Панче, досегашен раководител на Продавницата број 6 во Скопје на Претпријатието за промет со огревни и градежни материјали на големо и мало „Сеча“ — Скопје, е разрешен од должност. За раководител на продавницата е назначен Трајковски Атанас Живко, кој нема да биде потписник, сметано од 21. XII. 1963 година.

Од Окружниот стопански суд во Скопје, Фи бр. 790/63. (129)

Окружниот стопански суд во Скопје објавува дека во регистарот на претпријатијата и дуќаните под рег. бр. 19, страна 63 е запишано следното: Соколовски Божидар, досегашен потписник в. д. директор на Претпријатието за унапредување на надворешно трговската размена и застапување на странски фирми „Интеримпекс“ — Скопје, му престанува правото за потпишување, бидејќи е разрешен од должност.

За генерален директор на претпријатието е назначен со решението на Собранието на општината Кисела Вода — Скопје број 205 од 27. XI. 1963 година Јанку Влаху. Тој претпријатието ќе го потпишува, задолжува и раздолжува во границите на овластувањето со старите регистрирани потписници и тоа: Јово Пановски, директор на сектор, Бранко Фрицханд, шеф на деловница, Иван Петровиќ, директор на стопанско-сметководниот сектор, Панче Гиковски, шеф на сметководството, Сарафов Диванис Зафир, директор на секторот за унапредување на надворешно-трговската размена, Димитар Димитров и Андреева Елена, сметано од 27. XII. 1963 година.

Од Окружниот стопански суд во Скопје, Фи бр. 810/63. (130)

Окружниот стопански суд во Скопје објавува дека во регистарот на претпријатијата и дуќаните под рег. бр. 791, страна 639, книга III е запишано следното: Согласно со решението на Собранието на општината Идадија — Скопје број 153 од 13. I. 1964 година седиштето на Претставништвото во

Скопје на Трговското претпријатие „Металсервис“ — Белград се преместува од улица „Гуро Стругар“ број 11 на улица „279-а“ број 48 во Скопје.

Од Окружниот стопански суд во Скопје, Фи бр. 19/64. (133)

Окружниот стопански суд во Скопје објавува дека во регистарот на претпријатијата и дуќаните под рег. бр. 231, страна 629 е запишано следното: Саздов Камев Димче, досегашен раководител на Работничко-службеничката менза во село Долно Оризаре на Свиларскиот комбинат „Нонча Камисова“ — Титов Велес, е разрешен од должност и му престанува правото за потпишување.

За раководител на мензата е назначен Миленков Ѓошев Јордан. Тој мензата ќе ја потпишува, задолжува и раздолжува со новоназначениот потписник Димов Петре, магационер, сметано од 23. XII. 1963 година.

Од Окружниот стопански суд во Скопје, Фи бр. 794/63. (135)

Окружниот стопански суд во Скопје објавува дека во регистарот на претпријатијата и дуќаните под рег. бр. 304, страна 789 е запишано следното: Согласно со решението на Собранието на општината Горче Петров број 03-2983/1 од 6. VII. 1963 година дејноста на Рударскиот базен за хром „Радуша“ од Горче Петров во иднина се проширува и со: изведување на рударско-геолошки услуги, изведување гесдетски услуги на површина и во јама, вршење на хемиски услуги и изработување на вибрациони столови и вршење други услуги во работилницата на претпријатието.

Од Окружниот стопански суд во Скопје, Фи бр. 22/64. (139)

Окружниот стопански суд во Скопје објавува дека во регистарот на задругите под рег. бр. 52, страна 173 е запишано следното: Земјоделската задруга „Иднина“ од село Стојаково, согласно со решението на Собранието на општината Богданци број 5372/1 од 2. X. 1963 година е ставена под принудна управа.

За принуден управник на задругата со решението на Собранието на општината Богданци број 5372/1 од 2. X. 1963 година, е назначен Карагошев Антифилис. Тој задругата под принудна управа, ќе ја потпишува, задолжува и раздолжува сметано од 26. X. 1963 година, во границите на овластувањето.

На досегашните потписници на задругата и тоа: Зајков Ф. Горѓе, Делевски Р. Тодор, Атанасов Н. Горѓе и Трајков Глигор им престанува правото за потпишување.

Од Окружниот стопански суд во Скопје, Фи бр. 815/63. (141)

Окружниот стопански суд во Скопје објавува дека во регистарот на задругите под рег. бр. 25,

страна 63 е запишано следното: Согласно со решението на Собранието на општината Богданци број 6531/1 од 26. XII. 1963 година дејноста на Земјоделската задруга „Леонид Јанков“ од село Ѓавато, Гевгелско во иднина се проширува и со: производство на вар.

Од Окружниот стопански суд во Скопје, Фи бр. 16/64. (142)

Окружниот стопански суд во Скопје објавува дека во регистарот на претпријатијата и дуќаните под рег. бр. 111, страна 307 е запишано следното: Согласно со решението на Народниот одбор на општината Гостивар број 2910 од 26. IV. 1963 година дејноста на Продавницата во Гостивар на улица „Мајор Чеде Филиповски“ на Книгоиздателството за уметничка литература „Кочо Рацин“ од Скопје во иднина се проширува и со промет со: машини за пишување и сметање, апарати за умножување, прибор за цртање, геодетски мерки, инструменти, апарати, фотографски апарати и оптички апарати, инструменти и прибор, фотографски материјали, радио-електроакустички апарати и уреди.

Од Окружниот стопански суд во Скопје, Фи бр. 6/64. (143)

Окружниот стопански суд во Скопје објавува дека во регистарот на претпријатијата и дуќаните под рег. бр. 214, страна 607 е запишано следното: Согласно со решението на Собранието на општината Гостивар број 6747 од 23. XI. 1963 година дејноста на Комуналното претпријатие за вршење комунални услуги „Сервис“ од Гостивар во иднина се проширува и со вршење на стаклорезачки и брусачки дејности и термоелектрични оправки.

Од Окружниот стопански суд во Скопје, Фи бр. 793/64. (144)

СОДРЖИНА

	Страна
60. Закон за избор на пратеници на Собранието на Социјалистичка Република Македонија — — — — —	153
61. Закон за избор на одборници на општинските собранија и Градското собрание на Скопје — — — — —	173
62. Одлука за начинот на финансирање на Заводот за урбанизам и архитектура во Охрид — — — — —	195
63. Решение за распишување избори за одборници на Собранието на општината Титов Велес — — — — —	195
64. Решение за распишување избори на една половина на одборниците на Општинското собрание на општината Струга — — —	196
65. Решение за распишување избори за одборници на Собранието на општината Кавадарци — — — — —	196
66. Решение за распишување избори за одборници на Собранието на општината Крушево — — — — —	196